

~~1312~~ ~~1312~~ 1312 Ram

ಶ್ರೀ. ನವ ದ್ವಾರಿ



ಶ್ರೀ. ವಿ. ಕೆ. ಗೋಕಾಕ್

ಪರಾಮರ್ಶನ ಗ್ರಂಥ

ಕ್ರ. ಸಂ. 108728

ಅಕ್ಷರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ

1956

8K1.08

GOK



ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ
ವಿದ್ಯಾರಣ್ಯ.


S. S. HIREMATH

Retd. Principal

"SAMATA" Sector No. 11

**Plot No. 45, Maimaruti Extension,
Mahantesh Nagar, Belgaum-590015**

Mob: 9449311514, 9008326282



ನ ವ್ಯ ಧ್ವನಿ

ಸಂಪಾದಕರು :

ಡಾ. ವಿ. ಕೃ. ಗೋಕಾಕ್
ಚೆನ್ನವೀರ ಕಣವಿ

ಪ್ರಕಾಶಕರು :

ವಿಜಯ ಭಾರತಿ ಪ್ರಕಾಶನ
ಬೆಂಗಳೂರು

ನ ವ್ಯ ದ್ವ ನಿ

ಸುಪಾದಕರು :

ಡಾ. ವಿ. ಕೃ. ಗೋಕಾಕ್
ಚೆನ್ನವೀರ ಕಣವಿ

ಪ್ರಕಾಶಕರು :

ವಿಜಯ ಭಾರತಿ ಪ್ರಕಾಶನ

ಸೆಂಟ್ರಲ್ ಸ್ಟ್ರೀಟ್, ಕುಮಾರ ಪಾರ್ಕ್ ವೆಸ್ಟ್
ಬೆಂಗಳೂರು

ಪ್ರಕಾಶಕರು :

ಶ್ರೀಮತಿ ಭಾರತಿ, ಪಿ. ಭಟ್ಟ
ವಿಜಯ ಭಾರತಿ ಪ್ರಕಾಶನ, ಬೆಂಗಳೂರು

108728

ಪ್ರಥಮ ಮುದ್ರಣ : ಆಗಸ್ಟ್ ೧೫, ೧೯೫೬
ದ್ವಿತೀಯ ಮುದ್ರಣ : ಜನವರಿ ೨೦, ೧೯೬೯

ಬೆಲೆ : ರೂ. ೨-೫೦

8K1.08

GOK n

ಮುದ್ರಕರು :

ಕರ್ನಾಟಕ ಸಹಕಾರಿ ಪ್ರಕಾಶನ ಮಂಡಿರ, ನಿಯಮಿತ
ಚಾನುರಾಜಪೇಟೆ, ಬೆಂಗಳೂರು

ಮಾಲೆಯು ಮಾತು

ಇದು ನಮ್ಮ ಪ್ರತಿಭಾ ಗ್ರಂಥಮಾಲೆಯ ೧೪ನೆಯ ವರುಷದ ಮೊದಲ ನೆಯ ಕಿರಣ. ನಮ್ಮ ಕನ್ನಡ ಸಾಹಿತ್ಯ ಇಂದು ಬಹುಮುಖವಾಗಿ ಕಾಣಿಸಿ ಕೊಳ್ಳುತ್ತಿರುವಂತೆ, ನವ್ಯ ಮುಖವನ್ನು ತಳೆಯುತ್ತಿದೆ. ನಾಟಕ-ಕಥಾ-ಕಾದಂಬರಿಗಳನ್ನು ನೀಡುತ್ತಿದ್ದ ನಮ್ಮ ಮಾಲೆ, ಕಾವ್ಯಪ್ರಪಂಚದ ನವ್ಯತೆಯ ದರ್ಶನವನ್ನೂ ವಾಚಕರಿಗೆ ಮಾಡಿಸಲೋಸುಗ ಇದೀಗ ಈ 'ನವ್ಯಧ್ವನಿ' ಯನ್ನು ತನ್ನ ಓದುಗರಿಗೆ ಕೊಡುತ್ತಿದೆ. ಇದರಿಂದ ಮಾಲೆಯ ಸಾಹಿತ್ಯ-ಪ್ರಾತಿ ನಿಧಿಕತೆ ಹೆಚ್ಚಿತೆಂಬ ಸಮಾಧಾನ ನಮಗಿದೆ.

ಪ್ರಾಚಾರ್ಯ ಶ್ರೀ ವಿ. ಕೃ. ಗೋಕಾಕರೂ, ಶ್ರೀ ಕಣವಿಯವರೂ ಈ ನವ್ಯಕವನಗಳನ್ನು ಸಂಕಲಿಸಿಕೊಟ್ಟು ಉಪಕಾರ ಮಾಡಿದ್ದಾರೆ. ಅನೇಕ ಕವಿ ಮುಖಗಳಿಂದ ಹೊರಟ ಚತುರ್ಮುಖ 'ನವ್ಯಧ್ವನಿ'ಯೆಂದು ಸಾಕಷ್ಟು ಪ್ರಾತಿ ನಿಧಿಕವಾಗಿರುವುದನ್ನು ವಾಚಕರು ಕಾಣಬಹುದು. ಅಲ್ಲದೆ ಶ್ರೀ ಗೋಕಾಕರ ಅಭ್ಯಾಸಪೂರ್ಣವಾದ ದೀರ್ಘ ಪ್ರಸ್ತಾವನೆಯು ಒಟ್ಟು ನವ್ಯ ಕಾವ್ಯ ಮಾರ್ಗದ-ಈ ಸಂಕಲನದ ಪರಿಚಯಕ್ಕೆ ಸಹಾಯಕಾರಿಯಾಗಿದೆ. ಇಂತಹ ಸುಂದರ ಕೃತಿಯೊಂದನ್ನು ಅಣಿಗೊಳಿಸಿತ್ತದಕ್ಕಾಗಿ ಈ ಸಂಕಲನದ ಸಂಪಾದಕದ್ವಯಕ್ಕೆ ನಾವು ಕೃತಜ್ಞರಾಗಿದ್ದೇವೆ.

ವಾಚಕವರ್ಗದ ವಿವಿಧ ಅಭಿರುಚಿಗಳನ್ನು ತಣಿಸುವ ನಮ್ಮ ಪ್ರಯತ್ನ ವನ್ನು ಸುಜ್ಞ ಗ್ರಾಹಕರು ಸ್ವಾಗತಿಸುವರೆಂದು ನಂಬಿದ್ದೇವೆ.

ಸಂಪಾದಕ

ಪ್ರತಿಭಾ ಗ್ರಂಥಮಾಲೆ

ಸೀರಿಕೆ

೧

ನವ್ಯಕಾವ್ಯದ ಸಂಕಲನವೊಂದು ಈಗ ಸಕಾಲಿಕವಾಗಬಹುದೆಂದು ಮಾತೆತ್ತಿವಾಗ ಅದು ಗೆಳೆಯ ಚೆನ್ನವೀರ ಕಣವಿಯವರಿಗೆ ಒಪ್ಪಿಗೆಯಾಯಿತು. ನಾವಿಬ್ಬರೂ ಕೂಡಿ, ಇತ್ತೀಚೆಗೆ ನವ್ಯಕಾವ್ಯದ ರೀತಿಯಲ್ಲಿ ಬರೆಯುತ್ತಿರುವ ಕವಿಗಳ ಯಾದಿಯೊಂದನ್ನು ತಯಾರಿಸಿದೆವು. ತಮ್ಮ ಅಪ್ರಕಾಶಿತ ಕವನಗಳನ್ನು (ಒಂದೆರಡು) ಈ ಸಂಕಲನಕ್ಕಾಗಿ ಕಳುಹಿಸಬೇಕೆಂದು ಬಿನ್ನವಿಸಿದೆವು. ಅನೇಕ ಕವಿಪ್ರೇಮಿತರು ನಮ್ಮ ಬಿನ್ನಹವನ್ನು ಮನ್ನಿಸಿ ಈ ಕಾರ್ಯಕ್ಕೆ ಸೆರವಾದರು. ಮೊದಲು ಅವರೆಲ್ಲರಿಗೂ ನಾವು ನಮ್ಮ ಕೃತಜ್ಞತೆಯನ್ನು ಸಲ್ಲಿಸುತ್ತೇವೆ. ಅವರ ಸೆರವಿಲ್ಲದೆ ಈ ಕಾರ್ಯ ಸಾಧ್ಯವಾಗುತ್ತಿರಲಿಲ್ಲ. ಅದರಂತೆ ಶ್ರೀ ಬಾಲಚಂದ್ರ ಘಾಣೇಕರರು ಈ ಸಂಕಲನವನ್ನು ಪ್ರಸಿದ್ಧಿಸುವ ಹೊಣೆ ಹೊತ್ತುಕೊಂಡು ಅಷ್ಟೇ ಭಾರವಾದ ಇನ್ನೊಂದು ಚಿಂತೆಯಿಂದ ನಮ್ಮನ್ನು ಪಾರು ಮಾಡಿದ್ದಾರೆ. ಅವರ ಸಹಾಯವನ್ನು ನಾವಿಲ್ಲಿ ಕೃತಜ್ಞತಾಪೂರ್ವಕವಾಗಿ ನೆನೆಯುತ್ತೇವೆ.

೨

ಕಳೆದ ಶತಮಾನದ ಕೊನೆಯ ಭಾಗದಲ್ಲಿ ಪ್ರತೀಕನಿಷ್ಠ (Symbolist) ಕವಿಗಳ ಗುಂಪೊಂದು ಫ್ರಾನ್ಸ್ ದೇಶದಲ್ಲಿ ಬೆಳಕಿಗೆ ಬಂದಿತು. ಮೆಲಾಮರ್ಸ್ ಎಂಬಾತ ಅವರಲ್ಲಿ ವಿಶೇಷ ಪ್ರತಿಭಾವಂತನಾದ ಕವಿಯಾಗಿ ಹೋದ. ಒಂದು ರೀತಿಯಿಂದ ಯೂರೋಪಿಯನ್ ನವ್ಯಕಾವ್ಯದ ಉಗಮ ಮೆಲಾಮರ್ಸ್‌ನ ಕವನಗಳಲ್ಲಿದೆಯೆನ್ನಬಹುದು. ಕಾವ್ಯ ರಚನೆಯಲ್ಲಿ ಎರಡು ವಿಧಗಳನ್ನು ಕಾಣಬಹುದೆಂದು ಶ್ರೀ ಅರವಿಂದರು ತಮ್ಮೊಂದು ಓಲೆಯಲ್ಲಿ ಹೇಳಿದ್ದಾರೆ. ಅರ್ಥವು ಸ್ಪಷ್ಟವಾಗುವಂತೆ ಬರೆದು ಬರಿ ಅರ್ಥವನ್ನು ಗ್ರಹಿಸಬಲ್ಲವರಿಗೆ ಅಷ್ಟಾದರೂ

ಕವನ ತಮಗೆ ತಿಳಿಯಿತೆಂಬ ಸಮಾಧಾನವನ್ನು ಹುಟ್ಟಿಸುವುದು ಒಂದು ಹಾದಿ. ಒಕೆಂದರೆ ಕಾವ್ಯದ ತಿರುಳು ಬರಿ ಅರ್ಥವನ್ನು ಮೀರಿ ರಸದಲ್ಲಿಯೂ ಧ್ವನಿಯಲ್ಲಿಯೂ ವಾಸವಾಗಿರುತ್ತದೆ. ಪ್ರತೀಕವನ್ನು ಸ್ಫುಟವಾಗಿರಿಸಿ, ಅರ್ಥವನ್ನು ಹುದುಗಿಸಿ ಇಲ್ಲವೆ ಬರಿ ಸೂಚಿಸಿ ಕವನವನ್ನು ರಚಿಸುವುದು ಇನ್ನೊಂದು ಕಾವ್ಯ ಮಾರ್ಗ. ಇದೂ ಸಮರ್ಥನೀಯವಾದ ಮಾರ್ಗ. ಈ ಮಾರ್ಗಕ್ಕಿರುವ ಒಂದು ಎಚ್ಚರಿಕೆಯೆಂದರೆ ಬರಿ ಮುಂಜು ಇಲ್ಲವೆ ಅಸ್ಫುಟತೆಯ ನಿರಾಕರಣ. ಆಯ್ದು ಕೊಂಡ ಪ್ರತೀಕಗಳು ನಿಚ್ಚಳವಾಗಿರಬೇಕು. ಅಳವಾದ ಧ್ವನಿಯಿಂದ ಅವು ತುಂಬಿರಬೇಕು. ಎರಡನೆಯ ಮಾರ್ಗದಲ್ಲಿ ಮೆಲಾಮಾರ್ಫನು ಒಂದು ರೀತಿಯಿಂದ ಆದ್ಯಪ್ರವರ್ತಕನಾದ. ಅವನಿಗಿಂತ ಮುಂಚೆ 'ಇಂಪ್ರೆಸನಿಸ್ಟ್' ಕಾವ್ಯವಿದ್ದಿತು. ಪೌದ್ಭಿಕ ವಿವರಣೆ ಇಲ್ಲವೆ ಅರ್ಥವನ್ನು ಹುದುಗಿಸಿ ಶುದ್ಧದರ್ಶನ ಇಲ್ಲವೆ ಚೈತ್ಯ ಸ್ವಂದನವನ್ನಷ್ಟೆ ಕಾವ್ಯದಲ್ಲಿ ವ್ಯಕ್ತಗೊಳಿಸುವುದು ಅದರ ಗುರಿಯಾಗಿದ್ದಿತು. ಅಂತರಿಕ ಇಲ್ಲವೆ ಬಾಹ್ಯ ಜಗತ್ತಿನ ಒಂದು ವಸ್ತುವಿನ ಅವಲೋಕನದಲ್ಲಿ ಕವಿಯ ಇಂದ್ರದೃಷ್ಟಿ ಎರಡೋ ಮೂರೋ ಮಹತ್ತರವು ಲಕ್ಷಣಗಳನ್ನು ಕ್ಷಣಾರ್ಧದಲ್ಲಿ ಗ್ರಹಿಸುತ್ತಿತ್ತು. ಕಲ್ಪಕತೆಯು ಗ್ರಹಿಸಿದ ಈ ಲಕ್ಷಣಗಳನ್ನು ಇಂಪ್ರೆಸನಿಸ್ಟ್ ಕಾವ್ಯ ಒಡಮೂಡಿಸುತ್ತಿತ್ತು. ಪ್ರತೀಕನಿಷ್ಠ ಕವಿಗಳೂ ಮೆಲಾಮಾರ್ಫನ ಕಾಲದಲ್ಲಿದ್ದರು. ಅವರು ಬರಿ ವರ್ಣಕ (Subjective) ಇಲ್ಲವೆ ಸಾಂಪ್ರದಾಯಿಕ ಪ್ರತೀಕಗಳನ್ನು ಬಳಸುತ್ತಿರಲಿಲ್ಲ. ಮೆಲಾಮಾರ್ಫನ ಪ್ರತೀಕಗಳು ಅಂತರಿಕ ಇಲ್ಲವೆ ವರ್ಣಕವಾಗಿರುತ್ತಿದ್ದವೆಂಬುದು ನಿಜ. ಆದರೆ ಸಾಮಾನ್ಯ ಜನತೆಯ ಅನುಭವದಾಚಿಗಿರುವ ಉನ್ನತ ಪ್ರಜ್ಞೆಯ ಅನುಭವವನ್ನು ಸೂಚಿಸುವುದಕ್ಕಾಗಿ ಮೆಲಾಮಾರ್ಫನು ಈ ವರ್ಣಕ ಪ್ರಜ್ಞೆಗಳನ್ನು ಬಳಸುತ್ತಿದ್ದ. ತನ್ನ ಕಾವ್ಯದಲ್ಲಿ ಮೆಲಾಮಾರ್ಫನು 'ಇಂಪ್ರೆಸನಿಸ್ಟ್' ಹಾಗೂ ಪ್ರತೀಕನಿಷ್ಠ ಪದ್ಧತಿಗಳನ್ನು ಒಂದುಗೂಡಿಸಿದೆ. ಇದೇ ಅವನ ವೈಶಿಷ್ಟ್ಯ. ಅವನ ಪ್ರತೀಕಗಳು ಕಾವ್ಯದ ಸಿಂಧಾಸನದಲ್ಲಿ ತಾವೇ ವಿರಾಜಿಸುತ್ತವೆ. ಅವು ಸೂಚಿಸಿದ ವಸ್ತುವಾಗಲಿ ಮನಃಸ್ಥಿತಿಯಾಗಲಿ ಕಾವ್ಯದಲ್ಲಿ ಪ್ರಮುಖವಾಗಿ ಮುಂದೆ ಬರುವುದಿಲ್ಲ. ಪ್ಲೇಟೋನ ನಾಮರೂಪಗಳ ದೈಕುಂತದಲ್ಲಿಯ ಒಂದು ರೂಪ (Form) ವನ್ನೇ ಈ ಪ್ರತೀಕವು ಸೂಚಿಸುತ್ತದೆ. ಇಲ್ಲಿ ಒಂದು ಉದಾಹರಣೆಯನ್ನು ಪರಿಶೀಲಿಸಬಹುದು. ತನ್ನೊಂದು ಕವಿತೆಯಲ್ಲಿ ಮೆಲಾಮಾರ್ಫನು ಸ್ತ್ರೀಯ ಹೊಂಗೂದಲು

ಇಲ್ಲವೆ ಕಂದಿಗೂದಲನ್ನು ಒಂದು ಪ್ರತೀಕವಾಗಿ ಉಪಯೋಗಿಸಿದ್ದಾನೆ. ಪ್ರಾಣ ಶಕ್ತಿಯು ಎರಡು ವಿಧದ ಸೌಂದರ್ಯದಲ್ಲಿ ಕಾಣಿಸಿಕೊಳ್ಳುತ್ತದೆ. ಅದನ್ನು ನಾವು ಉದಾತ್ತೀಕರಿಸಿದರೆ ಅದು ಸಂಯಮಿತ ಶಕ್ತಿಯಾಗುತ್ತದೆ. ರೂಢಿಗತವಾಗಿ ಕಾಮದಲ್ಲಿಯೇ ಅದರ ಬಳಕೆಯಾದರೆ ಅದು ಅನುದಾತ್ತವಾಗುತ್ತದೆ. ಇಳಿಬಿಟ್ಟು ಕೂದಲಿನ ಚೆಲುವು ಕಾಮದ-ಅನುದಾತ್ತ-ಪ್ರಾಣಶಕ್ತಿಯ ಚೆಲುವು. ಮೆರಳಾಗಿ ಕಿರೀಟದಂತೆ ಕಟ್ಟಿದ ಕೂದಲು ಉರ್ಧ್ವಮುಖ ಪ್ರಾಣಶಕ್ತಿಯ ಚೆಲುವು. ಆದರೆ ಮೆಲಾರ್ಮ್ ತನ್ನ ಕವಿತೆಯಲ್ಲಿ ಪ್ರಾಣಶಕ್ತಿಯನ್ನು ಉಲ್ಲೇಖಿಸುವುದಿಲ್ಲ ಸಹ. ಹೊಂಗೂದಲಿನ ಎರಡು ಕ್ರಮಗಳನ್ನು ಮಾತ್ರ ವರ್ಣಿಸುತ್ತಾನೆ :

*“ The hair a flight of flame to the extreme
West of desires with all that mass unwound
Settles (a dying into a diadem)
Towards its ancient earth, the brow
encrowned...”*

[ಶ್ರೀ ಅರವಿಂದ ಮಂದಿರ ಅನ್ಯೂಯಲ್ ಹನ್ನೆರಡನೆಯ ಸಂಚಿಕೆಯಲ್ಲಿ ಶ್ರೀ ಕೆ. ಡಿ. ಸೆಠ್ನಾ ಅವರು ಮಾಡಿದ ಅನುವಾದದಿಂದ ಇದನ್ನು ತೆಗೆದುಕೊಳ್ಳಲಾಗಿದೆ].

ಮೆಲಾರ್ಮ್‌ನಿಗೆ ರೊಮ್ಯಾಂಟಿಕ್ ಕವಿಗಳ ಅಂತರಿಕ ವರ್ಣಕತೆಯು ಒಪ್ಪಿಗೆಯಾಗಿರಲಿಲ್ಲ.

“ I have now grown impersonal and am no longer the stephane whom you have known but a turn which the spiritual universe possesses for seeing and developing itself through that which has been I.” ಎಂದು ಮೆಲಾರ್ಮ್ ತನ್ನ ಸ್ನೇಹಿತನಿಗೆ ಬರೆದಿದ್ದ. ವ್ಯಕ್ತ್ಯತೀತ ಪ್ರಜ್ಞೆಯ ರೀತಿ ಅವನ ಕಾವ್ಯಮಾರ್ಗಕ್ಕೆ ಅವಶ್ಯಕವಾಗಿದ್ದಿತು.

ಮೆಲಾರ್ಮ್‌ನ ಕಾವ್ಯ ಪ್ರತಿಭೆಯ ಒಂದು ಪೈಲಿನಿಂದ ಕಲೆಗಾಗಿ ಕಲೆಯೆಂಬ ವಾದ ಇಂಗ್ಲೆಂಡಿನಲ್ಲಿ ಹುಟ್ಟಿಕೊಂಡಿತು. ಆದರೆ ಅದರ ಇನ್ನೊಂದು ಪ್ರಭಾವದ

ವಲಯದಲ್ಲಿ ನವ್ಯಕಾವ್ಯದ ಮಾದರಿಯು ಬೆಳೆಯಿತು. ಹಾಫ್‌ಕಿನ್ಸ್‌ನಿಂದ ಡಿಲಾನ್ ಟಾಮಸ್‌ನವರೆಗೆ ನವ್ಯಕಾವ್ಯದ ಅನೇಕ ಶೈಲಿಗಳು ಬೆಳೆದು ಬಂದವು. ಆಂಗ್ಲ ನವ್ಯಕಾವ್ಯದಲ್ಲಿ ಉನ್ನತ ಪ್ರಜ್ಞೆಗಿಂತ ಔದ್ಯೋಗಿಕ ಯುಗದ ಸ್ತಿಮಿತ ಮನಸ್ಸಿಗೆ, ನಿರಾಶೆಗೆ, ಭ್ರಮನಿರಸನೆಗೆ ಪ್ರಧಾನತೆ ದೊರೆಯಿತು. ಟಿ. ಎಸ್. ಇಲ್ಯಟ್ಟನ ಈಚೆಗಿನ ಕವನಗಳಲ್ಲಿ ಈ ಪ್ರಜ್ಞೆ ಮತ್ತು ನವ್ಯವಾಗಿ ರೂಪ ಗೊಂಡಿದೆ. ಒಮ್ಮೊಮ್ಮೆ ಸೂಕ್ಷ್ಮ ನಿರೀಕ್ಷೆಯೇ ಆಂಗ್ಲ ನವ್ಯಕಾವ್ಯದಲ್ಲಿ ಪ್ರಜ್ಞೆಯ ಬದಲು ಸಿಂಹಾಸನಸ್ಥವಾಯಿತು. ಅರ್ಥವು ಹುದುಗಿ ಪ್ರತೀಕ ಪ್ರಮುಖವಾದರೂ ದರ್ಶನಕ್ಕಿಂತ ಬುದ್ಧಿಗೇ ಒಮ್ಮೊಮ್ಮೆ ಮೇಲುಗೈಯಾಯಿತು. ಭಂದಸ್ಸು-ಶೈಲಿಗಳ ವಿಷಯದಲ್ಲಿ ಒಬ್ಬೊಬ್ಬ ನವ್ಯಕವಿಯು ಹೊಸ ರೀತಿಗೆ ಸರಿ ಹೋಗುವಂತೆ ತನ್ನ ಸಾಧನ ಸಾಮಗ್ರಿಗಳನ್ನು ಅಳವಡಿಸಿಕೊಂಡನು. ಪ್ರತಿಯೊಬ್ಬ ನವ್ಯಕವಿಯು ತನ್ನದೇ ಆದ ಶೈಲಿ-ಭಂದಸ್ಸುಗಳ ಪ್ರಕಾರಗಳನ್ನು ಬೆಳೆಯಿಸಿಕೊಂಡಿದ್ದಾನೆ. ಆದರೆ ನವ್ಯಕಾವ್ಯದ ಕ್ರಮ ಇಲ್ಲವೆ ತಂತ್ರವು ಒಂದೆಂಬುದನ್ನು ಮಾತ್ರ ಯಾರೂ ಅಲ್ಲಗಳೆದಿಲ್ಲ.

೩

ಮೊನ್ನೆ ಮೊನ್ನೆ ದಿಲ್ಲಿಯಲ್ಲಾದ ಆಕಾಶವಾಣಿ ಸಾಹಿತ್ಯ ಸಮಾರೋಹದಲ್ಲಿ ಒಂದು ಮಾತು ಪ್ರಮುಖವಾಗಿ ಕಂಡುಬಂತು. ಹಿಂದೆ ಪ್ರಗತಿಶೀಲ ಚಳವಳಿಯಂತೆ ಕಳೆದ ಹತ್ತು-ಹದಿನೈದು ವರ್ಷಗಳಲ್ಲಿ ನವ್ಯಕಾವ್ಯದ ಆಂದೋಲನ ಎಲ್ಲ ಭಾರತೀಯ ಭಾಷೆಗಳಲ್ಲಿಯೂ ತಲೆಯೆತ್ತಿದೆ. ಪ್ರಗತಿಶೀಲರ ಮೇಲೆ ಕಾರ್ಲ್ ಮಾರ್ಕ್ಸ್, ಲೆನಿನ್‌ರ ಪ್ರಭಾವ ಬಿದ್ದಂತೆ ನವ್ಯಕವಿಗಳು ಫ್ರೈಡ್ ಪ್ರತೀಕನಿಷ್ಠ ಕವಿಗಳ ಹಾಗೂ ಆಂಗ್ಲ ನವ್ಯರಿಂದ ಸ್ಫೂರ್ತಿಯನ್ನು ಪಡೆದಿದ್ದಾರೆ. ಆಸಾಮದಿಂದ ಕನ್ಯಾಕುಮಾರಿಯವರೆಗೆ ನವ್ಯತೆಯ ಕವಳಿ ಕೇಳಿದೆಯಲ್ಲದೆ ಪ್ರಯೋಗ ಪ್ರಾರಂಭವಾಗಿ ಈಗ ಮಾಗುತ್ತಲಿದೆ. ಈ ಸಮಾರೋಹದಲ್ಲಿ ಅನ್ಯ ಸಾಹಿತ್ಯಗಳಿಂದ ಭಾರತೀಯ ಸಾಹಿತ್ಯಗಳ ಮೇಲೆ ಆದ ಪ್ರಭಾವವನ್ನು ವಿಮರ್ಶಿಸುವ ವಿಭಾಗದ ನೇತೃತ್ವ ನನ್ನ ಕಡೆಗೆ ಬಂದುದರಿಂದ ಈ ವಿಷಯವನ್ನು ಕುರಿತು ಒಂದು ವರದಿಯನ್ನು ನಾನು ತಯಾರಿಸಬೇಕಾಯಿತು. ಆಗ ಹಾಗೂ ಭಾರತೀಯ

ಯುದ್ಧೋತ್ತರ ಕಾವ್ಯದ ಇತಿಹಾಸವನ್ನು ಹದಿಮೂರು ಮುಖಗಳಿಂದ ಕೇಳುವಾಗ ಈ ವಿಷಯ ಸ್ಪಷ್ಟವಾಯಿತು. ಅತ್ಯಪ್ಪಿ-ನಿರಾಶೆಗಳನ್ನು ಭಾರತೀಯರು ಪರಕೀಯರಿಂದ ಕಲಿಯಬೇಕಾಗಿರಲಿಲ್ಲ. ಭಾರತದಲ್ಲಿಯೂ ದುಃಖ ಹಿಮಾಲಯದಂತೆ ಬಿದ್ದುಕೊಂಡಿದೆ. ಆದರೆ ಅಭಿವೃದ್ಧಿಯ ಮಾರ್ಗವಿಶೇಷ ಸಮುದ್ರದಾಚೆಯಿಂದ ಬಂದುದು ನಿಜ. ಆ ಓಟ, ಮಾಟ, ನಡಿಗೆ ಭಾರತೀಯ ಸಾಹಿತ್ಯಗಳಿಗೆ ನವೀನ ರಸಾನುಭವವನ್ನು ತಂದಿತು. ಬಂಗಾಲಿಯಲ್ಲಿ ಅಮಿಯ ಚಕ್ರವರ್ತಿ, ವಿಷ್ಣು ದೇ ಮೊದಲಾದವರು, ಮರಾಠಿಯಲ್ಲಿ ಮರ್ಘೇಕರ ಹಾಗೂ ಕರಂದೀಕರರು ಈ ಹಾದಿಯಲ್ಲಿ ಕೀರ್ತಿಯನ್ನು ಸಂಪಾದಿಸಿದ್ದಾರೆ. ನವ್ಯ ಕವಿತೆಗಳು ಮೊದಲು ಎಲ್ಲ ಭಾರತೀಯ ಭಾಷೆಗಳಲ್ಲಿಯೂ ಅಗಮ್ಯವಾದಂತೆ ಕಂಡವು. ಆದರೆ ಇತ್ತೀಚೆಗೆ ಓದುಗರ ತಿಳಿವಳಿಕೆ ತಿಳಿಯಾದಂತೆ ಕವಿಗಳ ಕಲಾವಂತಿಕೆಯೂ ಹದಕ್ಕೆ ಬಂದು ನವ್ಯತೆಯು ಗಮ್ಯವಾಗತೊಡಗಿದೆ. ಇಲ್ಯುಟ್ರನ *Waste Land* ಹಾಗೂ ಡಿಲಾನ್ ಟಾಃಮಸ್‌ನ ಕೆಲವು ಕವಿತೆಗಳನ್ನು ಶ್ರೀ ಶ್ರೀ ಹಾಗೂ ಆರುದ್ರ ಎಂಬವರು ತೆಲುಗಿನಲ್ಲಿ ಅನುವಾದಿಸಿದ್ದಾರೆ. ಬಂಗಾಲಿಯಲ್ಲಿಯೂ ಈ ಕವಿಗಳ ಕವಿತೆಗಳು ಅನುವಾದಿತವಾಗಿವೆ. ಸುಧೀನ ದತ್ತ ಎಂಬವರು ರಿಲ್ಕರ ಕವಿತೆಗಳನ್ನೂ ಬಂಗಾಲಿಯಲ್ಲಿ ಭಾಷಾಂತರಿಸಿದ್ದಾರೆ. ಬಂಗಾಲಿಯಲ್ಲಿಯೂ ಮರಾಠಿಯಲ್ಲಿಯೂ ಮೆಲಾರ್ಮ್‌ನ ಕೆಲವು ಕವಿತೆಗಳು ಅನುವಾದಿತವಾಗಿವೆ.

ಹೀಗೆ ನವ್ಯತೆಯು ಬರಿ ಕನ್ನಡದಲ್ಲಿಯೇ ಎದ್ದು ಗೊಂದಲವಲ್ಲ. ಅದು ಗೊಂದಲವೇ ಆಗಿದ್ದರೆ, ಭಾರತದ ತುಂಬೆಲ್ಲ ಅದು ಎದ್ದಿದೆ. ಭಾರತೀಯ ಸಾಹಿತ್ಯಗಳ ವೈವಿಧ್ಯದಲ್ಲಿ ಐಕ್ಯತೆಯ ಸ್ವರವೊಂದು ಸದಾ ಮಿಡಿಯುತ್ತಿರುತ್ತದೆ. ನವ್ಯತೆಯು ಭಾರತದ ಸ್ವಾತಂತ್ರ್ಯೋತ್ತರ ಐಕ್ಯತೆಯ ಒಂದು ಭಾಗವಾಗಿದೆ.

೪

ಕನ್ನಡದಲ್ಲಿ ನವ್ಯಕಾವ್ಯದ ಪ್ರಾದುರ್ಭಾವವನ್ನು ನನ್ನ 'ನವ್ಯತೆ ಹಾಗೂ ಕಾವ್ಯಜೀವನ' ಎಂಬ ಗ್ರಂಥದಲ್ಲಿ ವಿಶದಗೊಳಿಸಲು ಹವಣಿಸಿದ್ದೇನೆ. ಸರ್ವಜ್ಞನೂ ಒಂದು ದೃಷ್ಟಿಯಿಂದ ಹೇಗೆ ನವ್ಯ ಕವಿಯೆಂಬುದನ್ನು ಅಲ್ಲಿ ಪ್ರತಿಪಾದಿಸಿದ್ದೇನೆ. ಆದರೆ ನವ್ಯಕಾವ್ಯ ಖಾದಿ, ಸಂಪೂರ್ಣವಾಗಿ ದೇಶೀಯ ವಸ್ತು

ವೆಂಬ ವಾದವನ್ನು ಒಪ್ಪಲಾಗುವುದಿಲ್ಲ. ಆಧುನಿಕ ಕಾವ್ಯದಂತೆ ಇಂಗ್ಲಿಷಿನ ಮುಖಾಂತರ ಅದು ನಮ್ಮೆಡೆಗೆ ಬಂದಿತು. ಕನ್ನಡದಲ್ಲಿ ಇಂದಿನ ನವ್ಯ ಕವಿಗಳೆಲ್ಲ ಅಂಗ್ಲ ಸಾಹಿತ್ಯವನ್ನು ಅಭ್ಯಸಿಸಿದವರು. ಇನ್ನು ಮೇಲೆ ಬರೆಯುವವರು ಈ ಕವಿಗಳ ರೀತಿಯನ್ನಾದರೂ ಅರಗಿಸಿಕೊಳ್ಳತಕ್ಕವರು. ಆದರೆ ಸರ್ವಜ್ಞನಲ್ಲಿ ಕನ್ನಡತೆಯೇ ನವ್ಯವಾದಂತೆ ನವ್ಯಕಾವ್ಯ ಕನ್ನಡತನವನ್ನು ಪಡೆಯಬಹುದು. ಆ ಹಾದಿಯಲ್ಲಿಯೇ ಇಂದು ಪ್ರಯತ್ನಗಳು ನಡೆದಿವೆ.

ವಾಸ್ತವಿಕ ಇಲ್ಲವೆ ಅವಾಸ್ತವಿಕ ಪ್ರಜ್ಞೆಯು 'ನವ್ಯ' ವೆಂದು ನಾವು ಗೆರೆ ಯಿಳಿಯಲಾರೆವು. ಪ್ರಜ್ಞೆಯು ಪರಂಪರಾನುಗತಿಕವಾಗಬಹುದು ; ಇಲ್ಲವೆ ನವ್ಯ ಅಥವಾ ನವೀನವಾಗಬಹುದು. ಈ ನವ್ಯ ಇಲ್ಲವೆ ನವೀನ ಪ್ರಜ್ಞೆ ಬರಿ 'ನವ್ಯ' ಕಾವ್ಯದಲ್ಲಿಯಷ್ಟೇ ಏಕೆ, ಆಧುನಿಕ ಕಾವ್ಯದಲ್ಲಿಯೂ ವ್ಯಕ್ತವಾಗ ಬಹುದು. ಇಲ್ಲಿ ನಾನು 'ನವ್ಯ' ಶಬ್ದಕ್ಕೆ ಕಲ್ಪಿಸಿದ ಎರಡು ಅರ್ಥಗಳನ್ನು ೧೯೫೦ ರ ಕಾವ್ಯಗೋಷ್ಠಿಯ ಭಾಷಣದಲ್ಲಿಯೂ ಬಳಸಿಕೊಂಡಿದ್ದೆ. ಬಹಳವಾದರೆ ನಾವಿಷ್ಟು ಹೇಳಬಲ್ಲಿವು : ಪರಂಪರಾನುಗತಿಕ ಪ್ರಜ್ಞೆಗಿಂತ ನವೀನಪ್ರಜ್ಞೆಯೇ ನವ್ಯಕಾವ್ಯದಲ್ಲಿ ವಾಡಿಕೆಯಾಗಿ ಮೂಡಬಲ್ಲದು. ಇಂದಿನ ಭಾರತೀಯ ಪ್ರಜ್ಞೆ ಹೊಸತು ನಿಜ ; ಆದರೆ ಅದು ಬರಿ ನವ್ಯಕಾವ್ಯದಲ್ಲಿ ಮೂಡಬೇಕಾಗಿಲ್ಲ.

ಹೀಗೆಯೇ ವಸ್ತು-ಶೈಲಿ-ಭಂದಸ್ಸುಗಳ ವಿಷಯ. ಯಾವ ವಸ್ತುವಾದರೂ ಯಾವ ಕಾವ್ಯಮಾರ್ಗಕ್ಕೂ ಸಾಮಗ್ರಿಯಾಗಬಲ್ಲದು. ಬರಿ ಅಂತರಿಕ, ಬರಿ ಸಾಮಾಜಿಕ,—ಹೀಗೆ ವಸ್ತುನಿರ್ಬಂಧ ಸಾಧ್ಯವಿಲ್ಲ. ಉಳಿದ ಕಾವ್ಯಮಾರ್ಗಗಳಂತೆ ನವ್ಯ ಮಾರ್ಗವಾದರೂ ಅಂತರಿಕ ಸಾಮಾಜಿಕ ವಸ್ತುಗಳನ್ನು ಕೂಡಿಯೇ ಬಳಸಿಕೊಳ್ಳಬಲ್ಲದು. ಬರಿ ನಿರಾಲೆ, ಬರಿ ಆಸೆ,—ಹೀಗೆ ನವ್ಯ ಕಾವ್ಯೋದಯದ ಮೂಡುಗಳನ್ನು ನಾವು ನಿರ್ಣಯಿಸಲಾರೆವು. ಆ ಮೂಡುಗಳು ವ್ಯಕ್ತಿಗತ, ಯುಗನಿರ್ಣಯಿತ. ಆದರೆ ನವ್ಯಕಾವ್ಯವು ಒಂದು ವಿಧಾನ, ಒಂದು ಶಂತ್ರ. ಯಾವ ಯುಗದಲ್ಲಿಯೂ ಅದು ಬಳಕೆಗೆ ಬರಬಲ್ಲದು. ನಿರಾಲೆಯನ್ನು ತಳೆದಿದ್ದ ನವ್ಯಕವಿಯೇ ಮುಂದೆ ಟಿ. ಎಸ್. ಇಲ್ಯಟ್ಸನಂತೆ ಆಶಾವಾದಿಯಾಗ ಬಲ್ಲ. ಆದರೆ ಒಂದು ಮಾತನ್ನು ಮಾತ್ರ ನಾವು ಹೇಳಬಲ್ಲಿವು. ಪ್ರಗತಿಶೀಲ ಕವಿ 'ಸಾಮಾಜಿಕ' ವಸ್ತುಗಳ ಕಡೆಗೆ ಹೆಚ್ಚಾಗಿ ಒಲಿಯುತ್ತಾನೆ. ಒಂದು ರೀತಿ ಯಿಂದ ಪ್ರಗತಿಶೀಲತೆಯಲ್ಲಿ ರೂಪ ಇಲ್ಲವೆ ಆಕೃತಿಯ ಹೊಸತನದ ಕಡೆಗೆ ಲಕ್ಷ್ಯ

ವಿದ್ವರೂ ಸಾಮಾಜಿಕ ಪುನರ್ವ್ಯವಸ್ಥೆ ಅದರ ಮೂಲ ಗುರಿ. ಇದು ಮಿತಿ ಮೀರಿ ಹಾಗೆ 'ಪ್ರಗತಿ' ಸಾಮಾಜಿಕವಿದ್ವಂತ ಅಂತರಿಕವೂ ಆಗದೆ ಪೂರ್ಣತೆಯನ್ನು ಪಡೆಯಲಾರದೆಂಬುದನ್ನು ನೆನೆಯಬೇಕಾಗುತ್ತದೆ. ಪ್ರಗತಿಶೀಲತೆಯ ಈ ಸಾಮಾಜಿಕ ಒತ್ತಡ ನಮ್ಮ ಕಾವ್ಯದಲ್ಲಿ ಕಂಡುಬಂದರೂ ಅತ್ಯರ್ಥವಲ್ಲ. ಹೀಗೆ ಅಂತರಿಕತೆ-ಸಾಮಾಜಿಕತೆಗಳ ಸಮಾನತೆಯನ್ನು ಒಪ್ಪಿದಾಗ ನಮ್ಮತೆಯ ಈ ಒಲವನ್ನು ನಾವು ಪರಿಗಣಿಸಬಹುದು. ಆದರೆ ವಸ್ತುವು ಅಂತರಿಕ ಇಲ್ಲವೆ ವಾಸ್ತವಿಕವಾಗಿದ್ದರೂ ಕಾವ್ಯದ ತಿರುಳು ಆ ವಸ್ತುವಿನ *archimage* ಇಲ್ಲವೆ ಕಾರಣರೂಪದನ್ನು ಕಾಣುವ ದರ್ಶನದಲ್ಲಿದೆ. ನಮ್ಮತೆಯು ಇದನ್ನು ನೇರವಾಗಿ ಅರ್ಥದ ನಿಷ್ಕೇಶಿತೆಯ ಸಹಾಯವಿಲ್ಲದೆ ಒಡಮೂಡಿಸುವ ವಿಧಾನದಲ್ಲಿದೆ.

ಶೈಲಿಯ ವಿಷಯವೂ ಸ್ವಾರಸ್ಯವಾಗಿದೆ. ಆಧುನಿಕ ಕಾವ್ಯದಲ್ಲಿ— ಬೇಂದ್ರೆಯವರ ಜಾನಪದ ಗೀತೆಗಳಲ್ಲಿ ಹಾಗೂ ರತ್ನನ ಪದಗಳಲ್ಲಿ—ಬಳಕೆ ಮಾಡಿನ ಪ್ರಯೋಗವಾಗಿತ್ತು. ಪ್ರಗತಿಶೀಲತೆಯು ಸುಸಂಸ್ಕೃತರ ಬಳಕೆ ಮಾಡನ್ನು ತನ್ನ ಶೈಲಿಯ ಮೂಲಸಾಮಗ್ರಿಯನ್ನು ಮಾಡಿಕೊಂಡು ನವೀನ ಕಾವ್ಯರಚನೆಗೆ ದೊಡಲು ಮಾಡಿತು. **ಸಮುದ್ರ ಗೀತೆಗಳು, ಬಾಳದೇಗುಲ** ದಲ್ಲಿ ಹಾಗೂ **ರಸಯುಷಿ** ಮೊದಲಾದ ಸಂಗ್ರಹ-ಸಂಕಲನಗಳ ಶೈಲಿ ಈ ಜಾತಿಯದು. ಮಾಸ್ತಿಯವರ ಕಾವ್ಯಶೈಲಿ ಮೊದಲಿನಿಂದ ಈ ದಾರಿಯಲ್ಲಿ ಸಾಗಿತ್ತು. ನಮ್ಮ ಕಾವ್ಯ ಇದನ್ನು ಒಪ್ಪಿಕೊಂಡಿತು. ಇದರಲ್ಲಿ ಇನ್ನೂ ಕೆಲವು ನವೀನಾಂಶಗಳನ್ನು ತಂದು ಸೇರಿಸಿತು. ಉದ್ಭೂತ ಪದ್ಧತಿಗಳ ರೀತಿ ಮಧುರಚೆನ್ನರ '**ನನ್ನ ನಲ್ಲ**'ದಷ್ಟು ಹಳೆಯದು. ಅದು ಇಲ್ಲಿ ಪ್ರಮುಖ ಲಕ್ಷಣವಾಗಿ ಇಂಗ್ಲಿಷಿನ ಮೆರುಗನ್ನೂ ಪಡೆಯಿತು. ವಿರಾಮಚಿಹ್ನೆಗಳ ವಿಶೇಷತೆಗಳೂ ಅಚ್ಚುಕೂಟದ ಚದುತ್ಕಾರಗಳೂ ನಮ್ಮ ಶೈಲಿಯನ್ನು ಇನ್ನಷ್ಟು ಅಸಾಮಾನ್ಯವಾಗಿಸಿದವು. ಪಾರಿಭಾಷಿಕ ಶಬ್ದಗಳು ಇಲ್ಲಿ ಒಂದು ಹೊಸ ಕ್ರೀಡಾಂಗಣವನ್ನು ಕಂಡವು. ಆದರೆ ಕಾವ್ಯಶೈಲಿಯ ಮೂಲಗುಣ ಅದರ ಮಾಂತ್ರಿಕತೆ, ಜೀವನವನ್ನು ಕಲೆಯಾಗಿ ಪಲ್ಲಟಿಸುವ ಪವಾಡ. ಇದಿಲ್ಲದೆ ಶೈಲಿಯು ನವ್ಯವಾಗಬಹುದು ; ಕಾವ್ಯವಾಗಲಾರದು. ಇಂದಿನ ನಮ್ಮ ಕೃತಿಗಳಲ್ಲಿ ಈ ಪವಾಡ ಅಲ್ಲಲ್ಲಿ ಸಾಧಿಸದೆ ಹೋಗಿದ್ದರೆ ಅತ್ಯರ್ಥವಲ್ಲ. ಆದರೆ ಸಾಧಿಸಿದಲ್ಲಿ ಅದೊಂದು **ನವ್ಯ ಶೈಲಿಯಾಗಿದೆಯೆಂಬುದನ್ನೂ** ನಾವು ಮರೆಯಬಾರದು.

ನವ್ಯಶೈಲಿಯನ್ನು ಕುರಿತು ಇನ್ನೊಂದು ಮಹತ್ವದ ಮಾತನ್ನು ನೆನೆಯಬೇಕಾಗಿದೆ. ಅನೇಕ ಹುರುಳುನುಡಿಗಳಿಗೆ ಈ ಶೈಲಿ ತವರಾಗುತ್ತದೆ. ಒಂದು ರೀತಿಯಿಂದ ಇಂತಹ ಹುರುಳುನುಡಿಗಳಲ್ಲಿಯೇ ನವ್ಯತೆಯ ಒಂದು ಪಾಲು ಶಕ್ತಿ ವ್ಯಕ್ತವಾಗುತ್ತದೆ. ಈ ಖೇರಿಕೆಯಲ್ಲಿ ಮುಂದೆ ಉದ್ಭೂತವಾದ ಸಾಲುಗಳನ್ನು ಓದಿ ಸಹ ಈ ಮಾತಿನ ಅರ್ಥ ಮಾಡಿಕೊಳ್ಳಬಹುದು. ಇಂತಹ ಹುರುಳುನುಡಿಗಳಲ್ಲಿ ಹೊಸತಾದ—ಅಚ್ಚರಿಗೊಳಿಸುವ—ಪ್ರತಿಮೆಗಳು ಬಳಕೆಗನ್ನಡದೊಡನೆ ಕೂಡಿಕೊಂಡು ಒಂದು ಹೊಸ ರಸಾನುಭವವನ್ನು ಕೊಡುತ್ತವೆ.

ಭಂದಸ್ಸಿನ ವಿಷಯವೂ ವಿಚಾರಣೀಯವಾಗಿದೆ. ಕೆಲವರು ಸ್ವಚ್ಛಂದ ಭಂದ ನವ್ಯಕಾವ್ಯದ ವಿಶೇಷ ಭಂದವೆಂದು ತಿಳಿದುಕೊಂಡಂತಿದೆ. ಮುಕ್ತ ಭಂದಸ್ಸಿನ ಮೇಲಿನ ಕೋಪವನ್ನು ಕೆಲವರು ನವ್ಯಕಾವ್ಯದ ಮೇಲೆ ಹಾಯಿಸಿದ್ದಾರೆ. ಮುಕ್ತಭಂದವು ಹದಿನಾಲ್ಕು ವರ್ಷಗಳ ಹಿಂದೆಯೇ ಸಮುದ್ರಗೀತೆಗಳಲ್ಲಿ ರೂಪತಾಳಿತು. ಇದರಲ್ಲಿಯ ಕೆಲವು ಗೀತೆಗಳು ೧೯೩೬ ರಲ್ಲಿಯೇ ಸಮುದ್ರದಾಚೆಯಿಂದ ದಲ್ಲಿ ಪ್ರಕಟವಾದವು. ಈ ಪ್ರಯೋಗದ ಹೊಣೆಯನ್ನು ಹೊತ್ತವರು ಅದರ ಪ್ರವರ್ತಕರಾದ ವಿಟ್‌ಮನ್, ಡಿ. ವಿಚ್. ಲಾಠಿನ್ಸ್ ಮೊದಲಾದವರೊಡನೆ ದಂಡನೆಗೆ ಅರ್ಹರು. ಕನ್ನಡದಲ್ಲಿಯ ಪ್ರಯೋಗಗಳು ಅಂಗ್ಲ ಮುಕ್ತಭಂದದ ಮಟ್ಟಕ್ಕೆ ಬಂದಿರಲಿಕ್ಕಿಲ್ಲ; ಇಷ್ಟು ಮಾತ್ರಕ್ಕೆ, ಮುಕ್ತ ಭಂದದ ಭಂದೋಮಾರ್ಗವನ್ನೇ ನಾವು ದುಂಡುಸುತ್ತಿ ದಂಡಿಸಲಾರೆವು. ನವ್ಯ ಕಾವ್ಯ ಸ್ವಚ್ಛಂದ ಭಂದವನ್ನು ಬಳಸಿದರೆ ಪ್ರಗತಿಶೀಲ ಕಾವ್ಯವೂ ಅದನ್ನು ಬಳಸಿದೆಯೆಂಬುದನ್ನು ನಾವು ನೆನೆಯಬೇಕು.

ನವ್ಯಕಾವ್ಯದಲ್ಲಾದ ವಿಶೇಷ ಭಂದೋಪ್ರಯೋಗವೆಂದರೆ ಶ್ಲೋಕಗಳ ಅನಿಯಮಿತತೆ ಹಾಗೂ ನಿರ್ಬಂಧದ ಉಲ್ಲಂಘನ. ಇದು ಅಲ್ಲಲ್ಲಿ ಆಧುನಿಕ ಕಾವ್ಯದಲ್ಲಿ ಕಾಣಿಸಿಕೊಂಡಿತ್ತಾದರೂ ಇಷ್ಟು ಪ್ರಜಲಿತವಾಗಿರಲಿಲ್ಲ. ಆಧುನಿಕ ಕಾವ್ಯದ ಶ್ಲೋಕಗಳಲ್ಲಿಯ ಪಂಜಿಗಳು ಕಿರಿದು-ನಡಿದಾಗುತ್ತವಾದರೂ ಈ ಹೆಚ್ಚು ಕಡಿಮೆಯಲ್ಲಿ ಒಂದು ನಿಯಮಿತತೆಯಿರುತ್ತದೆ. ನವ್ಯಕಾವ್ಯದ ಭಂದಸ್ಸಿನಲ್ಲಿ ಈ ನಿರ್ಬಂಧವಿಲ್ಲ. ಇಲ್ಲಿಯ ತಾಳಲಯ ಹಾಗೂ ಪಂಜಿರಚನೆ ಭಾವದ ಪೂರ್ಣತೆಗೆ ಇನ್ನಷ್ಟು ಸಮೀಪವಾಗಿದೆ. ಇದೇ ಉತ್ತಮ ರೀತಿಯೆಂದು ನಾವು ಹೇಳಬಯಸುವುದಿಲ್ಲ. ಚಿತ್ರಶಿಲ್ಪದಲ್ಲಿಯಂತೆ ಆಧುನಿಕ ಶ್ಲೋಕಗಳಲ್ಲಿಯ

ರೂಪಕಗಳು ಸ್ಫುಟವಾಗಿ ನಿಂತರೆ ಸಂಗೀತ ಕಲೆಯಲ್ಲಿಯಂತೆ ಇಲ್ಲಿಯ ಪ್ರತೀಕಗಳನ್ನು ಮೂಡಿಸುವ ಸಾಲುಗಳು ಹೆಚ್ಚು ನಾದಮಯವಾಗಿರಬಹುದು, ಪ್ರತೀಕಗಳನ್ನೇ ನಾದವಾಗಿ ಪರಿವರ್ತಿಸಿರಬಹುದು. ಛಂದಸ್ಸಿನಲ್ಲಿಯ ವರಡು ಮಾರ್ಗಗಳಿವು. ಅಕ್ಷರವೃತ್ತ-ಮಾತ್ರಾವೃತ್ತಗಳಂತೆ ಇವು ಇಂದು ಒಂದರ ಬದಿಗೊಂದು ನಿಂತಿವೆ.

ಇನ್ನು ಪ್ರತಿಮೆಗಳ ವಿಚಾರ. ಒಂದು ಇಂದ್ರಿಯದಿಂದ ಬಂದ ಅನುಭವವನ್ನು ಅನ್ಯೇಂದ್ರಿಯಜನ್ಯ ಅನುಭವದ ಪರ್ಯಾಯದಿಂದ ಹೇಳುವ ಪದ್ಧತಿಯೊಂದು ಫ್ರಾನ್ಸಿನ ಪ್ರತೀಕನಿಷ್ಠ ಕಾವ್ಯದಲ್ಲಿ ಪ್ರಚಲಿತವಾಗಿತ್ತು. ಸ್ವಿನ್‌ಬರ್ನ್ ಅದನ್ನು ಇಂಗ್ಲಿಷಿನಲ್ಲಿ ಹೆಚ್ಚಾಗಿ ಬಳಸಿದ. ಬಾಡಲೇ ಎಂಬ ಫ್ರೆಂಚ್ ಕವಿ ತನ್ನ ಒಂದು ಅಷ್ಟಷಟ್ಪದಿಯಲ್ಲಿ ಈ ಹೋಲಿಕೆಗಳನ್ನು ಕುರಿತು ಪ್ರಸ್ತಾಪಿಸಿದ. ಚ್ಯಾಡಿಕೆ ಎಂಬ ಶ್ರೀ ಅರವಿಂದರ ಕವಿತೆಗೆ ಅದನ್ನು ಹೀಗೆ ಅನುವಾದಿಸಿದ್ದಾನೆ:

*“As flight of echoes from a far-off beach
Into a shadowiness profound unite,
Vast as the day's width or as the titaned night,
Are matched sounds, colours, perfumes each to each.”*

‘ಅ’ ಎಂಬ ಸ್ವರ ಶ್ಯಾಮ, ‘ಇ’ ಶುಭ್ರ, ‘ಏ’ ಕೆಂಪು, ‘ಉ’ ಹಸಿರು ಹಾಗೂ ‘ಓ’ ನೀಲಿಯೆಂದು ರಿಂಜೋ ಹೇಳಿದ. ಈ ಸಾಮ್ಯಗಳ ಇನ್ನೊಂದು ಪೈಲಿಂದರೆ ನೈಸರ್ಗಿಕ ಪ್ರತೀಕಗಳನ್ನು ಸ್ವಾಂತರಿಕತೆಯ-ಸ್ವಂತದ ಅನುಭಾವದ-ಅಭಿವ್ಯಕ್ತಿಗಾಗಿ ಉಪಯೋಗಿಸುವದು. ಬಾಡಲೇನ ಅದೇ ಅಷ್ಟಷಟ್ಪದಿಯ ಕೊನೆಯ ಭಾಗದಲ್ಲಿ ಇದನ್ನು ಕಾಣಬಹುದು :

*“For perfumes are sensed dawn-pure as childhood's
flesh,
Softly as oboes, greenly as meadow-shroud,
And others vitiate, choicely and richly proud,
Winged with outflowing through the finite's mesh,
As musk, benzoin, incense, ambergris,
That sing the mind's and senses' joy-release.”*

ಈ ವಿಧಾನದ ಪ್ರಥಮಾರ್ಧ ಇನ್ನೂ ಕನ್ನಡದಲ್ಲಿ ಪ್ರಮುಖವಾಗಿ ಬಂದಿಲ್ಲ. ದ್ವಿತೀಯಾರ್ಧ ಸಾಮಾನ್ಯವಾಗಿ ಬಂದಿದೆ. ದರ್ಶನಂ ಘಂಚಿನಲ್ಲಿ ಈ ದ್ವಿತೀಯಾರ್ಧದ ಪುರಸ್ಕರ್ತನಾದ.

ಗೂಗೆ, ಜೇಡ, ಸಿಗರೇಟಿನ ತುಂಡು, ಗವಳಿಗಸ ಎಮ್ಮೆ,— ಇವೆಲ್ಲ ನವ್ಯಕಾವ್ಯದ ಪ್ರತಿಮೆಗಳಾಗಿವೆ. ವಿಡಂಬನೆಯ ಇಲ್ಲವೆ ಆಸದ್ವ್ರತೆಯ ಮೂಡಿ ನಲ್ಲಿ ಬರೆಯುವಾಗ ಇಂತಹ ಪ್ರತಿಮೆಗಳು ಅನಿವಾರ್ಯ. ಆದರೆ ಇಂತಹ ಪ್ರತಿಮೆಗಳ ಪ್ರಯೋಗದಿಂದಲೇ ನವ್ಯಕಾವ್ಯವೆಂದು ತಿಳಿಯಲಾಗದು. ಪಾರಿವಾಳಕ್ಕೂ ರಾಜಹಂಸಕ್ಕೂ ಇಲ್ಲಿ ಸ್ಥಾನವಿದೆ.

“ ಸಿಂಹಮುಖಿಕ್ಕಿವೆ ನವಿಲಿನ ಸೋಗೆ
ಶಕ್ತಿಶಾರಧೆಯ ಮೇಳದ ಹಾಗೆ ”

ಎಂಬ ಬೇಂದ್ರೆಯವರ ಅಂತರಿಕ ಪ್ರತಿಮೆಯಲ್ಲಿಯೂ ನವ್ಯತೆಯಿದೆ.

“ ಸಕಲಾಃ ಸಿದ್ಧಾಃ ಸರಸ್ವತಿ ವೀಣಾಪಾಣಿ
ಪಶ್ಯಂತಿಯ ಹಾಗೆ
ಭಂಡಾರೂಢಾ ನಮೋಢಾ
ಮುಗ್ಧಾ, ರಸಿಕಾ, ಅನೂನಾ
ಧ್ವನಿತಪ್ರಾಣಾ ”

ಎಂಬ ಅವರ ಕವನ ಭಂದದಲ್ಲಿಯಷ್ಟೇ ಪ್ರತಿಮೆಯಲ್ಲಿಯೂ ನವ್ಯವಾಗಿದೆ. ಆದರೆ ಇಂದಿನ ವೈಜ್ಞಾನಿಕ ಪ್ರತಿಮೆಗಳಲ್ಲಿ ಒಂದು ನಾವೀನ್ಯವಿದೆ. ಅವು ಅನೇಕ ಸಲ ಸಾಮಾಜಿಕ ಪ್ರಜ್ಞೆಯಂತೆ ಅಂತರಿಕ ಪ್ರಜ್ಞೆಯನ್ನೂ ಮೂಡಿಸಬಲ್ಲವು. ಪ್ರಗತಿಶೀಲ ಕಾವ್ಯದಲ್ಲಿ ಇಂತಹ ಪ್ರತಿಮೆಗಳ ಉಪಯೋಗ ಅಲ್ಲಲ್ಲಿ ಆಗುತ್ತಿತ್ತು. ಅವೀಗ ನವ್ಯಕಾವ್ಯದ ವಿಶೇಷ ಭಾಂಡಾರವಾಗಿದೆ.

ಹಾಗಾದರೆ ನವ್ಯಕಾವ್ಯದ ನವ್ಯತೆಯನ್ನು ಅಳೆಯುವದೇನು ? ಮೇಲೆ ಹೇಳಿದಂತೆ ಆಧುನಿಕ ಹಾಗೂ ಪ್ರಗತಿಶೀಲ ಕಾವ್ಯದ ಕೆಲವೊಂದು ಲಕ್ಷಣಗಳಿಗೆ ನವ್ಯತೆಯು ಪ್ರಧಾನತೆಯನ್ನು ಕಲ್ಪಿಸಿಕೊಟ್ಟಿದೆ. ಅಲ್ಲದೆ ಭಾವನಾತಿರೇಕತೆಯಿಂದ ನವ್ಯ ಕವಿಯು ಆಗೀಗ ರೋಮ್ಯಾಂಟಿಕ್ ಕವಿಯಂತೆ ತನ್ನ ದರ್ಶನವನ್ನು ಮೆಸುಕಾಗಿಸುವದಿಲ್ಲ. ಅವನ ಕಾವ್ಯದಲ್ಲಿ ದರ್ಶನವು ಮೆಸುಕಾದರೆ,—ಅದು

ಅಂಗ್ಲ ನವ್ಯರಲ್ಲಿಯಂತೆ ಬುದ್ಧಿಯ ಜಟಿಲತೆಯಿಂದಾಗುತ್ತದೆ. ಮುಖ್ಯವಾಗಿ ನವ್ಯ ಕವಿಯು 'ಇಂಪ್ರೆಶನಿಸ್ಟ್' ಹಾಗೂ ಪ್ರತೀಕನಿಷ್ಠ ಮಾರ್ಗಗಳನ್ನು ಸಮನ್ವಯಿಸುತ್ತಾನೆ. ವ್ಯಕ್ತ್ಯತೀತ ದೃಷ್ಟಿಯಿಂದ ಕಾರಣರೂಪವನ್ನು ಕಂಡು ಅದನ್ನು ಮೂಡಿಸಲೆಳೆಸುತ್ತಾನೆ. ಅರ್ಥವನ್ನು ತೃಪ್ತಿಸಿ ಕೇವಲ ಪ್ರತೀಕದ ಮುಖಾಂತರ ತನ್ನ ದರ್ಶನವನ್ನು ನಿರೂಪಿಸುವದೆಂದು ಬಗೆದು "ಅರ್ಥವಿಲ್ಲ, ಸ್ವಾರ್ಥವಿಲ್ಲ, ಬರಿಯ ನವ್ಯಗೀತ" ಎಂದು ಓದುಗನೆದುರು ಬಂದು ನಿಲ್ಲುತ್ತಾನೆ. ಅರ್ಥವು ಕವನದ ತೀರ ಕೆಳಗಿನ ಭಾಗ. ಸರಳಾರ್ಥವನ್ನು ತಿಳಿದ ಓದುಗ ಶಾಸು ಕವನವನ್ನೇ ತಿಳಿದಿರುವೆನೆಂದು ಅನೇಕ ಸಲ ಭ್ರಮೆಗೊಳ್ಳುತ್ತಾನೆ. ಈ ಭ್ರಮೆಯನ್ನು ಕಳೆದು ಕಾವ್ಯದ ಆತ್ಮದೆಡೆಗೇ ನೇರವಾಗಿ ಓದುಗನ ಚಿತ್ತವನ್ನು ಸೆಳೆಯಲು ನವ್ಯಕವಿಯು ಅರ್ಥದ ನಿಷ್ಕ್ರಿಯತೆಯನ್ನೇ ನೂಕಿಬಿಡುತ್ತಾನೆ. ಆದರೆ ಆಳವಾದ ಧ್ವನಿಯಿಂದ ತುಂಬಿದ ಪ್ರತೀಕಗಳಿರದಿದ್ದರೆ, ಅವು ಸ್ಫುಟವಾಗಿ ಓದುಗನ ಕಣ್ಣೆದುರು ನಿಲ್ಲದಿದ್ದರೆ ಅರ್ಥವನ್ನು ಗೌರವಿಸದ ನವ್ಯಕವಿ ತನ್ನ ಕಾರ್ಯದಲ್ಲಿ ಸಫಲನಾಗುವುದಿಲ್ಲ. ಅರ್ಥವೂ ಪರಾರ್ಥವೂ ಇಲ್ಲದಾಗಿ ಅವನ ಕಾವ್ಯವು ನಿರರ್ಥಕವಾಗುತ್ತದೆ. ಇದನ್ನು ಡಿಲಾಂ ಟಾಃಮಸ್‌ನಂಥ ಕೀರ್ತಿವಂತ ಕವಿಯ ಕವನಗಳನ್ನು ಕುರಿತು ಸಹ ಹೇಳಬಹುದು. ಡೆರೆಕ್ ಸ್ವಾನ್‌ಫರ್ಡ್ ಎಂಬ ವಿಮರ್ಶಕ ಆ ಕವಿಯ ಕೃತಿಗಳನ್ನು ಕುರಿತು ಒಂದು ವಿಮರ್ಶಾಗ್ರಂಥವನ್ನು ಬರೆದಿದ್ದಾನೆ. ಈ ವಿಮರ್ಶಕನು ಟಾಃಮಸ್‌ನ ಕೃತಿಗಳನ್ನು ಸಹಾನುಭೂತಿಪೂರ್ವಕವಾಗಿ ನೋಡಿದ್ದಾನೆ. ಆದರೆ ಟಾಃಮಸ್‌ನ ಅನೇಕ ಕವನಗಳು ಸ್ವಾನ್‌ಫರ್ಡ್‌ನಿಗೇ ಸರಿಯಾಗಿ ಅರ್ಥವಾಗಿಲ್ಲ. ಟಾಃಮಸ್‌ನ *The Conversation of Prayer* ಎಂಬ ಕವನ ಕಠಿಣವಾಗಿದೆಯೆಂದು ಹೇಳುತ್ತ ಅವನು ಹೀಗೆ ಬರೆಯುತ್ತಾನೆ: "There are no neologisms to puzzle the intelligence, no compound words to be interpreted, and the syntax and grammar are comparatively simple...what is truly difficult to construe is the final conclusion of the poem" (P. 92. Dylan Thomas 1954). ಟಾಃಮಸ್‌ನ *In My Craft or Sullen Art* ಎಂಬ ಕವಿತೆಯ ಧ್ವನಿಯ ಬಗ್ಗೆ ತನ್ನ ಕೆಲವು

ಉದಾಹರಣೆಗೆ ಉಲ್ಲೇಖಿಸಿ “*what quite, then, is the meaning to the poem?*” ಎಂದು ಅವನು ಪ್ರಶ್ನೆ ಕೇಳುತ್ತಾನೆ. (p. 116) *Deaths and Entrances* ಎಂಬ ಟಾ:ಮಸ್‌ನ ಸಂಗ್ರಹದಲ್ಲಿಯ ಕೆಲವು ಕವಿತೆಗಳನ್ನು ಕುರಿತು: “*The others appear to be flawed through obscurity, confusion, or straining for effect*” (p. 116) ಎಂದು ಹೇಳುತ್ತಾನೆ. ಆದರೆ ನವ್ಯತೆಯು ಸಫಲವಾದಾಗ ಅದು ಎಂತಹ ನವೀನ ಸೌಂದರ್ಯಪ್ರತೀತಿಯನ್ನು ಕೊಡಬಲ್ಲದೆಂಬುದನ್ನು ಆ ವಿಮರ್ಶಕನ ಗ್ರಂಥದಿಂದಲೇ ನಾವು ತಿಳಿದುಕೊಳ್ಳಬಹುದು.

೫

ಈ ಸಂಕಲನಕ್ಕಾಗಿ ಬಂದ ಕವನಗಳನ್ನು ನಾಲ್ಕು ವಿಭಾಗಗಳಾಗಿ ವರ್ಗೀಕರಿಸುವುದು ಯುಕ್ತವಾಗಿ ಕಂಡಿತು. ಗೆಳೆಯ ಕಣವಿಯವರೂ ನಾನೂ ಕೂಡಿ ಈ ವರ್ಗೀಕರಣವನ್ನು ಮುಗಿಸಿದೆವು. ಈ ಕವನಗಳ ವಸ್ತುವಿನಲ್ಲಿ ವೈವಿಧ್ಯವಿದೆ. ದಿಡಂಬನ (ಸತ್ತಾತ್ಮಗಳ ಸಂಚು), ಸು ಖ-ದು : ಖಗಳ ವೈಪರೀತ್ಯ (ಔತಣ), ನವನಾಗರಿಕತೆಯು ಒಡ್ಡಿದ ಸಮಸ್ಯೆಗಳು (ಕಾರಕೂನ, ರೂಪಸಿ, ಧೂಳು), ಚಿಂತನ (ಹುಟ್ಟಿದ ಹಬ್ಬ, ವೈದ್ಯನಿದ್ಯಾಲಯ, ಹೊರಗು-ಒಳಗು, ಮಾನಸ ಸರೋವರ, ಕರ್ಮಕಾಂಡ), ಪ್ರೇಮ (ನಲುವತ್ತರ ನೆರೆಯಲ್ಲಿ), ವಾತ್ಸಲ್ಯ (ನಾರಕೆ ಒಂದೇ ರವಿನಾರ, ಹೊಸ ಹುಟ್ಟು), ನಿಸರ್ಗದ ಜಿಲ್ಲೆ (ಜೋಗದ ಜಲಪಾತದಲ್ಲಿ, ಕೆಂಡ-ಕಡಲು), ಭೂಮಿಯ ಇಲ್ಲವೆ ಮನುಕುಲದ ಭವಿತವ್ಯ (???, ಭೂಮಿಗೀತ, ಯುಗಾದಿ, ಮಣ್ಣಿನ ಮೆರವಣಿಗೆ), ತಾತ್ವಿಕ ದರ್ಶನ (ನಿಸರ್ಗ, ವ್ಯಕ್ತಿತ್ವ, ನಾಲ್ವೇ ಸುಖಮಸ್ತಿ)—ಹೀಗೆ ವಸ್ತುಗಳನ್ನು ವಿವರಿಸಬಹುದು. ಸತ್ತಾತ್ಮಗಳ ಸಂಚಿನಲ್ಲಿ ಮೊದಲನೆಯದು. ರವಿನಾರ, ಹೊಸ ಹುಟ್ಟು, ನಲುವತ್ತರ ನೆರೆಯಲ್ಲಿ ಮೊದಲಾದ ಕವನಗಳಲ್ಲಿ ಸಮಸ್ಯೆಗಳನ್ನು ಕಂಡರೂ ಸಾಂತ್ವನಗೊಯುವ ಮನೋಧರ್ಮವಿದೆ. ಭೂಮಿಗೀತ ಹಾಗೂ

??? ದಲ್ಲಿ ಇಳೆಯ ಆಪೂರ್ಣತೆಯನ್ನು ಕಂಡು ಆತ್ಮಪ್ರಿಯಿದ್ದರೆ, ಯುಗಾದಿ ಯಲ್ಲಿ ಆತ್ಮಪ್ರಿಯ ಜೆನ್ನಿಗೇ ಒಂದು ಸಮಾಧಾನ ಆತು ನಿಂತಿದೆ. ಸಾಮಾಜಿಕ ಆಂತರಿಕ ವಸ್ತುಗಳೂ ವಿವಿಧ ಭಾವನಾಲಹರಿಗಳೂ ಇಲ್ಲಿಯ ರಸವಂತಿಕೆಗೆ ಕಳೆ ತಂದಿವೆ. ಈ ಕವನಗಳನ್ನು ಪರಿಶೀಲಿಸಿದರೆ ಯಾವುದೊಂದು ವಸ್ತು ವಿಶೇಷತೆಗಾಗಲಿ ಮೂಡಿಗಾಗಲಿ ನವ್ಯಕಾವ್ಯ ಚೋತುಬಿದ್ದಿಲ್ಲವೆಂದು ಮನ ದಟ್ಟಾಗದೆ ಇರಲಾರದು.

ನಾಲ್ಕು ವಿಭಾಗಗಳ ವರ್ಗೀಕರಣಕ್ಕೆ ಈ ಪೀಠಿಕೆಯ ನಾಲ್ಕನೆಯ ಪರಿಯ ಕೊನೆಗೆ ಹೇಳಿದ ಮಾತುಗಳು ಸಹಾಯಕಾರಿಯಾಗಿವೆ. ಮೊದಲನೆಯ ವಿಭಾಗ ದಲ್ಲಿ ಸಂಗ್ರಹಿಸಿದ ಕವನಗಳಲ್ಲಿ ನವ್ಯತೆಯ ಒಂದು ಲಕ್ಷಣವಾದ ಪ್ರಗತಿಶೀಲ ಚಿಹ್ನೆಗಳ ಪ್ರಧಾನತೆ ಮಾತ್ರ ಕಂಡುಬರುತ್ತದೆ. 'ಕರೆ' ಎಂಬ ಕವನ ಒಂದು ದೃಷ್ಟಿಯಿಂದ ರೋಮ್ಯಾಂಟಿಕ್ ಸಂಪ್ರದಾಯದ ಕವಿತೆಯೆನ್ನಬಹುದು. ಅದ ರಲ್ಲಿಯ ದರ್ಶನ ಭಾವನಾತಿರೇಕತೆಯ ದ್ವಾರದಿಂದ ಬಂದಿದೆ. ಆದರೆ ಅದರ ಛಂದಸ್ಸಿನ ಓಟದಲ್ಲಿ ಹಾಗು ಶೈಲಿಯ ನಿರ್ಧಾರತೆಯಲ್ಲಿ 'ಪ್ರಗತಿ'ಯ ಒಲವಿದೆ. ಘಾಟಿ ಎಂಬ ಕವಿತೆ ಚೆಲುವ ನೆನಪಿನ ಇನ್ನೊಂದು ಮುಖವನ್ನು ತೋರಿಸುವ ವಾಸ್ತವಿಕತೆಯಲ್ಲಿ ಪ್ರಗತಿಪರವಾಗಿದೆ. ನಾಯಿಯು ಮೂರು ಮುಖಗಳು ಎಂಬಲ್ಲಿ ಬುದ್ಧಿಪ್ರಧಾನವಾದ ವಸ್ತುವಿವರಣೆಯ ಮುಖಾಂತರ ಕವಿಯ ಭಾವ ಮೂಡಿದೆ. ಬೀದಿಬಸನಿಯಾದ ಇಳಿ ಎಂಬ ಕವನದಲ್ಲಿ ಇಳೆಯ ಆಪೂರ್ಣತೆಯ ವಾಸ್ತವಿಕ, ದಾರುಣ ದರ್ಶನವಿದೆ. ಇದರ ಜೊತೆಗೆ ಅಲ್ಲಲ್ಲಿ ಶೈಲಿಯಲ್ಲಿಯೂ (ಉದ್ಭೂತ ಪಙ್ಕ್ತಿಗಳು, ಮು.) ಪ್ರತಿಮೆಗಳಲ್ಲಿಯೂ ನವ್ಯತೆಯು ಇಣಕಿ ನೋಡಿದೆ. ಸಮುದ್ರ ನೋಹಿನಿ ಮುಕ್ತ ಛಂದವನ್ನು ಹೊಂದಿ ನಿಂತು ಪ್ರಗತಿಪರವಾಗಿದೆ. ಅಲ್ಲಲ್ಲಿ ಪ್ರತಿಮೆಗಳಲ್ಲಿ ನವ್ಯತೆಯ ರೂಳುಕಿದೆ. ಚಂಡಿಕಾಹ್ವಾನ ಎಂಬ ಕವನದಲ್ಲಿಯ ಪ್ರತೀಕ ಪರಂಪರೆಯಿಂದ ಬಂದುದು. ಆದರೆ ಚಂಡಿಕೆಯನ್ನು ಆಹ್ವಾನಿಸುವಾಗ ಕವಿಯು ಪ್ರಗತಿ ಶೀಲನಾಗುತ್ತಾನೆ :

“ ಬಾಂಬಾಗು ; ಶಾಂತಿರತ್ನಪ್ರಿರೋವಿದಾರಣ-
ಸ್ತಂಭವಾಗಿದೊ ನಿನಗೆ ಹಿಡಿದ ಲೇಖನಿಯಾಣೆ,
ಮಡಿದ ಕವಿಗಳ ಕಾವ್ಯಖನಿಯಾಣೆ,

ದುಡಿದು ದಿನ ದಿನ ಬಳಲುತಿಹ ಕೋಟಿ ಕೂಲಿಕಾರರ
ಎದೆಯ ನಡುರಕ್ತನಾಳದಾಣೆ ”

ಪರಂಪರೆಯಾಗಿ ಬಂದ ಪ್ರತೀಕವೆಂದು ಕೀಳಲ್ಲ. ಸ್ವತಂತ್ರವಾಗಿ ಕಂಡ
ಪ್ರತೀಕವೆಂದು ಮೇಲಲ್ಲ. ಆಧುನಿಕ-ಪ್ರಗತಿಶೀಲ ನವ್ಯ ಕವಿತೆಗಳೆಲ್ಲ ಕಾವ್ಯವೇ,
ಕಾವ್ಯಗುಣವಿದ್ದರೆ ಅವೆಲ್ಲವೂ ಕಾವ್ಯ. ನಾವು ಇಲ್ಲಿ ಬರಿ ನವ್ಯತೆಯ ತಂತ್ರವನ್ನು
ಕುರಿತು ಮಾತನಾಡುತ್ತಿದ್ದೇವೆ.

ಎರಡನೆಯ ವಿಭಾಗದ ಕವನಗಳಲ್ಲಿ ನವ್ಯತೆಯ ಲಕ್ಷಣಗಳು ಇನ್ನಿಷ್ಟು
ಸ್ಪಷ್ಟವಾಗಿ ಕಾಣಿಸಿಕೊಂಡಿವೆ. ಪ್ರಗತಿಶೀಲ ಕಾವ್ಯದ ಶೈಲಿಯಾಗಲಿ ಭಂದಸ್ಸಾ
ಗಲಿ ಇಲ್ಲಿ ವಾಡಿಕೆಯಾಗಿ ಬಂದಿರುವದಲ್ಲದೆ ನವ್ಯಶೈಲಿಯ ಹುರುಳುನುಡಿಗಳೂ
ಪ್ರತಿಮೆಗಳೂ ಇಲ್ಲಿ ಹೆಚ್ಚು ಹೆಚ್ಚಾಗಿ ಕಾಣಿಸಿಕೊಂಡಿವೆ.

“ತಾಯಿ ತೊಡೆಯಿಂದಿಳಿದು ಕೂಗಿ ಸಿಕ್ಕನು ಹೊಡೆದು
ಈಚೆ ಹರಿವುದು ಅಂಬೆಗಾಲ ರೈಲು ”

ಎಂಬ ಸಾಲುಗಳು ಎಲ್ಲ ದೃಷ್ಟಿಯಿಂದ ನವ್ಯವಾಗಿವೆ. ಆದರೆ,

“ಮನೆತುಂಬ ಹರಿದದ್ದೆ ಏಸೊ ಮೈಲಿನ ದಾರಿ
ನಮಗಿಂತಲೂ ಎಳೆಯ ಮಗುವೆ ಮೇಲು ”

ಎಂಬ ಆದರೆ ಮುಂದಿನ ಸಾಲುಗಳಲ್ಲಿ ಮತ್ತೆ ಅರ್ಥವೇ ಮೇಲುಗೈಯಾಗಿ
ನವ್ಯತೆಯು ಶಿಥಿಲವಾಗುತ್ತದೆ. ‘ಸತ್ತಾತ್ಮಗಳ ಸಂಚು’ ಕೇಂದ್ರಪ್ರತೀಕದ
ನವೀನತೆಯ ಮೂಲಕ ನವ್ಯವಾಗಿದೆ. ಆದರೆ ಶೈಲಿಯಲ್ಲಿ ಸಂಸ್ಕೃತ-ಇಂಗ್ಲಿಷು
ಪಜ್ಜಿ ಶಬ್ದಗಳಿಂದ ನವ್ಯತೆ ಬಂದಿದೆ. ಆದರೆ ಕವಿತೆಯಲ್ಲಿಯ ಪ್ರಧಾನತೆ ಅರ್ಥ
ಹಾಗೂ ಉದ್ದೇಶಕ್ಕಿದೆ. ನಿಸರ್ಗದಲ್ಲಿ ನವ್ಯತೆಯ ಸಂಯಮವಿದೆ.

“ದಶದಿಕ್ಕುಗಳನೇ ಹೋಲ್ದಾ ಲಿನಲಿ
ಬಿಗಿಡಿರುವ ಸಾಹಸಿ ನಾನು ”

ಮೊದಲಾದ ಸಾಲುಗಳಲ್ಲಿ ನವ್ಯಶೈಲಿಯ ದಿಟ್ಟತನವಿದೆ. ಬುದ್ಧಿಪ್ರಧಾನವಾದ
ವಸ್ತುವಿವರಣೆ ಇಲ್ಲಿಯ ಭಾವಾಭಿವ್ಯಕ್ತಿಗೆ ಒಂದು ಮೆರುಗನ್ನು ಕೊಟ್ಟಿದೆ.
ಆದರೂ ಕವನ ಪ್ರತೀಕದ ಮುಖಾಂತರವಲ್ಲ ಅರ್ಥದ ದ್ವಾರವಾಗಿ ಸಫಲವಾಗಿದೆ.

ನಲುವತ್ತರ ನೆರೆಯಲ್ಲಿಯೂ ಹೀಗೆಯೇ. ಆದರೆ ಶೈಲಿಯಲ್ಲಿ ಒಂದು ನವ್ಯತೆಯಿದೆ. ಮೂಟರು ಕಾರಿನ ಪ್ರತೀಕ ಕವಿತೆಯಲ್ಲಿ ಕೇಂದ್ರಕ್ಕೆಿದೆ. ಆದರೆ ಅರ್ಥಕ್ಕೆ ಇಷ್ಟೊಂದು ಪ್ರಾರಸ್ಯ ಬೇಕಾಗಿರಲಿಲ್ಲ. ಒಟ್ಟಿನಲ್ಲಿ ನಿಸರ್ಗ ಹಾಗೂ ನಲುವತ್ತರ ನೆರೆಯಲ್ಲಿ ಎಂಬ ಕವಿತೆಗಳು ನವ್ಯತೆಗೆ ಬಹಳ ಸಮೀಪವಾಗಿವೆ.

ಔತಣದ ಶೈಲಿಯಲ್ಲಿ ನವ್ಯತೆಯು ಸುಳಿದು ಆದರೆ ಧೋರಣವೂ ನವ್ಯವಾಗಿದೆ. ಆದರೆ ಅರ್ಥವರ್ಣನೆಗಳಿಗೆ ಪ್ರಧಾನತೆ ಸಿಕ್ಕು ನವ್ಯತೆಯು ಮಸುಕಾಗುತ್ತದೆ. ಧೂಳು, ಹೊಸಹುಟ್ಟು ಹಾಗೂ ಅಪಸ್ವರಗಳು ಒಂದು ನವೀನ ಕೇಂದ್ರ ಪ್ರತೀಕವನ್ನು ಎತ್ತಿ ಹಿಡಿದಿವೆ. ಆದರೆ ಇಲ್ಲಿ ಇನ್ನಿಷ್ಟು ಸಂಯಮ ಬೇಕಾಗಿತ್ತು. ಅರ್ಥಕ್ಕಿಂತ ಪ್ರತೀಕ ಇನ್ನಿಷ್ಟು ಪ್ರಧಾನವಿರಬೇಕಾಗಿತ್ತು. ಕಾರಕೂನ ಒಂದು ನವ್ಯ ಚುಟಕ. ರೂಪಸಿ ಹಾಗೂ ಮೃಗಯಾವಿಹಾರ ಕವನಗಳೂ ನವ್ಯತೆಗೆ ಸಮೀಪವಾಗಿವೆ. ಆದರೆ ಇಲ್ಲಿ ಅರ್ಥ ಹಿಂದಾಗಿದ್ದರೂ ಪ್ರತೀಕಕ್ಕಿಂತ ಅನ್ಯೋಕ್ತಿಗೆ (allegory) ಹೆಚ್ಚು ಪ್ರಧಾನತೆ ಬಂದಿದೆ. ಮೊದಲನೆಯ ವರ್ಗದ ಎಲ್ಲ ಕವನಗಳನ್ನು ಪ್ರಗತಿಪರ ಕವನಗಳೆಂದು ಕರೆಯುವುದಾದರೆ ಎರಡನೆಯ ವಿಭಾಗದ ಈ ಕವನಗಳನ್ನು ಉಪನವ್ಯ ಕವನಗಳೆಂದು ಶಿಲಿಯಬಹುದು.

ಇವುಗಳಿಗೆ ಹೊಂದಿಕೊಂಡು, ಆದರೂ ನವ್ಯತೆಯೆಡೆಗೆ ದುಂಬಾಲು ಬಿದ್ದು ಜೋಗದ ಜಲಸಾತದಲ್ಲಿ ಎಂಬ ಕವನ ಗೋಚರವಾಗುತ್ತದೆ. ಶರಾವತಿ ಅಧಃಪತನದಲ್ಲಿ ಮೇನಕಿಯಂತೆ ತೋರುತ್ತಾಳೆ. ಆದರೆ ಈ ಅಧಃಪತನದಲ್ಲಿಯೇ ವಿದ್ಯುತ್ತಿನ ಉಗಮವಿದೆ. ಪರಂಪರೆಯ ಒಂದು ಪ್ರತೀಕವನ್ನು ಇಲ್ಲಿ ನವ್ಯವಾಗಿ ಉಪಯೋಗಿಸಲಾಗಿದೆ. ಹುಟ್ಟಿದ ಹಬ್ಬ ಅಮರ ಆತ್ಮವನ್ನು ಕೇಂದ್ರದಲ್ಲಿ ಇರಿಸಿಕೊಂಡು ಬೇಸನದ ರೀತಿಯನ್ನು ಚಿತ್ರಿಸುತ್ತದೆ. ಇದರಲ್ಲಿ ಅನಾಯಾಸವಾಗಿ ನವ್ಯತೆ ಬಂದಿದೆ. ಪ್ರತೀಕವನ್ನು ಗಮ್ಯವಾಗಿಸುವಷ್ಟು ಮಾತ್ರ ಅರ್ಥಕ್ಕೆ ಸ್ಥಾನವಿದೆ. ಯುಗಾದಿ ಹಾಗೂ ಮಣ್ಣಿನ ಮೆರವಣಿಗೆಯ ಬಗೆಗೆ ಈ ಮಾತನ್ನೇ ಹೇಳಬಹುದು. ಶೈಲಿ-ಪ್ರತಿಮೆಗಳ ನವ್ಯತೆ ಪ್ರತೀಕಪ್ರಧಾನತೆಗೆ ಇನ್ನಿಷ್ಟು ಪುಷ್ಟಿಯನ್ನು ಒದಗಿಸುತ್ತದೆ. ವೈದ್ಯವಿದ್ಯಾಲಯದಲ್ಲಿ ಅವ್ಯಕ್ತ ಆರ್ಮಿ ಹಾಗೂ ಅಸ್ತವ್ಯಸ್ತ ದೇಹಯಂತ್ರದ ವೈಷಮ್ಯವಿದೆ. ಅಸ್ತವ್ಯಸ್ತ ದೇಹ

ಇಲ್ಲಿಯ ಕೇಂದ್ರಪ್ರತೀಕ. ಅದರ ಬೆನ್ನ ಹಿಂದೆ ಅವ್ಯಕ್ತ ಆತ್ಮದ ಧ್ವನಿಯಿದೆ. ವಸ್ತುವಿಶೇಷತೆಯ ಮೂಲಕ ಸಹಜವಾಗಿ ನವ್ಯ ಶೈಲಿ-ಪ್ರತಿಮೆಗಳಲ್ಲಿ ಈ ಪ್ರತೀಕ ರೂಪಗೊಳ್ಳುತ್ತದೆ. ಹೊರಗು-ಒಳಗು, ಕರ್ಮಕಾಂಡ ಹಾಗೂ ಮಾನಸ ಸರೋವರ ದಲ್ಲಿ ಅರ್ಥದ ಅವಕಾಶ ಇನ್ನಿಷ್ಟು ಕ್ಲಿಪ್ತವಾಗಿ ಪ್ರತೀಕದ ಧ್ವನಿಗೆ ಅದರ ನಿರೂಪಣೆಯಲ್ಲಿಯ ವ್ಯಂಗ್ಯತೆಯೂ ಕೂಡುವ ಹವಣಿಕೆಯಿದೆ. ಈ ವಿಭಾಗದ ಕವಿತೆಗಳಲ್ಲಿ ನವ್ಯತೆ ಜಿನ್ನಾಗಿ ಮೂಡಿದೆಯೆಂದು ಹೇಳಬಹುದು. ಇವುಗಳನ್ನು ನಿಸ್ಸಂಶಯವಾಗಿ ನವ್ಯ ಕವಿತೆಗಳೆಂದು ಕರೆಯಬಹುದು.

???, ಕೆಂಡ-ಕಡಲು, ಭೂಮಿಗೀತ, ವ್ಯಕ್ತಿತ್ವ, ನಾಲ್ವೇ ಸುಖಮಸ್ತಿ ಎಂಬ ಕವನಗಳಲ್ಲಿ ಒಂದು ವಿಶೇಷ ತರಹದ ನವ್ಯತೆ ಕಂಡು ಬರುತ್ತದೆ. ಅರ್ಥದ ಅಭಾವದ ಮೂಲಕ ಈ ಕವಿತೆಗಳು ಒಂದಂಗದಿಂದ ಉನವಾಗಿದೆಯೆಂದು ಕೆಲವರಿಗೆ ತೋರಬಹುದು. ಆದರೆ ದರ್ಶನವನ್ನು ಇನ್ನಿಷ್ಟು ಮನಸೆಳೆಯುವಂತೆ ಮಾಡಲು ಅರ್ಥ ಇಲ್ಲಿ ಉನವಾಗಿದೆಯೆಂಬುದನ್ನು ದುರೆಯದಿರಬೇಕಾಗುತ್ತದೆ. ಕೇಂದ್ರ ಪ್ರತೀಕದ ಧ್ವನಿಯನ್ನು ಇನ್ನಿಷ್ಟು ತೇಜೋಮಯವಾಗಿಸಲು ಕವಿಯು ಅರ್ಥಕ್ಕೆ ವ್ಯಂಗ್ಯತೆಯ ದಾರಿಯನ್ನು ಮಾತ್ರ ತೆರೆದಿದ್ದಾನೆ. ಇವು ವ್ಯಂಗ್ಯನವ್ಯ ಕವಿತೆಗಳು. ಜೀವನ, ದುಃಸ್ವಪ್ನ ಎಂಬಿವೇ ಮೊದಲಾದ ವಿನಾಯಕರ ನವ್ಯ ಕವಿತೆಗಳು ಎಂಬ ಸಂಗ್ರಹದ ಕವಿತೆಗಳಲ್ಲಿ, ಶ್ರೀ ಅಡಿಗರ ದೀರ್ಘ ಕೃತಿಗಳಲ್ಲಿ ಹಾಗೂ ಶ್ರೀ ರಾಮಚಂದ್ರಶರ್ಮರ ಇತ್ತೀಚೆಗಿನ ಕವಿತೆಗಳಲ್ಲಿ ನವ್ಯತೆಯ ಈ ಪ್ರಕಾರ ಕಾಣಿಸಿಕೊಂಡಿದೆ. ಇದು ವಾದಗ್ರಸ್ತ ವಾದ ಪ್ರಕಾರವೇನೂ ನಿಜ. ಇದರ ಬಗ್ಗೆ ಡಿಲಾಂ ಟಾಃಮಸ್‌ನ ಕೃತಿಗಳನ್ನು ಕುರಿತು ಮೇಲೆ ಚರ್ಚಿಸಲಾಗಿದೆ. ಕವನದ ಗಮ್ಯತೆ ಕಳೆಯುವಷ್ಟು ಅರ್ಥ ಸಂಪುಷ್ಟಕ್ಕಿಳಿದಿರಬಾರದೆಂಬ ಒಲವಿದ್ದವರು ಇಲ್ಲಿಯ ಮೂರನೆಯ ವಿಭಾಗದ ಕವಿತೆಗಳ ಮಾದರಿಯ ಕಡೆಗೆ ತಿರುಗಬಹುದು. ತಮ್ಮ ಪ್ರತೀಕದ ಆಳ ಹಾಗೂ ಸ್ಫುಟತೆಯ ಬಗ್ಗೆ ವಿಶ್ವಾಸವಿದ್ದವರು ವ್ಯಂಗ್ಯನವ್ಯದ ದಾರಿಯನ್ನು ತುಳಿಯ ಬಹುದು. ಈ ದಾರಿಯಲ್ಲಿಯೂ ಮನನೀಯ ಕಾವ್ಯರಚನೆ ಕನ್ನಡದಲ್ಲಿ ಆಗಿದೆ ಎಂಬುದನ್ನು ರಸಿಕರು ಬಲ್ಲರು. ಈ ದಾರಿಯಲ್ಲಿ ಪಡೆಯುವುದು ಇನ್ನೂ ಬೇಕಾದಷ್ಟಿದೆ.

‘ನಾಲ್ಕೇ ಸುಖಮಸ್ತಿ’ ಎಂಬ ಬೇಂದ್ರೆಯವರ ವ್ಯಂಗ್ಯ ನವ್ಯ ಕವನವೂ ಈ ಸಂಕಲನದಲ್ಲಿರುವದು ಅದರ ಒಂದು ವಿಶೇಷ ಲಕ್ಷಣವಾಗಿದೆ. ಬಿರಿ-ಕಿರಿಯರ ಭೇದ, ಆಧುನಿಕ-ಪ್ರಗತಿಶೀಲ-ನವ್ಯ ಭೇದಗಳು ಕಾವ್ಯಕ್ಕೆ-ಪ್ರಯೋಗ ಪ್ರಿಯತೆಗೆ ತಾಕಲಾರವೆಂದು ಇದರಿಂದ ಸ್ಪಷ್ಟವಾಗುತ್ತದೆ. ಯಾವ ಪದ್ಧತಿಯ ದಾದರೂ ಕಾವ್ಯವು ಕಾವ್ಯ. ಬಿರಿ ನವ್ಯಮಾರ್ಗದಲ್ಲಿ ಬರೆಯಲು ಪ್ರಾರಂಭಿಸಿದವರಿಗೇ ಈ ದಾರಿ ಮೀಸಲಿಂದಲ್ಲ, ಯಾವ ಕವಿಯೂ ಈ ದಾರಿಯನ್ನೂ ತುಳಿಯಬಹುದು. ಅನೇಕ ತಂತ್ರಗಳಂತೆ ನವ್ಯತೆಯೂ ಒಂದು ತಂತ್ರ, ಒಂದು ವಿಧಾನ. ಯಾವ ಕವಿಯೂ ಅದನ್ನು ಬಳಸಿಕೊಳ್ಳಬಹುದು. ಅಲ್ಲಲ್ಲಿ ಎದ್ದ ಗೊಂದಲ, ನವ್ಯತೆಯ ಗೊಂದಲವಲ್ಲ, ತಪ್ಪು ತಿಳಿವಳಿಕೆಯ ಗೊಂದಲ. ಬೇಂದ್ರೆಯವರು ಆಗೀಗ ಭಿನ್ನಾಭಿಪ್ರಾಯವನ್ನು ವ್ಯಕ್ತಗೊಳಿಸಿದ್ದರೆ ಅದು ನವ್ಯ ಕಾವ್ಯವನ್ನು ಕುರಿತಲ್ಲ, —ನವ್ಯದೃಷ್ಟಿಯ ಹೆಸರಿನಲ್ಲಿ ಪ್ರಕಟವಾಗುವ ಅಪೂರ್ಣ ದೃಷ್ಟಿಯನ್ನು ಕುರಿತು.

ಈ ನವ್ಯ ಸಂಕಲನ ನವ್ಯ ಕಾವ್ಯವನ್ನು ಕುರಿತು ಒಂದೆರಡು ಮಾತುಗಳನ್ನು ಸ್ಪಷ್ಟಗೊಳಿಸುವಂತಾದರೂ ಈ ಪ್ರಕಾಶನ ಸಫಲವೆಂದು ನಾವಿಬ್ಬರೂ ತಿಳಿದಿದ್ದೇವೆ.

ಕರ್ನಾಟಕ ಕಾಲೇಜು

ಧಾರವಾಡ

ಮೇ ೩೦, ೧೯೫೬

ವಿ. ಕೃ. ಗೋಕಾಕ

ಈ ಆವೃತ್ತಿಯನ್ನು ಕುರಿತು

ಸವ್ಯಧ್ವನಿಯ ದ್ವಿತೀಯ ಮುದ್ರಣವನ್ನು ಕನ್ನಡ ಜನತೆಯೆದುರಿಗಿಡಲು
ತುಂಬಾ ಸಂತೋಷವೆನಿಸುತ್ತದೆ.

ದ್ವಿತೀಯ ಮುದ್ರಣಕ್ಕೆ ಅನುಮತಿ ಕೊಟ್ಟ ಬೆಂಗಳೂರು ವಿಶ್ವವಿದ್ಯಾ
ನಿಲಯದ ಉಪಕುಲಪತಿ ಡಾ. ವಿ. ಕೃ. ಗೋಕಾಕ ಅವರಿಗೂ, ಶ್ರೀ ಚೆನ್ನವೀರ
ಕಣವಿ ಅವರಿಗೂ ನಾವು ಆಭಾರಿಗಳಾಗಿದ್ದೇವೆ.

ಬೆಂಗಳೂರು
ಜನವರಿ ೧೧, ೧೯೬೯

ಭಾರತಿ ಪಿ. ಭಟ್ಟ
ವಿಜಯ ಭಾರತಿ ಪ್ರಕಾಶನ

S. S. HIREMATH
Retd. Principal
"SAMATA" Sector No. 11
Plot No. 45, Malmaruti Extension,
Mahantesh Nagar, Belgaum-590015
Mob: 9449311514, 9008326282

ದ್ವಿತೀಯ ಮುದ್ರಣದ ಮುನ್ನುಡಿ

“ನವ್ಯಧ್ವನಿ” ಈಗ ದ್ವಿತೀಯ ಮುದ್ರಣವನ್ನು ಕಾಣುತ್ತಿದೆ.

ಈ ಸಂಗ್ರಹಕ್ಕೆ ಬರೆದ ಮುನ್ನುಡಿಯಲ್ಲಿ ನವ್ಯತೆಯನ್ನು ಸಮೀಪಿಸಿದ ಪ್ರಗತಿಶೀಲ ಹಾಗೂ ಉಪನವ್ಯ ಕವಿತೆಯ ಪ್ರಕಾರಗಳನ್ನು ಉಲ್ಲೇಖಿಸಿದ್ದೆ. ಈ ಹನ್ನೆರಡು ವರ್ಷಗಳಲ್ಲಿ ನವ್ಯತೆಯು ನಿಚ್ಚಳವಾಗಿ ‘ನವ್ಯ’ ಹಾಗೂ ‘ಅತಿನವ್ಯ’ ಎಂದು ಎರಡು ಪ್ರಕಾರಗಳಾಗಿ ಟಿಸಿಲೊಡೆದಿದೆ. ನವ್ಯತೆ ಭಗ್ನಪ್ರತಿಮೆ, ಪ್ರತಿಮಾವ್ಯಾಕರಣ ಹಾಗೂ ಸಾವಯವತೆಗೆ ಅಷ್ಟೊಂದು ಪ್ರಶಸ್ತ ಸ್ಥಾನವನ್ನು ಕೊಡುತ್ತಿಲ್ಲ. ಅತಿನವ್ಯತೆಯಲ್ಲಿ ಇವು ಮುಖ್ಯಾಂಶಗಳಾಗಿವೆ. “ನವ್ಯಧ್ವನಿ” ಈ ಪ್ರಾದುರ್ಭಾವಗಳನ್ನು ಅಭ್ಯಸಿಸಲು ಸಹಾಯಕಾರಿಯಾದ ಸಂಗ್ರಹವಾಗಿದೆ.

ಬೆಂಗಳೂರು
ಜನವರಿ ೧೧, ೧೯೮೯

ವಿ. ಕೃ. ಗೋಕಾಕ

ಪ ರಿ ವಿ ಡಿ

ಕವನ

	ಶ್ರೀ ಗಂಗಾಧರ ಚಿತ್ತಾಲಳ	ಪುಟ
೧. ಕರೆ	ಶ್ರೀ ಗಂಗಾಧರ ಚಿತ್ತಾಲಳ	೨೫
೨. ಫಾಟಿ	"	೨೮
೩. ಮಾಯಿಯ ಮೂರು ಮುಖಗಳು	.. ಶಂ. ರಾ. ಮೊಕಾಶಿ	೩೧
೪. ಸಮುದ್ರವೋಹಿನಿ	.. ಅರವಿಂದ ನಾಡಕರ್ಣಿ	೩೩
೫. ಚಂಡಿಕಾಹ್ವಾನ	.. ಬಿ. ಎಚ್. ಶ್ರೀಧರ	೩೫
೬. ಬೀದಿಬಸವಿಯಾದ ಇಳೆ	.. ಹೇಮಂತ	೩೯
೭. ವಾರಕೆ ಒಂದೇ ರವಿವಾರ	.. ಸಿದ್ದಣ್ಣ ಮಸಳಿ	೪೨
೮. ಸತ್ತಾತ್ಮಗಳ ಸಂಚು	.. ಬಿ. ಎಚ್. ಶ್ರೀಧರ	೪೫
೯. ಔತಣ	.. ಜಿ. ಎಸ್. ಶಿವರುದ್ರಪ್ಪ	೫೪
೧೦. ಕಾರಕೂನ	.. ಪಶುಪತಿ ರೆಡ್ಡಿ	೫೭
೧೧. ರೂಪಸಿ	.. "	೫೮
೧೨. ಮೃಗಯಾವಿಹಾರ	.. ಎಂ. ಅಕಬರ ಅಲಿ	೬೦
೧೩. ನಿಸರ್ಗ	.. ಮಂಗೇಶ ನಾಡಕರ್ಣಿ	೬೨
೧೪. ನಲುವತ್ತರ ನೆರೆಯಲಿ	.. ಪಿ. ವೆಂಕಟರಮಣ ಆಚಾರ್ಯ	೬೫
೧೫. ಹೊಸಹುಟ್ಟು	.. ಶಾಂತಿನಾಥ ದೇಸಾಯಿ	೬೭
೧೬. ಅಪಸ್ವರಗಳು	.. ಶಂ. ರಾ. ಮೊಕಾಶಿ	೬೧
೧೭. ಧೂಳು	.. ಆರ್. ಜಿ. ಕುಲಕರ್ಣಿ	೭೩
೧೮. ಜೋಗದ ಜಲಪಾತದಲ್ಲಿ	.. ಸು. ರಂ. ಎಕ್ಕುಂಡಿ	೭೬
೧೯. ಹುಟ್ಟಿದ ಹಬ್ಬ	.. ಜಿ. ಎಸ್. ಶಿವರುದ್ರಪ್ಪ	೭೮
೨೦. ಯುಗಾದಿ	.. ಚೆನ್ನವೀರ ಕಣವಿ	೮೨
೨೧. ಮಣ್ಣಿನ ಮೆರವಣಿಗೆ	.. "	೮೬
೨೨. ವೈದ್ಯವಿದ್ಯಾಲಯ	.. ವಿನಾಯಕ	೯೦
೨೩. ಹೊರಗು-ಒಳಗು	.. ಕ. ವೆಂ. ರಾಜಗೋಪಾಲ	೯೪
೨೪. ಕರ್ಮಕಾಂಡ	.. "	೯೬
೨೫. ಮಾನಸ ಸರೋವರ	.. ಸಿದ್ದಣ್ಣ ಮಸಳಿ	೯೮
೨೬. ? ? ?	.. ರಾಮಚಂದ್ರ ಶರ್ಮ	೧೦೦
೨೭. ಕೆಂಡ-ಕಡಲು	.. "	೧೦೩
೨೮. ಭೂಮಿಗೀತ	.. ಗೋಪಾಲಕೃಷ್ಣ ಅಡಿಗ	೧೦೬
೨೯. ವ್ಯಕ್ತಿತ್ವ	.. ವಿನಾಯಕ	೧೧೩
೩೦. "ನಾಲ್ಕೇ ಸುಖಮಸ್ತಿ"	.. ಅಂಬಿಕಾತನಯದತ್ತ	೧೧೭

ಕರೆ

(ಅಮೇರಿಕೆಗೆ ಹೊರಡುವಾಗ)

ಎಳು ಕಡಲುಗಳಾಚೆಯಿಂದ ಅಹ ! ಕರೆ ಬಂತು,
ದಿಕ್ಟಟಕು ನೆರೆ ಬಂತು, ತೆರೆತೆರೆಗು ನೋರೆ ಬಂತು
ಬಾ ಬಾ ಬಾ ಬಾ

ಆವ ತವಕವಲೇನೋ ವಾಸಂಜುಗಳ ತಪ್ಪಿ
ತುಡಿವೀ ಅಧೀರ ಜಲ
ತೆರೆ ನೂಂಕಿ ಒಳಮನಸಿನಾಳಕೂ ತೂರಿತ್ತು
ತನ್ನ ಫೇನೊಲ್ಲಾಸ.
ಮೆಟ್ಟಿ ನಡೆ ಬಾರೋ,—ವಂದಿತ್ತು—ನನ್ನೀ ವಕ್ಷ
ಸುವಿಶಾಲ, ರದ್ಯು ಭೀಕರ, ಗದನ, ಅಶಾಂತ
ಕ್ಷಿತಿಜಗಳ ದಾಟಿ ಬಾ
ಹೊಸ ಬುವಿಗೆ, ಹೊಸ ಬಾನ್ಹೆ
ಹೊಸ ರವಿಯ ಹೊಸ ಭವಿಯ ಹೊಸ ಸವಿಯ ಪಡೆಯಲಿಕೆ
ಬಾ ಬಾ ಬಾ ಬಾ

ಕಣ್ಣಳವಿನಾಚೆಯಲಿ ಅವಿತು ಸವಭೂಖಂಡ
ಗತಜನ್ಮದಭಿಲಾಷೆಯಂತೆ, ಕನಸಲಿ ಕಂಡು
ಅರೆಮರೆತ ಕಣಸಂತೆ
ಕಣ್ಣನ್ನೆಗೈದಿತ್ತು ಮುಗಿಲಿತ್ತರಕು ತನ್ನ ಬೆಳ್ಳೆಹಲುಗಳನೆತ್ತಿ
ಬಾ ಬಾ ಬಾ ಬಾ

ಜೇಸನ್ನ ಸ್ವರ್ಣವನ್ನರಸಿ ಬಂದಂತೆ ಬಾ.
 ನನ್ನ ತೀರಗಳಲ್ಲಿ ಕುಣಿವ ನವರಂಗ ಜಲ-
 ದೊಡನೆ ಕುಣಿಕುಣಿಯ ಬಾ.
 ನನ್ನ ಮಣ್ಣುಗಳಲ್ಲಿ ಬೆಳೆವ ಅನ್ನದ ಕಣಜ
 ಹೂಹಣ್ಣು ಹಾಲ್‌ಜೇನನುಣ್ಣು ಬಾ.
 ನನ್ನ ಕೋಶಗಳಲ್ಲಿ ಸುರಿವ ಅಗಣಿತ ರತ್ನಭಂಡಾರ
 ಅಪರಂಪಾರ ಸಂಪದವ ಸವಿಯ ಬಾ.

ನನ್ನ ನೆಲದೊಗರನ್ನು, ಹೊಗರನ್ನು, ಚಿಗುರನ್ನು,
 ಆ ಹಾಹಾ ! ಸೀ ಹುಳಿಯ ಚಿಗುರನ್ನು.
 ನನ್ನ ಮಕ್ಕಳಲುಗುವ ಕ್ಷಾತ್ರವನು, ತೇಜವನು, ಧರ್ಮವನು, ಕರ್ಮವನು
 ಬಲವನ್ನು, ಭಲವನ್ನು, ನಿರ್ಣೇಶನ ಒಲವನ್ನು
 ವೇಗ ಆವೇಗ ಉದ್ವೇಗ ಹೃದ್ವೇಗವನು
 ಮೈಮನದ ಸೊಗವನ್ನು, ಕೊರಳೊಳಿಹ ನೊಗವನ್ನು
 ಪುಣ್ಯವನು ಪಾಪವನು, ತಾಪ-ಸಂತಾಪವನು
 ದ್ವೇಷವನು ರೋಷವನು ಮತ್ತೆ ಸಂತೋಷವನು
 ನನ್ನ ಈ ಗಗನಚುಂಬಕ ಮಹಲುಗಳ ಮಹತ್ವಾಕಾಂಕ್ಷೆ,
 ಲೋಹ-ಪಾಷಾಣ ನಿರ್ಮಿತ ಶಹರುಗಳ ನಿಶಿತದೀಪ್ತಿ,
 ನಿರಂತರ ಶ್ರಮಯೋಗ.

ನಾಲ್ದಿಸೆಗಳಲು ಚೆಲ್ಲಿ ಧಾವಿಸುವ ವೀಧಿಗಳ ರಮ್ಯಮಾದಕ ವೇಗಲಹರಿ,
 ಕಲ್‌ಮಣ್ಣು ವೈಭವವ ಕಟ್ಟಿ ಮೆರೆಯುವ ಅಟ್ಟಹಾಸ
 ಅಟ್ಟಾಂಟಿಕದ ತೆರೆಯೇರಿ ಬಂದಂತೆ ಉತ್ಸಾಹ
 ನೂರಾರು ಬಗೆ ಮೈಯನುಣಿಸೆ ಮನವನು ರಮಿಸೆ
 ಸುಖದ ಆಮಿಷದೇಕಧ್ಯಾನ.
 ತಲೆಗೇರುವನಕವೂ ಬಾಳಿನ ರಸಾಯನವ
 ಕುಡಿದು ಕುಣಿಯುವ ಹಿಗ್ಗು, ನಗೆ, ಕೆಲಿತ, ಕೇಕೆ.

ತೋಲುತಪ್ಪಿತೋ—ಚೇರು, ಎದೆಯೊಡೆವ ಅಳು, ಕುದಿತ,
 ಮಿಡಿತ, ನರಳಿಕೆ, ಬೇನೆ—
 ಈ ಭವದ ಯೋಗಗಳ, ಭೋಗಗಳ, ರೋಗಗಳ
 ತೋಡ ಬಾ, ಹಾಡ ಬಾ
 ಬಾ ಬಾ ಬಾ ಬಾ

ಎಳು ಕಡಲುಗಳಾಚೆಯಿಂದ ಅಹ ! ಕರೆ ಬಂತು.

—ಗಂಗಾಧರ ಜಿತ್ತಾಲ

ಘಾಟಿ

ಹನ್ನೆರಡು ವರುಷಗಳ ಮೇಲೆ ಹಳ್ಳಿಗೆ ನಡೆದ
ಏನೇನೂ ಸವಿನೆನಹುಗಳ ಗೊಂಚಲನೆ ಹೊತ್ತು.
ಊರ ಘಾಟಿಯನೇರಿ ಇಳವಾಗ ಎನಿಸಿತ್ತು—
ಬೆಳಗಿನಿ ಬಿಸಿಲು, ಅದೊ ಓ ಅಲ್ಲಿ ಮಳೆಲ್ಲ
ಬೆಳ್ಳೊರೆಯ ಹಾಸುತಿದ ಕಡಲು, ಅದರಂಚಿನಲೆ
ಕಣ್ಣು ಹರಿಯುವವರೆಗೂ ಸೋ ಎನುವ ಗಾಳಿ ಮರಗಳ ಸಾಲು,
ಈ ಬೋಳುಗುಡ್ಡ, ಇಳಿಜಾರಿನಲಿ
ಮೇವ ಕುರಿ ಹಿಂಡಿನೊಲು
ಅಲ್ಲಲ್ಲಿ ಪೊದೆಯಾಗಿ ಬೆಳೆದ ಈ ಗಿಡಗಂಟಿ,
ಈ ಕದದೆ, ಈ ಕಲ್ಲು.
ಹನ್ನೆರಡು ವರುಷಗಳ ಹಿಂದೆ ಹೇಗೋ ಹಾಗೆ
ಇಂದಿಗೂ ಎಲ್ಲೆಲ್ಲೂ.
ಬೆಳೆದ ಕಣ್ಣಿಗೆ ಅಂದು ಹರಹಿ ನಿಂತ ಜಗತ್ತು—
ಇಂದಿನಿಸು ಸಣ್ಣದಾಗಿಯೆ ಕಾಣುತ್ತಿದೆ, ಅಷ್ಟೆ.
ಪರಿಚಯದ ಮರುಛಾಯೆ ಹೊಡೆಯುತ್ತಿರೆ ಎಲ್ಲೆಲ್ಲೂ,
ಇಲ್ಲುಂಡ ಸುಖದೆಲ್ಲ ಮನದಿ ಮರುಕಳಿಸಿತ್ತು.

ಹಾಗೆಯೇ ಮುನ್ನಡೆದು ನಮ್ಮ ಬಾಲ್ಯದ ಬನವ
ತವಕದಲಿ ಹೊಕ್ಕಾಗ
ಎಲ್ಲೆಡೆಗೂ
ಹನ್ನೆರಡು ವರುಷಗಳ ಮುದಿಛಾಯೆ ಕವಿದಿತ್ತು.
ಕಲ್ಲುಕಟ್ಟೆಯ ಮೇಲಿನಶ್ವತ್ಥ,
ಅಡಿಯ ಅಂಗಡಿ, ಗದ್ದೆ, ರಸ್ತೆ,
ನೆರಳುನೆರಳಾದ ಮುಂದಣ ಕೇರಿ,

ಮನೆಯತ್ತ ಹೊರಳಿ ಸಾಗುವ ಓಣಿ,

ಎಲ್ಲವೂ

ಗತಜೀವನದ ಕತೆಯ ವ್ಯಥೆಯನೇ

ಹಂಬಲಿಸುವಂತಿತ್ತು.

ಹಿಂದೆ ಎಂದೋ ನಡೆದು ಹುಡುಗೂಡಿ ಹೋದುದನು

ಇಂದು ಬರಿದೇ ಹುಡುಕಿಕೊಂಡು ಬಂದಂತಿತ್ತು.

ನಮ್ಮ ಮನೆ ಹಿತ್ತಿಲನು ಸೇರುತಿರುವಾಗಂತೂ

ಎದೆಯು ಧಸ್ಸೆಂದಿತ್ತು.

ಬೆಚ್ಚಗಿನ ಮನೆ ನೆಲಕೆ ಕುಸಿದ ಮಣ್ಣಿನ ಗುಪ್ಪೆ

ಹಳೆ ನೆನಪುಗಳನೆಲ್ಲ ಹುಗಿದಿಟ್ಟುಕೊಂಡು

ಬಿದ್ದಿತ್ತು ತಬ್ಬಲಿಯಾಗಿ.

ಮೇಲೆ ಬೆಳೆದಿದೆ ಹುಲ್ಲು.

ನೀರು ತುಂಬಿದ ಬಾವಿ ಬತ್ತಿ ಭಣಭಣ.

ಬಣ್ಣ ಬಣ್ಣದ ಚಿಟ್ಟೆಯಾಟ ಹೂಡಿದ ತೋಟ

ಹೂವಿಲ್ಲ ಹಸುರಿಲ್ಲ

ಬರಿಯ ಬಟ್ಟಂಬಯಲು.

ಇದ್ದ ನಾಲ್ಕಾರ್ ತೆಂಗು ನಿರ್ಗತಿಕರಂತೆ

ಗೋಣೆತ್ತಿ ಬಿಸುಸುಯ್ಯುವೆ.

ಎನಿತೂ ತಲೆಮಾರು ಅಂಗಳಕೆ ನೆಳಲನು ಚೆಲ್ಲಿ

ಹಗಲಲ್ಲು ಕತ್ತಲನು ಹೊತ್ತು ಕರಿಮಾವುಮರ

ಬೋಳಾಗಿ ಬಾನ್ಸೊಂದು ದೊಡ್ಡ ತೂತು.

ನೆಲದಿಂದಲೆದ್ದ ಮುಡಿವರೆಗೂ ಮರವನು ಸುತ್ತಿ

ಗಂಟಲನೆ ಹಿಜುಕುತಿದೆ ಒಂದು ವಿಚಿತ್ರ ಬೇರು.

ಅಂಗಳದಿ ಬೆಳೆಸಿದ್ದ ಬಂಗಾರಗೊಂಡೆ ಹೂ,

ಸಬ್ಬೆ, ದಾಸಾಳ, ಕರಿತುಳಸಿ, ಬಿಳಿ ನಿತ್ಯಪುಷ್ಪ

ಎಲ್ಲ ದಿಕ್ಕಾಪಾಲು.

ಅಂದು ಸಸಿಯಾಗಿ ನೀರುಂಡ ಒಂದೇ ಒಂದು ದಾಳಿಂಬೆ
 ಗಿಡವಾಗಿ ಏಕಾಕಿಯಾಗಿ
 ತಲೆಯೆತ್ತರಕು ಬೆಳೆದು ನಿಂತಿದೆ
 ಗೊತ್ತು ಗುರಿಯಿಲ್ಲದಲೆ.

ನಿದ್ದೆಯೊಳು ನಡೆದುಬಂದವನಂತೆ ನಿಂತೆ,
 ಅಂದು ಕಿಲಿಕಿಲಿಯಾಗಿ ತುಂಬಿನಂತ ಜಗತ್ತು
 ನಿರ್ಜೀವ ದೇಹದೊಲು
 ಇನ್ನೂರೊ ಮುನ್ನೂರೊ ಮೊಳೆದುದ್ದ ಪಾಳಿನಲಿ
 ಚಳಿ ಗಾಳಿ ಮೆಳೆ ಬಿಸಿಲುಗಳ ತಿನ್ನುತ
 ಮುದುಡಿಕೊಂಡುದ ಬರಿದೆ ನಿರುಕಿಸುತ.
 ಇಲ್ಲುಂಡ ಶಾಯೊಲವು, ತಂದೆಯಕ್ಕರೆ,
 ಅಣ್ಣತಮ್ಮದಿರ ನಿಶಾಂತ ಮಮತೆಯೇ
 ಕಣ್ಣುಕಟ್ಟಿರೆ, ಜೀವ ಮಮ್ಮಲನೆ ಮರುಗಿತ್ತು.
 ಅಮ್ಮ ಹೋದಳು, ಅಣ್ಣ ಹೋದ, ಅಪ್ಪನೂ ಹೋದ
 ಅವರೊಡನೆ ಈ ಲೋಕವೂ ಹೋಯ್ತು,
 ಎಲ್ಲೊ ಮಣ್ಣಲ್ಲಡಗಿ.
 ಈ ಜಗದ ರೀತಿಯಿದು.

ಹಸಿಯ ಗಾಯದೊಳಿಂದ ಬಸಿವ ಸೆತ್ತರ ತೆರದಿ
 ಬರಿಯ ವೃಥೆಯೇ ಜೀವ ತುಂಬಿರಲು
 ನಡು ಹಗಲ ಬಿಸಿಲಲ್ಲೂ ಮುಚ್ಚಿಂಜೆ ಕವಿದಿತ್ತು,
 ಮನಕೆಲ್ಲ ಮಂಜು ಹಬ್ಬಿತ್ತು.

ಅಂದು ಇಂದಿನ ನಡುವೆ ಹನ್ನೆರಡು ವರುಷಗಳ
 ಕಠೋರ ನಿಷ್ಕರುಣ ಕಾಲನದಿ ಹರಿದಿತ್ತು.

—ಗಂಗಾಧರ ಚಿತ್ತಾಲ

ಮಾಯಿಯ ಮೂರು ಮುಖಗಳು

(ನಾಲ್ಕನೆಯ ಮುಖವನ್ನು ಕಂಡಿಲ್ಲ)

ಮಾಯಿ, ಮಹಾಮಾಯಿ
ಮೂರು ವಿಧದಿಂದ ನೀನೆಮ್ಮ ತಾಯಿ.
(ಸಾಕು ತಾಯಿ ; ದತ್ತ ತಾಯಿ ; ಹೆತ್ತ ತಾಯಿ.)
ಮೊಟ್ಟಮೊದಲಿಗೆ ಬರುವಿ ಸಾಕುತಾಯಾಗಿ
ಬಳೆಸುವೆಯೆ ಬಾಳ ಬೆಳೆಸುತ್ತ ಹಾಯಾಗಿ.
ಕರುಳಿಗೊಂದು ಹೊಸ ಕರುಳ ಪಾರಂಬಿ
ಇಳಿಬಿಟ್ಟು ನೆಲವ ನಿನ್ನದೆ ಮಾಡಿಕೊಂಬಿ.
ಮುಟ್ಟಿದರೆ ಮಾಸುವಾ ಸುಳಿಗೊಂಪು ಕಂಬಿ—
ಬಂದೊಂದು ಎತ್ತಿ ಹಿಡಿದಿದೆ ಸೊಟ್ಟ ರೆಂಬಿ.
ನಿನ್ನ ಅಚ್ಚೆಯ ಕೈಯ ತುತ್ತನುಂಡವರು
ತಮ್ಮ ಮುಂಗೈಬಲವ ಕಳೆದುಕೊಂಡಿಹರು.
ಕಣ್ಣು ಗುಡ್ಡಿಯೆ ಆಗಿ ಕುರುಡುಗೊಳಿಸುವೆಯಾ ?
ನೆರಳು ನೀಡುತ ಸಸಿಯ ಬರಡುಗೊಳಿಸುವೆಯಾ ?

ಆಮೇಲೆ ಬರುವಿ ನೀ ದತ್ತತಾಯಾಗಿ
ಕರ್ತವ್ಯಗಳ ತೂಗುಹಲಗೆಯನೆ ತೂಗಿ.
ಅಕಾಂಕ್ಷೆ, ಅಭಿಮಾನ, ಕರ್ತವ್ಯ, ಕಾಯಾಸ
ಅದರ್ಶ, ಆವೇಶ, ಮೂದಲಿಕೆ, ಹವ್ಯಾಸ—
ಚಾಣಕ್ಕ ಚಂದ್ರಗುಪ್ತರ ಜತೆಯ ರೀತಿ.
ವಿದುಲಿಯಂಥ ಕಲೋರ ಪುತ್ರಪ್ರೀತಿ.
ಮಾತುಪಾತಿಗು ಈರ್ಷ್ಯ, ಆಸೆ, ಕೆಚ್ಚು
ಕೊಟ್ಟ ಸಾಲಕು ಕೇಳ್ವ ಬಡ್ಡಿಯೇ ಹೆಚ್ಚು.

ಕುಳಿತವನ ಕಿವಿಹಿಂಡಿ ಮೇಲಕೆಚ್ಚರಿಸಿ
 ಲೆಕ್ಕ ಕೇಳುವಿ ಪೈಗೆ ಪೈಯ ಸವಕರಿಸಿ.
 'ನುಗ್ಗಿ ನಡೆ' ಯೆಂಬ ನನ್ನೇ ಪಾಂಚಜನ್ಯ
 ಕೇಳಿ, ನಡೆಯಲು ತ್ರಾಣ ಉಳಿದವನೆ ಧನ್ಯ.
 ಕೊನೆಗಾಲ ಬರುವಿ ನೀ ಹೆತ್ತತಾಯಾಗಿ.
 ಕನಸ ಹಿಂದಿನ ಕನಸ ಬೋಗಳು ನಾಯಾಗಿ.

ಮುಗಿಲಮೂವಟ್ಟಿಗಳ ಮೂದಲಿಸುವಂತೆ
 ನಡೆದಿರಲು ಹೊಕ್ಕುಳಲಿ ವ್ಯಾಕುಲತೆ ಚಿಂತೆ.
 ಮರಣವನು ಗೆದ್ದವರು ರಣದಿ ಓಡಿಹರು.
 ಕಳೆದ ಕ್ಷಣವನು ಅಂಗಲಾಚಿ ಬೇಡಿಹರು.
 ಯದ್ವಾ ಜಯೇಮ ಯದಿ ವಾ ನೋ ಜಯೇಯು
 ಎಂದು ನಡುಗಿತ್ತು ನರ, ಬಿಗಿದಿರಲು ಸ್ನಾಯು.
 ರಟ್ಟಿಯೊಳಗಿತ್ತು; ಕಿಪ್ಪೊಟ್ಟಿಯೊಳಗಿಲ್ಲ.
 ಬಿಲ್ಲಿನೊಳಗಿದ್ದ ಎದೆ ರಟ್ಟಿಯೊಳಗಿಲ್ಲ.
 ಹೇಡಿಮಾಂಸವು ಮನದ ಮಾತು ಜರೆದಿತ್ತು.
 ಮುಗಿಲಿಗಾನಿಸಿದ ನಿಚ್ಚಣಕೆ ಮುರಿದಿತ್ತು.
 ಒಡಲು ಒಡ್ಡುವ ಬಲೆಯ ಕಣ್ಣು ನೋಡೀತೇ ?
 ಬಸಿರು ಬರೆದಿರುವ ಗೆರೆ ಬಾಳು ದಾಟೀತೇ ?

ಈ ಹಾಡ ತಿರುಳನ್ನು ಕುರಿಯುತ್ತಿರುವನು,
 ತಾಯ ಇನ್ನೊಂದು ಮೊಗವನ್ನು ಅರಸುವನು.

— ಶಂ. ರಾ. ನೊಕಾಶಿ (ಪ್ರಣೇಕರ)

ಸಮುದ್ರ ನೋಟ

೧

ಸಮುದ್ರ ನಗುತ್ತಿತ್ತು ಬುರುಗಿನ ದುಗ್ಧಹಾಸದಲಿ.
ಸುತ್ತುಮುತ್ತಲಿನ ರೆಂಬೆಕೊಂಬೆಗಳಿಂದೆದ್ದ ಕೋಲಾಟಧ್ವನಿ
ಹಕ್ಕಿ ಕಿಲಕಿಲದ ಗೆಜ್ಜೆ ಕಿಂಕಣಿಯ ಗಂಧರ್ವಗೀತ
ಮರಮರ ಹನಿಸುವ ಹೂಮಳೆಯ ಏಕತಾನ
ವಿವಿಧವರ್ಣದ ಹೂಗೊಂಚಲುಗಳಿಂದಕ್ಕಿ ಜಿಗಿದ
ಜೀಕಳಿ ನೀರಿನ ಮಂಜುಳರವ
ಎಲ್ಲವೂ ಒಂದುಗೂಡಿ ಲೀನವಾಗಿತ್ತು ಕಡಲನಗೆಯಲ್ಲಿ.
ಅದು ಯಾವ ಸ್ಥಳ ನೋಡಿದೆಯಾ, ಗೊಲ್ಲ?
ವೃಕ್ಷದ್ವಯದಿಂದ ಕುಬೇರ ಸಂತತಿಯೆದ್ದ ನೆಲ.
ಅಜಗರ ಆಮೆಗಳ ತೊಗಲ ಕಳೆದು ಅರಸರೆದ್ದ ಸ್ಥಳ.
ಬಂಡೆಗಲ್ಲಿನಿಂದ ತೇಜವತಿಯೆದ್ದ ಕ್ಷೇತ್ರ.
ಇದನ್ನರಿತ ಆ ಮೇರುವನ್ನು ಕೇಳು.
ಪರುಷ ಪರುಷಗಳಿಂದ ಕಾಣುತ್ತ ನಿಂತ
ಆ ಮಹಾಮಹಿಮನನ್ನು ಕೇಳು,
ಮತ್ತೆ ನಿನ್ನ ಗೊಲ್ಲಮನ ತೃಪ್ತಿಪಡಿಸಿಕೋ.

ಅಗೋ ನೋಡು ಈ ನೃತ್ಯಮಹೋತ್ಸವ ಎಲ್ಲೆಲ್ಲೂ.
ಆ ಸಾಗರಸಲಿಲದಲಿ ತೆರೆತೆರೆ ಮುದ್ದಾಡಿ ಎದ್ದೆದ್ದು
ಹೊಡೆಯುತ್ತಿವೆ ಲಾಗಲಗ್ಗೆ ದೂರ ದಿಗಂತದನಕವೂ.
ವಿಶ್ವಕುಣಿಸುವ ಆ ಸಂಜೀವನೀ ರಸ
ಹರಿಯುತ್ತಿದೆ ಎಲ್ಲೆಲ್ಲೂ ಝರಿಝರಿಯಾಗಿ,
ಸಮುದ್ರದೊಡಲಿಂದ ಹೊಮ್ಮಿ !

ಅಹಾ ಸಮುದ್ರವೇ !

ವಿಶ್ವವ್ಯಾಪಿ ಸಮುದ್ರಲಹರಿಯೇ !

ನಾ ಹುಂಬ, ಮಣ್ಣಿನ ಮಡಿಕೆಯಲಿ ಪ್ರಾಣವ ಹೂಳಿಟ್ಟು

ಚಪ್ಪರಿಸುತ್ತಿದ್ದೆ ಹೊಟೇಲಿನ ಆಯ್ಸ್‌ಕ್ರೀಮು

ಸವಿಯುತ್ತಿದ್ದೆ ಚಿತ್ರಪಟದ ಪ್ರೇಮಕಸರತ್ತು.....

ಎದುರು ನಗುತ್ತಿತ್ತು ಸಮುದ್ರ ನೊರೆಯ ಕ್ಷೀರಹಾಸದಲಿ.

ಉಸಿರುಗಟ್ಟಿದ ಪ್ರಾಣಕೆ ಪ್ರಾಣವಾಯು ನೀಡುವ

ಪಯೋಮಯ ಶಾಂತ ಸದ್ದು !

ಕಾಲ್ಕೆಳಗೆ ಹರಹಿದ ಬೆಸ್ತನ ಜಾಲಜಾಲಗಳ ದಾಟಿ

ಸಮೀಪಿಸಿದೆ ಜಲಪ್ರದೇಶ.

ಹತ್ತಾರು ಮಹಾಯಾಗಗಳ ಮಾಡಿದ ಅರಸನಂತೆ

ತಲೆದೂಗುತ್ತೆಂದೆ ಹೊಸವಿಜಯದುತ್ಸಾಹದಿ—

‘ ನಾನೀಗ ಬದುಕಲರ್ಹನು ಈ ಮರ್ತ್ಯಲೋಕದಲಿ.’

ಓ ನನ್ನ ಬಂಧು ಭಗಿನಿಯರೇ

ಸ್ತಂಭಿತ ಕೆರೆಬಾವಿನೊರಿಸಲಿ ಈಸಾಡಬಯಸುವ ಜೀವಿಗಳೇ

ಇಗೋ ಬನ್ನಿರಿ ಈ ತೀರಕ್ಕೆ

ಎಲ್ಲೆಲ್ಲೂ ಸೆಲೆಸೆಲೆಯಾಗಿ ಹೊಳೆಹೊಳೆಯಾಗಿ ಹರಿವ

ಈ ಸಮುದ್ರಜಲದಲ್ಲಿ ಈಸಾಡಬನ್ನಿರಿ,

ಅದರ ಜಲಜಿಂದು ಸ್ವರುಶಕ್ತಿ ಮರೆಯಿರಿ

ಮಳಲಲಿ ಹರಹಿದ ಬೆಸ್ತನ ಜಾಲಗಳನ್ನು.

—ಅರವಿಂದ ನಾಡಕರ್ಣಿ

ಚಂಡಿಕಾಹ್ವಾನ

೧

ಜಾಗತಿಕ ಯುದ್ಧವೆರಡನು ಕಂಡ ಜಗದಿಂಡೆ,
ನೀಗಬೇಡಾ ರಕ್ತಪಾನದಿಚ್ಛೆಯ ತಾಯಿ !
ಸಾಲದೋ ಸಾಲದೀ ಕುಡಿತ ರಾವಣನುದರ—
ಕರೆಕಾಸುಗಡಲೆಯನು ಸುರಿದಂತೆ ಸರಿ ಕಾಣೆ !
ಇಷ್ಟಕೇ ತಣಿಯೆ ಲೋಕೇಷ್ಟ ತಣಿಯದು ಸುಪ್ತ
ಚಿತ್ತದಲ್ಲಿಹ ತೃಷ್ಣೆಯೊಡತಿ ನೀನಾಗಿರಲು—
ಮತ್ತೆ ಬಾ ರಕ್ತಬೀಜನ ಕುಲದ ರಕ್ತವನು
ಹೀರಲೆತ್ತಿದ ನಾಲಿಗೆಯ ಚಾಚಿ, ನೆಲದಗಲ
ಬಿಚ್ಚಿ ಬಾಯ್ ; ನರ ಅಸುರನಾದನೀ ಯುಗದಲ್ಲಿ
ಮತ್ತೆ ; ದೇವಾವತಾರದ ಪೂರ್ವಪೀಠಕ್ಕೆ ಜ—
ಗತ್ತುಂಬ ದೈತ್ಯಾವತಾರವಲ್ಲವೆ ಹೇಳು ?
ದುಟ್ಟಿಸಿದ ನೀನೆ ಹಿಂಕರೆಸಿಕೊಳಬೇಕಿದನು !

೨

ಮೂಡಳಿರುಗಳನೆಸೆದು ಗೆಳೆಯರಾಡಿದ ಕಾಲ
ಪೇರೆ ; ಅರಿವೆಯ ಚಿಂಡನಾಡಿದರು ಮುಂಬರಿದ
ಕಾಲಮಾನದೊಳಂದು ; ಕಾಲ್ಚಿಂಡನಾಡಿದರ್
ಈ ಯುಗದ ಆಡುವಳಿನ್ನು ಬರಲೇಬೇಕು
ಜಿಂಡಾಟ—ಚಂಡಿಚಾಮುಂಡಿಯರ್ ನರಶಿರಗ—
ಳೊಂದರ್ಜುವವ ಹರಡಿ ಧ್ರುವದಿಂದ ಧ್ರುವಬರಂ

ಬೀಸುಗಾಲಿಂಮೊದೆದು ಕ್ರೀಡಿಸುವ ಕೆಂಗಾಲ—
 ಚೆಂಡಿಕೆಯ ತೆಗೆದ ಚೆಂಡಿನೊಳಿಂದು ಮಾಡಿದ ಚೆ-
 ರಂಡಿತನವನು ತೊಳೆವ ಚೆಂಡಿಕೆಯ ಚೆಂಗಾಲ !
 ಚೆಂಡ ಮಾರುತನೇರಿ ಬಂದ ಬಾಂಬರುಗಳೂ
 ಸೋತೋಡಿದವು ; ಗಗನ ಸಾಮರ್ಥ್ಯಗುಂದಿ ಕಣ್-
 ಬಿಡುತ್ತಿದೆ ಮಹಾರೂಢ್ಯದುಸಿರಟ್ಟಿ ದೆಸೆದೆಸೆಗೆ !

೩

ದಶಕಂಠ ರಾವಣರ ಶತಕಂಠ ರಾವಣರ
 ರಕ್ಷಮಾಂಸ-ಸ್ಪೇದವೀಡ, ಭಸ್ಮಾಸುರರ
 ಅವತಾರಗಳ ಅಪ್ಪತನ-ಅಮ್ಮತನ ವಹಿಸಿ
 ಮೆರೆವ ಪಾಂಡಿತ್ಯ ಪುರವಾಗುತ್ತಿದೆ ನರಶಿರೋಚ್ಚ
 ನಕ್ಷತ್ರಗೋಲವಲ್ಲಲ್ಲಿ ಭರದಿಂದ ; ಭಾ
 ರತದ ಭೂಭಾರ ನಿಮಿನಿಮಿಷಕ್ಕೂ ಹೆಚ್ಚುತ್ತಿದೆ
 ಅಲೋಚನಾಭಾರದಿಂದ ಈ ನಗರಗಳ !
 ಕ್ಷತ್ರಳಿದೀ ಕಾಲದಲಿ ನಡೆವ ಯುದ್ಧವು—
 ಕ್ಷತ್ರ-ನಕ್ಷತ್ರ, ಮಾಯಾಮಯ ಮಹಾಯುದ್ಧ !
 ಪುರುಷಾರ್ಥ ಸಿದ್ಧಿಗಲ್ಲವೆ ಅಲ್ಲವೀಮನಕ
 ಪ್ರಕೃತಿಯರ್ಥಕ್ಕೇಂದು ಮಾಳ್ವ ಮಾಯಾವಿತನ,
 ಪುರುಷಮಾರಣಹೋಮ ; ಬಲಿಸರಪುರೋಹಿತನ !

೪

ರವಿಯ ನುಂಗುವುದಾಗಲಿಲ್ಲ ಮಾರುತಿಗಂಡು,
 ಕವಿ ಕೂಡ ಹಿಂಜರಿದ ರವಿಯ ನುಂಗಿಸಲಂಜಿ ;

ರವಿಯ ಮಾರಿಸಲೆದ್ದ ಪಂಡಿತಾರಿವಿತಂಡ
ತವಕಿಸುತ್ತಿದೆ ಕತ್ತಲುಣಲಿಂದು ಒಕಬಾಯ
ತೆರೆದು ; ಜಪ್ತಿಸಿಕೊಟ್ಟ ಕವಿ ಶಾಪವನ್ನಿಂತು ;
ಚಂಡೀಮುಖಕ್ಷುತ್ರಿಪಾಸೆಗಳ ನೀಗಿಸಲು
ಮಂಡೆ ಬೀಳಲಿ ಬಿಟ್ಟು ಮದರ ಕಬಂಧವ, ಚೆ-
ರಂಡಿಯಲಿ, ನಗರ ನಗರದ ಕಸದ ಕುಂಡಿಯಲಿ !
ಕವಿಯನವಿಯೆಂದ ಶಾಸ್ತ್ರಾಕ್ಷಾವಿಚಂಡಿಕೆಗೆ
ಹವಿಯಾಗದುಳಿಯುವುದ ಕಂಡರಿಸಿವರನ್ನಿಲ್ಲ—
ಬವರೆ ಚಂಡೀಯಜ್ಞ, ಪ್ರಕೃತಿಭೋಜನ ಬರಲಿ ;
ಕವಿ ರೌದ್ರ ನಿಲುವಳ ಜಿಹ್ವಾವತಾರದಲಿ !

೫

ಪಂಡಿತನೆ ಪಂಡ ಅಥವಾ ಪುಂಡಪರುಕಲಿಯ
ಖಂಡದಲಿ ಮೇದಸ್ಸು, ಮೇಧಸ್ಸು ; ವಿಜ್ಞಾನ—
ಮುಂಡುತರ್ಕವಪಾಯಮಾನವೀಯಜ್ಞಕ್ಕೆ
ದಂಡವೇದದ ಸೂಕ್ತವನುವಾಕ ; ಮುಂಡವೆ ಪು-
ರೋಡಾಶಪಿಂಡ ; ಖಂಡನದ ಖಂಡಿತ ಸಾಮ
ದಾನ ; ನೃತ್ಯ ಪ್ರೇನೃತ್ಯ ! ಜಯಚಂಡಿಕೇ,
ಚಂಡಿಕೆಯ ಮೊದಲೆ ಕಿತ್ತೇರಿಸಿವೆ ನಿನ್ನಡಿಗೆ !
ಭಾರತೋದ್ಧಾರಕ್ಕೆ ಬಾರಭಂಗಿನಿ, ಗುಡಿಸು
ಕೌರವ್ಯ-ಪೌರವ್ಯ-ರೌರವ್ಯ ರಂಜಗಳ ;
ಮೊಸಹುಟ್ಟಿ ಮೊಟ್ಟೆಯಲಿ ಮೊತ್ತ ಬಸಿರಿನ ಬಯಕೆ
ತೀರಲಿಂದೇ ಬಂದು ನಿಲ್ಲು ಜಗದಂಬೆ ಬಾ
ಯುಂಟೆಂದೆ ಬೊಗಳುವರ ಮೂಕಿಸುವ ಮೂಕಾಂಬೆ !

೬

ಕೋಲ್ಮಿಂಚುಗಣ್ಡೆರೆದು ಸೀಳ್ವಿಡಿಲ್ಲೆ ಹಿರಿದು
 ಕಾರ್ಗುಡುಗುವಾಯ್ದೆರೆದು ಭೂವ್ಯೋಮ ಪಾತಾಳ-
 ವೊಂದು ಮಾಡುವ ಮೂರ್ತಿಯಾಗಿ ಮೂಡಿದ ದೇವಿ,
 ಬಾಂಬಾಗು ; ಶಾಂತಿಶತ್ರುಶಿರೋವಿದಾರಣ-
 ಸ್ತಂಭವಾಗಿದೊ ನಿನಗೆ ಹಿಡಿದ ಲೇಖನಿಯಾಣೆ,
 ಮಡಿದ ಕವಿಗಳ ಕಾವ್ಯಖನಿಯಾಣೆ, ದುಡಿದು ದಿನ
 ದಿನ ಬಳಲುತ್ತಿಹ ಕೋಟಿ ಕೂಲಿಕಾರರ ಎದೆಯ
 ನಡುರಕ್ತನಾಳದಾಣೆ ; ದುರುಕ್ತ, ದುಷ್ಕಾರ್ಯ,
 ದುರಹಂಮದಪ್ರದರ್ಶನ ನಿಲ್ಲಲಿನ್ನು ಕಲಿ-
 ಮಲಿನ ಹರಿಯಲಿ, ವಿರೇಚಕವ ಕೊಡು ಲೋಕಕ್ಕೆ
 ರಣವೈದ್ಯ, ರಕ್ತಾಕ್ಷಿ, ರುದ್ರರಸಸಂಪನ್ನೆ,
 ರಮಣೀಯತೆಯ ಹಡವ ರೂಕ್ಷರೂಪಚ್ಛನ್ನೆ !

—ಬಿ. ಎಚ್. ಶ್ರೀಧರ

ಬೀದಿಬಸವಿಯಾದ ಇಳಿ

ಬಸವಿಯಂತೆ ಬಿದ್ದಿರುವೆನು
ನಾನು ಬೀದಿ ಬತ್ತಲೆ !
ವಿದ್ಯುತ್ತಿನ ರುಗಮಗದಲಿ
ನನ್ನೆದೆಯಿದೆ ಕತ್ತಲೆ !
ಮನೆಮನೆಗಳ ವತೆ ಕತೆಗಳು
ಈ ತೋಳಿನ ಸಂಕಲೆ
ಬಾನಂಗಳ ಮೇಲ್ಗಡೆಯಲಿ
ಆನಂದದ ಕಹಳೆ !

ಶ್ರೀಮತಿ ಬಸವಮ್ಮ
ಬಸವಮ್ಮನವರಿಗೆ

‘ ಕುತಸ್ತೇ ಕಶ್ಮಲಮಿದಂ ’
ಡಾಂಬರದಲಿ ಮೈಮೆತ್ತಿದೆ
‘ ವಿಷಮೇ ಸಮುಪಸ್ಥಿತಂ ’
ನನ್ನ ನಾಡಿಗಳಲಿ ಹರಿಯು-
ತಿಹುದು ಜಗದ ಕಸಕೊಳೆ !
ಬಸವಿಯಂತೆ ಬಿದ್ದಿರುವೆನು
ನಾನು ಬೀದಿ ಬತ್ತಲೆ !

ದಣಿದ ಕಾಲ ತುಳಿತ ಗೀತ,
ಗಾಲಿಗಳ ಸಂಗೀತ,
ನಡೆದಿಹುದು ಹಗಲಿರುಳು
ಕೊರೆಯುತ್ತ ಕಲ್ಲ ಕರುಳು !
ಓದು ನನ್ನ ಹೃದಯದಲ್ಲಿ
ಕೋಟಿ ಜನರು ಕಾಲಿನಲ್ಲಿ

ಬರೆದರಿಲ್ಲಿ ಭಾರತ !
 ಮೂಕವಾದ ಶೋಕಸುಖ
 ಅಂಗಾಂಗದಿ ರೇಖಿತ,
 ಕಥಕ್ಕಲಿಗೆ ತಾಳವಿಲ್ಲ,
 ಬಂದದ್ದು ಹೋದದ್ದು
 ಭಾರತಕ್ಕೆ ಮೇಳವೆಲ್ಲ.
 ಕಂಬನಿಗಳ ಸೋಲು ಸೊಲ್ಲ
 ಕೊರೆದಿರಿಸಿದ ಶಾಸನ :
 ನಾನೆ ವ್ಯಾಸನಾಸನ !

ನೋಡದೋ ನಿಂತಿಹನು
 ದೇವಪುತ್ರ ಮನುಜನು
 ವಿದ್ಯುತ್ತಿನ ಕಂಬದ ಬದಿ
 ಸೋತು ಆತು ನಿಂತಿಹನು !
 ಅವನ ಕಣ್ಣು ಕುಣಿಗಳಲ್ಲಿ
 ಹಿರೋಶಿಮಾ ಧಗ ಧಗ
 ಎದುರಿಗಿರುವ ಕಿಟಕಿಯಲ್ಲಿ
 ಕಾಮರತಿಯೆ ರುಗರುಗ !
 ಶಿಲುಬೆಗೇರಿದವನೆ ಕ್ರಿಸ್ತೆ
 ನಿಂತಿಹನು ಅಪದ್ಗಸ್ತ ;
 ಅವನ ರಕ್ತ
 ಜನ ಜಿವ್ವೆಯ ರುಚಿರಸ !
 ಅವನ ಮಾಂಸ
 ನಿತ್ಯಕ್ಷುಧೆಯ ಪಡ್ರಸ !
 ಎದುರಿಗದೋ ಓಡುತಿಹುದು
 ' ಪಾಯಲೇಟ ' ನ ಕಾರು.

ಮೇಲುಗಡೆಗೆ ಹೊರಳಾಡುವ
ರೋಗಿ ಚಂದ್ರ ಚಾರು !
ಬಸವಿಯಂತೆ ಬಿದ್ದಿರುವೆನು
ನಾನು ಬೀದಿ ಬತ್ತಲೆ !
ವಿದ್ಯುತ್ತಿನ ರುಗಮಗವಲಿ
ನನ್ನೆದೆಯಿದೆ ಕತ್ತಲೆ.

ಗಂಟೆ ಹೊಡೆಯಿತು ಒಂದು
ಚೀರುತಿದೆ ಹಸಿದಿರುವ ನಾಯಿಯೊಂದು.
ಕಾರುತಿದೆ ಸೆರೆಗುಡುಕ ಬಾಯಿಯೊಂದು !
ಅತ್ತಕಡೆ, ಇತ್ತಕಡೆ
ಸೋತವರ, ಸತ್ತವರ
ಚಪ್ಪಲಿಯ ಕಾಲುನಡೆ !
' ಈವ್ವನಿಂಗ್ ಇನ್ ಪ್ಯಾಲಿಸ್ '...
ತೋಳ ತೆಕ್ಕೆಯ ನಡುವೆ
ಕೊಂಡ ಕಾಮದ ಸರಸ ;
ನನ್ನೆದೆಯ ಒಳಗಡೆಗೆ
ಜಗದ ಜೀವದ ವಿರಸ !
ಬಸವಿಯಂತೆ ಬಿದ್ದಿರುವೆನು
ನಾನು ಬೀದಿ ಬತ್ತಲೆ !
ವಿದ್ಯುತ್ತಿನ ರುಗಮಗವಲಿ
ನನ್ನೆದೆಯಿದೆ ಕತ್ತಲೆ !

—ಹೇಮಂತ

ವಾರಕೆ ಒಂದೇ ರವಿವಾರ

೧

ಹೊತ್ತಾಯಿತೇಳುವಿರ, ಗಂಟೆ—ಮುಟಾಯಿತು
ಮೇಲ್ಮುಸುಗಿನೊಳನುಸುಳಿ ಕಿವಿಯಾಳಕಿಳಿದಿತ್ತು
ಸೂಜಿನೆಯ ಮೊದಲ ಮಾತು ;
ಸಕ್ಕರೆಯ ಸವಿನಿದ್ದೆ ಹೊರಹೊರಳಿ ಮುಗಿತ್ತು
ಯಾರದೇತರ ಹಂಗು ಅದಕೆ ಇತ್ತು ?
ಹೊಸತಿಲಿ ರವಿವಾರ ರಂಗವಲ್ಲಿಯ ಜಿಲ್ಲಿ
ಮನೆತುಂಬ ಮಕ್ಕಳೊಲು ಕುಣಿಯುತ್ತಿತ್ತು.
ಅಡುಗೆಮನೆ ಪಡಸಾಲೆ ಮತ್ತೆ ನಡುವಿನ ಕೋಣೆ—
ತುಂಬ ಮುಂಜಾವಿನಳಿ ಮಧುರ ಗೀತ !
ಅದಕೆ ಹಿಮ್ಮೇಳವೆನೆ ತಾಳ ಹಿಡಿದಿದುದೇನು
ಕೈಬಳೆಯ ಗುಲ್-ಗುಲುಕು ಗುಲುಕುನಾದ.
ಯಾವ ನಾಡಿನ ದಕ್ಕಿ ಬಂದು ಹಾಡುವದಿಲ್ಲಿ
ಹೆಸರ ಕೇಳಲುಬಹುದೆ ಕೈಯ ಹಿಡಿದು ?
ಲಜ್ಜೆ ನಸುಗೆಂಪೇರಿ ಗಲ್ಲದಲಿ ಗುಳಮಾಡಿ
ಕಣ್ಣಿನಲಿ ಕಣ್ಣಾದಿ ಕುರಲ ಕೇಳಿ
ಹಕ್ಕಿರೆಕ್ಕೆಯನೇರಿ ಹತ್ತು ದಿಕ್ಕಿಗು ಹಾರಿ
ಮನಸು ನೆಲಕಿಳಿದಿತ್ತು ಹೊರಳಿ ಹೊರಳಿ.

೨

ಬಾ ಬಾರ ಪ್ರಟ್ಟಾಣಿ ಹಿ ನನ್ನ ಕಟ್ಟಾಣಿ
ನನ್ನೆದೆಯ ಮೇಲಿರುವ ಕರಿಮಣಿ ಸರ ;

ಇವಳು ಮಗುವಾದಿಸುವ ಘಾತು ಕಳಕಲಿ ರುರಿ
 ತುಂಬಿ ಹರಿದಿಹ ಪ್ರೀತಿ ಹೊಸಲು ಪೂರ
 ತಾಯಿತೊಡೆಯಿಂದಿಳಿದು ಕೂಗಿ ಸಿಕ್ಕ ನು ಹೊಡೆದು
 ಈಚೆ ಹರಿವುದು ಅಂಬಿಗಾಲ ರೈಲು ;
 ಮನೆತುಂಬಿ ಹರಿದದ್ದೆ ಏಸೊ ಮೈಲಿನ ದಾರಿ
 ನಮಗಿಂತಲೂ ಎಳೆಯ ಮಗುವೆ ಮೇಲು.
 ಗಾಳಿ ಬೆಳಕೂ ಮಾತನಾಡಿ ಗೆಳೆತನ ಮಾಡಿ
 ಈ ಮಗುವಿನೊಡನಾಡಿ ಮೂರು ಗಳಿಗೆ ;
 ಬಣ್ಣ ಬಣ್ಣದ ಪಕ್ಕ ಹೊತ್ತ ಪಾತರಗಿತ್ತಿ
 ನಿನ್ನ ಥಳಕೇನು ಬಾ, ಬಾರ ಒಳಗೆ.
 ತೋಟದಲಿ ಗಿಡಬಳ್ಳಿ ಹಸುರು ಮುರಿಯುತ್ತಿದವು
 ಟೊಂಗೆ ಟೊಂಗೆಗು ಹೂವು ಸಾವಿರಾರು ;
 ಪಕಳೆ ಪಕಳೆಗು ಚೆಲುವು ಒತ್ತಿ ನಿಂತಿಹುದೇನು
 ಎನಿತು ನಯ ನಾಜೂಕು ಒಳಗು ಹೊರಗು.
 ಕಂಡವರ ಮನಸು ರಸ ಕಾಶ್ಮೀರ ಸಂಚಾರಿ
 ಕೊಸು—ಸಾಕ್ಷಾತ್ಕಾರಿ
 ನಾನು ನೀನೂ ಇಲ್ಲಿ ವೇಷಧಾರಿ.

೩

೪೩

ಮಗುವಿನೊಳಮನಸಿನೊಳಗೇನು ಮಜ ನಡೆದಿಹುದು
 ಗಾಳಿ ಬೆನ್ನನ್ನೇರಿ ಹೊರಟ ಮೋಡ ;
 ಪ್ರತಿನಿಮಿಷಕೂ ಹಾಡಿನಣಕ ಮಾಡುವ ಮೋಜು
 ಮಾತೆಂಬುದೇ ಬರುವದಿಲ್ಲ ಕೂಡ.
 ಹಲವಾರು ಗತ್ತುಗಾರಿಕೆ ಹೂಡಿ
 ಮೇಲೇರಿ ಬರುವ ಮೋಡಿ.

ಬೇಕೆನಿಸಿದರೆ ಗೊಂಬೆ ಗಿಲಗಂಚಿಯೊಡನಾಟ
ಬೇಡವಾದರೆ ಮನೆಯ ಹಂಚು ಹಾರುವ ತೆರದಿ
ಬಲು ಜೋರು ಚೀರಾಟ.

ಕಣ್ಣಿನಲ್ಲಿಯೆ ಸಂಚು ಒಳಸಂಚೆ ನಡೆಯುವದು
ಮರುಗಳಿಗೆ ಕಂಡಲ್ಲಿ ಕೋಲಾಹಲ !
ಏಳು ಕಡಲಿನ ಆಚೆ ಇದ್ದರೂನೂ ಬಿಡದು
ಎತ್ತಿ ನಿಂತನೊ ಹನುಮ ತನ್ನ ಬಾಲ.

೪

ಇಂಥ ಸಂಭ್ರಮ ನೋಡಲೊಂದೆ ದಿನ ಸಾಕೇನು
ನಾಲ್ಕು ದಿನ ಬೇಕೆಂದರೆಲ್ಲಿದವು ಹೇಳು ?
ಬದುಕಿನೊಡಲಿನ ಕಥೆಗೆ ಮುನ್ನುಡಿಯು ಬೇಕೇನು
ಇರುವಂತೆಯೇ ಅಚ್ಚು ಹಾಕಲೇಳು !
ಪಾರದಲಿ ಒಂದು ಒಂದೇ ಸರತಿ
ಹಬ್ಬದೊಲು ರವಿವಾರ ಬರುತಿರುವದು
ಬರುವನಿತರೊಳೆ ಮತ್ತೆ—
ಹೊರಟೇ...ಹೋಗುವದು ಎಕ್ಸ್‌ಪ್ರೆಸ್ಸು ಗಾಡಿ
ವಾರದೊಳು ಒಮ್ಮೆಯಾದರು ಕೂಡ
ಎರಡು ಸಲ ಬರವಾರದೇನು ಬೋಡಿ !

—ಸಿದ್ಧಣ್ಣ ಮಸಳಿ

ಸತ್ಯಾತ್ಮಗಳ ಸಂಚು

೧

“ ಕಿಟ್ಟಿಲ್ ಕೋಶದ ನೂರಾ ಐವ-
ತ್ತೂರನೆ ಪುಟದಲ್ಲಿ ” ಸಿಕ್ಕುವ ಆತ್ಮದ
ಪಡಿಯಚ್ಚುಗಳತ್ತ ಸಂಖ್ಯೆ ಸುತ್ತಲು
ಕಾಣುತ್ತಿವೆಯೋ ವಿಚಿತ್ರ ರಾಜ್ಯದ
ನಗರದೊಳಬ್ಬ ಅವುಗಳ ಕುಣಿತವ
ಕಂಡೆ ಕಂಡೆ ಕಣ್ಣಿರಿದೊಡೆವನಕ !

ಅಂತಹ ಸಂಬರ್ ಒಂದನೆಯಾತ್ಮವು
ಪಶ್ಚಿಮ ಬುದ್ಧಿಯ ತರ್ಕಪಂಡಿತನ
ವೈಜ್ಞಾನಿಕತೆಯ ಹುಬ್ಬನು ಕೊಂಕಿಸಿ
ಪ್ರೇತರಾಜ ತಾನೆಂದು ಅಹಮ್ಮಿಸಿ
ನುಡಿದಿತ್ತರ್ಥವ— ‘ ಅಜೋ ನಿತ್ಯಃ
ಶಾಶ್ವತೋಽಯಂ ಪುರಾಣಃ
ನ ಹಸ್ಯತೇ ಹಸ್ಯಮಾನೇ ಶರೀರೇ ’—
ಎಂಬೀ ಗೀತಾವೇದಕ್ಕಿಂತು :
‘ ಅಜ ಯಾವಾಗಲು ಇರತಕ್ಕದ್ದೇ
ಅದರ ಶರೀರವ ಕೊಂದರೆ ಮನುಷ್ಯರು
ಕೊಂದಂತಲ್ಲವೆ ಅಲ್ಲ ಅದೆಂದೂ
ಸಾಯದು ಪುರಾಣ ಪುಸ್ತಕದಲ್ಲಿ
ಇರುವ ಅದೆಷ್ಟಕ್ಕೂ ಶಾಶ್ವತವಲ್ಲ ! ’

ಹೌದೇ ಹೌದೋ ಗುರುಗಳ ಗುರು ನೀ-
ನೆಂದೆರಗಿದನಾ ‘ ಅಮೃತ ’—ಅಲ್ಲ ಮೃತ—

ಮನುಷ್ಯ ಪಿಂಡದ ಅಮೃತ ಪದಂಗಳಿ-
 ಗಮೋ ಅದರ ಚಟುವಟಿಕೆಯ ಬಣ್ಣಿಸು-
 ಲಮೃತವಾಣಿಗಳವಲ್ಲ; ಅದಕ್ಕೇ
 ಜೀವನ್ಮೃತ ಕಾವ್ಯಾಲಂಕಾರದ
 ವಿರಾಡುಪಮೆ ರೂಪಕಗಳವಶ್ಯಕ :
 ಅವು ಹೊಳೆಯುವು ತರ್ಕೇತರ ಬುದ್ಧಿಗೆ-
 ಹೊಳೆಯಲವೈಜ್ಞಾನಿಕ ಮತ್ತಂತವು !

ಜಗತ್ತಿನೆಲ್ಲಾ ಬಿದಿರಿನ ಮೆಳೆಗಳ
 ಕಡಿದು ತಂದು ಭಾರತ ಭೂತಲದಲ್ಲಿ
 ರಾಶಿ ಹಾಕಿ ಭೂಮಂಡಲದಲ್ಲಿಹ
 ಗಂಧಕ ರಂಜಕವೆಲ್ಲವನ್ನೊಟ್ಟಿ
 ಅಟಮಾದಿ ನಾನಾ ವಿಧ ಬಾಂಬುಗ-
 ಳಗಣಿತ ಕೋಟಿಯ ಮೇಗಡೆ ಸುರಿದು
 ಬೆಂಕಿ ಕೊಟ್ಟು ರಾಗುವ ಚಟಪಟದಂ-
 ತೊದರಿತು ಮೃತಾತ್ಮ ಶಾಸ್ತ್ರೋಕ್ತಿಗಳನು !

ಅವಕ್ಕೆ ಕಾಂಕ್ಷೆ ಟುಡಾಹರಣೆಯೆನೆ
 ಮತ್ತೊಂದಾತ್ಮವು ಬಂದಿತು ನೋಡಿ
 ಅದರೆಲ್ಲಾ ಅವಮವ ದಾರ್ಡ್ಡ್ಯಾಕ್ಚುಗ-
 ಳಿಂದಲೆ ಮಾಡಿದ್ದರೆ ಅದೆಷ್ಟೋ
 ವಜ್ರಗಳ ಬುವಿಯಿಂದಗೆದಗೆದು
 ಗಗನಚುಂಬಿಯಂತ್ರದ ಒಲೆ ಮಾಡಿಸಿ
 ಅಣುಶಕ್ತಿಯ ಮಣಗಟ್ಟಲೆ ಉರಿಸಿ
 ಕರಗಿಸಿ ಅರಿಸಿ ಸಮೆದ ಹಲಗೆಗಳ
 ಜೋಡಿಸಿದಂತಿದ್ದವು ಮಹರಾಯರೆ !

ಅದರ ಗಟ್ಟಿತನ ಕಣ್ಣಿಂದಾಜಿಗೆ
ಮೂರಿತ್ತಲ್ಲದೆ ಎಕ್ಸ್‌ಪ್ರೆಸನಿಗೆಗು
ಗಮ್‌ದಾಗಲಿಲ್ಲಕ್ಕರಿಯುಕ್ಕರಿ !

ನೋಡಿದೆ ನೋಡಿದೆ ಮೈಕ್ರೋಸ್ಕೋಪಿಸಿ
ಕೋಪಿಸಿ ತಾವಿಸಿ ಶಾಪಿಸಿ ಪವರೇ
ಸಾಲದಾಯ್ತು ಅದರುದಗ್ರ ನೃತ್ಯವ
ಕಾಣಲು ಸೈನ್ಸನ್ನೂ ಅಡ್ವಾನ್ಸಿಸಿ
ಸೂಪರ್‌ಸ್ಕೋಪನು ನಿರ್ಮಿಸಿದಲ್ಲದೆ
ದೃಶ್ಯವಲ್ಲ ಉಮಂ ಅವರಾ ನರ್ತನ !

೨

ತಾಳ ಲಯಗಳ ಮೀರಿ ನವ್ಯ ವಿ-
ತಾಳ ವಿಲಯಗಳಿಂದ ಹೆಚ್ಚೆಯ
ಕೋಲುಗಾಲಿಂದಿಕ್ಕುವಂತಹ
ಹೇಗ ರವಿಕಿರಣಗಳ ಸಾಗಾ-
ಲೋಟಕೆಷ್ಟೋ ಪಟ್ಟು ಹೆಚ್ಚಿರ-
ಲಾಗವಾಯ್ತು ವಂದಿದ್ರಿಯಿಸಲೆನ-
ಗಾಗ ಭವ್ಯರೆ ಭಲರೆ ಎಂದೆನು.
ಮೂಗಿಗೇರಿಸಿ ಲೆಸ್ಸಾಗಳ ಸಾ
ಶಾಗಿಸಲು ಮೆಗಫೋನ್ ಕಿವಿಗದ
ಕಾಣದಾದೆನು ಕೇಳದಾದೆನು
ಹರಹರಾ-ಅಲ್ಲಲ್ಲ ಐನ್ಸ್ಟೀನ್
ರಸೆಲ್ ಹಕ್ಲಿಗಳನ್ನು ನೆನೆದೆನು !

ಕಾಲು ಮೃತ ಕೈ ಮೃತ ಮೊಗದ ಸ-
ರ್ವಾವಯವ ಮೃತ ಅಂತರಂಗದ

ಭಾವ ಮೃತ ಮನುಷ್ಯತ್ವವೇ ಮೃತ
 ಏನ ವೇಳೆಲಿ ನಿಮಗೆ ?-“ ಸರ್ವಂ
 ಖಲ್ವಿದಂ ಮೃತ ” ಮುಂಬ ಸತ್ಯದ
 ಲೀಲೆಯನು ; ಮತ್ತಂಥ ಮೃತಕುಲ
 ಬಾಲ ಹಾರಿಸಿ ನೆಗೆದು ಅಮರರ
 ಭಾಷೆ ಕಲ್ಪನೆಗಳಿಗೆ ನಿಲುಕದ
 ಮಾಯೆಯನ್ನಾಧರಿಸಿ, ಬದುಕಿದ
 ನಾವು ನಾಚುವ ಹಾಗೆ ನವರಸ
 ಧಾರೆಯನು ಹರಿಸಿತ್ತು ಉಧೋ ಎ-
 ದೋರಣದಿ ದಿಗ್ಧೆಸೆಯ ತುಂಬಿಸಿ !

ಅಂಥ ನವರಸ ಹರಿಯಲೆಡೆಬಿಡ-
 ದೆಂಥ ಪದ್ರಸಭುಕ್ತಿ ಬಲ್ಲಿರ ?
 ಅಂತಕನವೋಲ್ ಕುಳಿತ ಹತ್ತಾ-
 ರಂಥ ಆತ್ಮಗಳಲ್ಲಿ ಮನುಷ್ಯರ
 ತಿಂತಿಣಿಯ ಹಿಡಿತಂದು ಹಿಂಡುವ
 ಪೆಂತರುಜ್ಜುಗ ನಡೆಯುತ್ತಿದ್ದಿತು !
 ಒಬ್ಬನನು ಕಬ್ಬಂತೆ ಹಿಳಿದತಿ
 ಉಬ್ಬಸಕೆ ಗುರಿಮಾಡಿ ಮಾನವ-
 ನಬ್ಬರಿಸಿ ತೆಗೆದೊಯ್ದು ಕೊಪ್ಪರಿ-
 ಗೆಯಲಿ ಸುರಿದಾಯ್ದೊಂದು ನಿಮಿಷದಿ !
 ಹದವರಿತು ಮತ್ತೊಬ್ಬನನು ಹಿಡಿ-
 ದೊದೆದು ಹಣ್ಣಾಗಿಸಿ ಅವನ ಬಲ-
 ಪೆಲ್ಲವನು ಕೊಂಡೊಯ್ದು ಕೊಚ್ಚಿ ಸ-
 ರಕ್ಕನಾ ಹೋಳುಗಳ ಕುದಿಯುವ
 ಮಾನಶೈಲದಿ ಮರಿಯಲಾಯಿತು !

ಬಡವರೆಲ್ಲರ ಬಡಿಯಲಲ್ಲಿಯ
ತುಡುಗರಿಟ್ಟಿಹ ಶಸ್ತ್ರವೊಂದೇ ?-
ಕಲಹಕಾರಿ ಸ್ನೇಹ, ಅಂಗಡಿ-
ತನದ ಹೊರನಗೆವಗೆ ಮಹಾನಾ-
ಗರಿಕತೆಯ ಹೆಸರಿಂದ ನಡೆಸುವ
ದಾಸ್ಯದಾನದ ದಮನನೀತಿ ವಿ-
ಜೃಂಭಿಸುವ ಪೇಕಟ್, ನಿಧಿಗಳಿಗೆ
ಕಸಿದು ಕೊಡಿಸುವ ಕಾಂಟ್ರಿಬ್ಯೂಷನ್
ತ್ಯಾಗ ಸೇವೆಗಳೆಂದು ಸಾರ-
ಲ್ಪಡುವ ನೂರಾರೈಟಮಲ್ಲದೆ
ಕೆಂಪು ಕಾಯದೆ ನರನ ಎಂಟೂ
ಕೋಟಿ ರೋಮಗಳನ್ನು ದಿನ ದಿನ
ಕುಂಟು ನೆವಗಳನ್ನೊಡ್ಡಿ ಕಟ್ಟಲು !

೩

ಇವುಗಳಿಗೆ ಕೋಟಿಪಟ್ಟುಗ್ರವಪ್ಪಾಯುಧವೊ—
ಪತ್ರ, ಪುಸ್ತಕ, ಪತ್ರಿಕಾಶಂಸೆ, ಉಪದೇಶ !
ಕೆಲವು ದೇವರನೆತ್ತಿ ಬೆಣ್ಣೆಯಲ್ಲದ್ದಿ ಎದೆ-
ಗಿರಿದು ಮನುಜರ ಮೆಲ್ಲಗಿಲ್ಲವಾಗಿಸಲಿನ್ನು
ಕೆಲವು ಜೀವಾದಿಗಳು ಭಾಷಣಿಸಿ ಹಾರ್ಡ್ ಫ್ಯಾಕ್ಟು-
ಗಳ ತರ್ಕಕೌಮುದಿಯೊಳದ್ದಿ ಮೆದುಳನು ಕೊರೆದು
ಕೊಂದು ಚೀಲಕೆ ತುಂಬಿ ಒಳಗಿಡುತಿದರ್ಪದ !
ದ್ರೋಹಚಿಂತನ ಕೌಶಲವ ಬಳಸಿ ಒಳ್ಳಿದರ-
ನೇಳಿಸುತ್ತ ಬೆನ್ನಿರಿದು ಅವರ ಧನವನು ಕಸಿದು
ಅ ಕಟ್ಟಿಗೆಯ ಸ್ವಾರ್ಥದೊಲೆಗಿಟ್ಟು ಮೇಲಿಟ್ಟು

ದುರ್ಮನದ ಬಾಂಡಲಿಗೆ ಸುರಿದು ಹೃನ್ಮೇಧಗಳ
ಬುರ್ಬುರಿಯ ಕರಿದು ಕಿಲ್ವಿಷದೆಣ್ಣೆಯಲ್ಲಿ ಈ
ಕುಣಿವ ಸತ್ತಾತ್ಮರಿಗೆ ಹಂಚಲಾಗುತ್ತಿತ್ತು !

ದೇವ ಸಭೆಯಣಕಿಸುವ

ಆವರ ಸಭೆಯಂತಹುದು !

ಕಾಲ ಮೇಲ್ಮಾಡಿ ನೇತಾಡುತ್ತ ಕೊಂಬೆಯಲಿ
ಜೋಲು ನಾಲಗೆ ಚಾಚಿ ಜೊಲ್ಲು ಸುರಿಸುತ್ತ ಕುಳಿತ
ಆರ್ತನವ ಪ್ರೇತಗಳ ಚಾಪಲ್ಯದುಸಿರಾಟ
ಜೀವಿದ್ದವರ ಆಸೆಗಳ ಮೂರಿಸಿತ್ತು. ಈ
ಖಾಸಗಿಯ ಕೂಟ ಮತ್ತಾರಿಗೂ ಕಾಣಿಸದು
ಎಂದರಿದು ಮನ ಬಂದ ಹಾಗೆ ಹರಟುತ್ತಿತ್ತು !

ಒಮ್ಮೆ ಅವುಗಳೊಳೊಂದು ಕಂಡುದೆನ್ನನ್ನಾಗ
ಕಣ್ಣುಚ್ಚಿ ತೆರೆಯುವುದರೊಳಗೆ ಸಭೆ ಬದಲಾಯ್ತು
ದೇಶಭಕ್ಷಕವರ್ಗ “ ದೇಭ ” ವಾಯಿತು ಹಗೆಯ
ಕೋಶವೆನಿಸಿದ್ದಾತ್ಮವೊಳ್ಳಗೆಯ ನೇಹವನು
ಸೂಸಿತ್ತು, ತಂತ್ರಿಕುಲ ಸಭ್ಯತ್ವವನು ತಾಳಿ
ದೇಶಾವರಿಯ ಭಕ್ತಿ ಗೌರವವ ತೋರಿತ್ತು !
ಮೋಹ ಮದ ಮಾತ್ಸರ್ಯ ಲೋಭ ಕೋಪಗಳೆಂಬ
ಪಂಚಭೂತಗಳಿಂದ ಸಮೆದ ಸತ್ತಾತ್ಮಗಳ
ಆ ನರಕ ದುರ್ಗಂಧದುಸಿರು ಚಣವೊಂದರಲಿ
ಇಂದ್ರನೆದುರಿದಲರ್ಹವಾದುಪಾಧ್ಯಾಯ ಪ-
ರ್ಷ್ಯಮರಿಯ ಅಗರುಬತ್ತಿಯ ಹೊಗೆಯ ಹೋಲಿತ್ತು !

ಬ್ರಹ್ಮಮಾಯಾ ಶಕ್ತಿ ಬರಿ ಸುಳ್ಳು ಬರಿ ಸುಳ್ಳು
ಈ ಬದುಕಿದಂತಿರುವ ಸುಮ್ಮತಾತ್ಮ ಮಾಯೆಯೇ

ಸತ್ಯವೆಂದೆನಿಸಿ ತಾಳ್ಮೆ ಚೈರಿಯ ಅಮಲಲ್ಲಿ
ತಲೆ ತಿರುಗಿ ಧೂಪ್ಪೆಂದು ಜಾರಿ ಮುಂಚದ ಕೆಳಗೆ
ಬಿದ್ದು ಕಣ್ಣೆರೆದಾಗ ಮಮರಿಗಾ ಮಸಣಿಗರ
ಮಂಡಲದ ಮೆಂಬರರು ಕನಸ ನಿಜಮಾಡಲೆಂ-
ದಂಡಲಿದು ಬಂದು ಮನೆವೊಕ್ಕರಿನ್ನೇಗೈವೆ ?
ಕಂಡಮೇಲವರಿಗೆ ಚಹಾ ಕೊಡದೆ ಇರಲೆಂತು ?
ತಿಥಿ ಭೇದ ಮಾಡದತಿಥಿತ್ವ ಸಾಧಿಸಿಕೊಂಡು
ವ್ರತಿಯಾಗಿ ಉಂಡ ಮನೆಗೆರಡನ್ನು ಬಗೆಯುತ್ತ
ಮತಿಯ ಮೋಹಿಸಿ ಸಭ್ಯರೈಹಿಕಾರ್ಥಗಳನ್ನು
ಸತತ ಕಸಿಯುವ ಮೃತಾತ್ಮಾವಳಿಯ ಹಾವಳಿಯ
ಬೆಸನಕ್ಕೆ ತಲೆವಾಗಿ ಬಾಳಲೊಮ್ಮೆಲೆ ಹೇಸಿ
ಜಲತಪ್ಪಿ ನಿಜವಾದ ಸುಡುಗಾಡ ನಾ ಹೊಕ್ಕೆ !

ಅಕ್ಷರ ಗ್ರಂಥಾಲಯ
ಕನ್ನಡ ವಿ.ವಿ., ಹಂಪಿ

108728

ಅಲ್ಲ ಹೊಲಸು ಅಲ್ಲ ಹೊಲಸು

ಮಸಣಿ ನಿತ್ಯ ಸುಂದರ !

ಅಲ್ಲಲೆಯುವ ಹೆಣದಿನಿಜಗ

ಶಿವೋನ್ನಾದ ಕಂದರ !

ಮಾಂಸ ಮಜ್ಜೆ ಎಲುಬು ನೆಣಗ-

ಳೆಲ್ಲ ಕೊಳೆತು ಹೋದುದು

ಸತ್ಯಾತ್ಮದ ನವದ್ವಾರ-

ವಿರಿವ ನಾತ ಹೋಲದು !

ಅಲ್ಲಿಯ ನರಿ ಗೂಗೆ ನಾಯಿ

ಹದ್ದು ಗೊದ್ದ ಯಾವುದೂ—

ಜೊಲ್ಲುಲಿಗಳ ಮರ್ಮಘಾತ
ಕೃತ್ಯಗಳನು ಮಾಡದು !

ಅದರಿಂದಲೆ ರುದ್ರನಲ್ಲಿ
ಭದ್ರವನ್ನು ಪಡೆದನು ;
ಅಲ್ಲಿ ಹರಿಶ್ಚಂದ್ರನಾತ್ಮ-
ವಂತನಾಗಿ ನಡೆದನು !

ಮೃತ ಮನುಷ್ಯತೆವೆತ್ತು ಜನರ
ಶೃಂಗಾರವ ನೋಡಿ,
ಮಸೂದ ಬೀಭತ್ಸ ಹೇಸಿ
ಕಾರದಿರದು ಓಡಿ !

ಹೇಣವ ಕೂಡ ಹಂಚಿ ತಿಂಬ
ಪಿಶಾಚಗಳೆ ಬೇಕು ;
ಹಣದಿನಿಗಳ ಹೂಹಾಸಿಗೆ-
ಯಾತಿಥ್ಯವು ಸಾಕು !

ಪ್ರೇತಲೋಕ ಭಯಾನಕತೆ-
ಯೆಲ್ಲ ಕರುಣೆ ಹೊಳೆಗು
ನೀತಿ ಸತ್ತ ನರಲೋಕದಿ
ನಿತ್ಯ ದುಃಖ ಬೆಳೆಗು !

ಶಾಕಿನಿ ಡಾಕಿನಿಯರೊಮ್ಮೆ
ಅಹಿಂಸೆಯನು ಹಿಡಿದರೂ
ಲೋಕಮಾನ್ಯ ಮೃತಸತ್ವರು
ಭನ್ನ ಹಿಂಸೆ ತಡೆಯರು !

ಮಸೂ ಮದ್ದು ಮೆಚ್ಚಿದವಗೆ
ಎಂಬ ಸೊಲ್ಲು ಸಲ್ಲ-

ಮಸಣಗಸಣ ಮರೆಸಿ ಬಾಳ್ವ
ನಾಗರಿಕತೆ ಹೊಲ್ಲ !

ಬಂದೆ ಮಸಣವಾನಿಸರೇ
ನಿಮ್ಮ ಸೇರಲಿಂದು !
ಹಂದಲೆಯಿಂದೆತ್ತಿ ಕೊಡಿರಿ
ಹಸಿದೆ ನನ್ನಿಗೊಂದು !

—ಬಿ. ಎಚ್. ಶ್ರೀಧರ

ನವನಿರೂಪಣೆಗೆ ತಯಾರಾದ ನಾವು

ಪ್ರತಿಜ್ಞೆ

ಮುಗಿದಿಹುದು ಓರಿದೊಂದು ಪ್ರತಿಜ್ಞೆ
ಸುತ್ತಲೂ ಬಿರುಬಿಸಿಲು ರಣ ರಣ!
ಮೂಕ ಸಾಕ್ಷಿಭೂತ ಮುದಿಯ ಮನೆಯ ಮರದ
ಮರುಕ ಸುಯ್ಯಿತು ಗಾಳಿಯೊಳು ಮಂದಮಂದ.
ದೂರದ ಗುಡ್ಡ ಮೂಕ ನಿಷ್ಪಂದ ;
ಎಷ್ಟೊಂದು ಅತಿಥಿ ಅಭ್ಯಾಗತರ ಸಂತೆ ನೆರೆಯಿತು ಇಲ್ಲಿ,
ಏನು ಬಿಸವಂದ !
ಹಸಿರು ಚಪ್ಪರವಿಲ್ಲ, ಓಲಗದ ಸದ್ದಿಲ್ಲ,
ಆದರೂ ಲೂಟಿ ಪುಷ್ಕಳ !
ಮೊಳೆವ ಹಸುರಿನ ಹಸೆಯ ರಂಗಮಂಟಪದಲ್ಲಿ
ನೂರು ಭೋಜನವಿರುರ ಕೋಲಾದಲ !

o

o

o

o

ಪ್ರತಿಜ್ಞೆ ಕರೆ ಬೇಕೆ ?

ಅಡಿಗೆಯ ಕಂಪು ಮುಗಿಲೆತ್ತರಕ್ಕೆ ಕುಣಿಕೆಯನೆಸೆದು
ಸೆಳೆದಿರುವಾಗ

ಆಹ್ವಾನಪತ್ರಗಳ ಹಂಚಬೇಕೆ ?

ಇಳಿದು ಬಂದವು ನೂರು ರೆಕ್ಕೆಕೊಕ್ಕಿನ ಬಳಗ,

ಶ್ವಾನವಾದನ ಗೀತ ಸ್ವಾಗತಿಸಲು

ಸಾಗಿತೌತಣ ಇಲ್ಲಿ ಮೂರು ಹಗಲು !

ಉಕ್ಕಿನ ಕೊಕ್ಕು ಕೆಂಗಣ್ಣು ಬೆಳಕನು ಜಿಟ್ಟು

ಬಗಿಯ ತೊಡಗಿದವಿಲ್ಲಿ ಕರುಳ ತೊಡಕ,

ನರನರವ ರಣಕಣವನಗಿದು ಚಪ್ಪರಿಸಿದುವು

ಕಡೆಗಾಣುವನಕ !

ಹದ್ದು-ನಾಯಿಯ ವಿಜ್ಞಾನ ಬುದ್ಧಿಯ ಹಳ್ಳು
ಬಿಚ್ಚಿ ನೋಡಿದುದು ಮನು ಪ್ರಯೋಗಶಾಲೆ !
ಕಡೆಗೆ ಉಳಿದಿಹುದಿಷ್ಟೆ—ಕಂಕಾಲ ಮಾಲೆ !

ಯಾರವನು ಯಾತ್ರಿಕ ?

ಇಲ್ಲಿ ನಿಲ್ಲಾಣದಲಿ ತನ್ನ ಕಂತೆಯನಿಂತು
ಒಗೆದು ನಡೆದಿಹನೆತ್ತ ? ಯಾವ ಲೋಕ ?
ನನಗೆ ತನಗೆನ್ನುತಿವೆ ಗೃಧ್ರಶುನಕ !
ಕಡೆಗೆ ಉಳಿದಿಹುದೇನು ? ದೊಡ್ಡ ಎಲುಬಿನ ಗೂಡು :
ಮನೆ ಮುರಿದು, ಗೋಡೆಗಳುಮರಿ, ಹೆಂಚೆಲ್ಲ ಹಾರಿ
ನಿಂತಿಹುದು ತೊಲೆ, ಕಂಬಗಳು ಬಿಗಿದ ಮಾಡು !

○ ○ ○ ○

ಕರೆಯುತ್ತಿದೆ ಹಸಿರು ಚಪ್ಪರವಿದಿಗೊ
ಲಲಿತ ನಾಗಸ್ವರದ ಮೋಡಿಯಲ್ಲಿ !
ಅ, ಅದೋ ಮದುವೆಮನೆ ; ಅಡಿಗೆ ಆಗಿರಬಹುದು
ಜನರು ಕೂತಿರಬಹುದು ಪಂಕ್ತಿಯಲ್ಲಿ,
ಢಾ, ಏನಿದೆನಿದು ಇಲ್ಲಿ, ಈ ಹೊಲದ ಮಣ್ಣಿನಲಿ
ಮುದಿ ಎತ್ತು ಸತ್ತಿಹುದು ದುರ್ವಾಸನೆ.
ರಣಹದ್ದುಗಳ ಊಟ ಪೂರೈಸಿದೆ.

○ ○ ○ ○

ತಾನೆ ಉತ್ತಮ ಹೊಲವು.
ತಿಂಗಳೊಂದರ ಹಿಂದೆ ಈ ಇದೇ ಹೆಗಲಿನಲಿ
ಇತ್ತು ನೊಗವು.
ಹರಿದು ಚಲ್ಲಾಪಿಲ್ಲಿಯಾಗಿ ಬಿದ್ದಿಹ ದೇಹ
ಈ ಮಣ್ಣು ಕಣಕಣವ ಉತ್ತಮಂಟು.
ಯಾರು ಬಿಟ್ಟರು ಕಡೆಗೆ ಮಣ್ಣು ಕೈ ಬಿಟ್ಟೀತೆ ?

ಅದಕು ನಮಗೂ ನಿಶ್ಚಿತಾಯಿನಂಟು.

ಬಂದ ಮಳೆಯನು ಕುಡಿದು,

ಕವಚವನ್ನೊಡೆದು—

ಮುಗಿಲ ನೋಡಲು ಬಂದ ಹಸಿರ ಪಯಿರು,

ಬಿದ್ದ ಬಾಳಿನ ಸುತ್ತ ಶಾಸನವ ಬರೆದಿಹುದು

ಚೆಲುವಿನುಸಿರು !

—ಜಿ. ಎಸ್. ಶಿವರುದ್ರಪ್ಪ

ಕಾರಕೂನ

ಮೇಜಿನಲಿ ಮಿರುಗುತಿದೆ ಬಿಳಿ ಹಾಳೆ ತಟ್ಟೆ,
ಅದರಲ್ಲಿ ಕಾಯ್ದಿಹುದು
ಎನ್ನ ಹಣೆಬರಹದ ಮೊಟ್ಟೆ.

ಹೊರಗೆ ಹೊಲಗದ್ದೆಯಲಿ
ಹೂವಿಸಿಲು-ಹೊಂಬಿಸಿಲು
ತರುಲತಾರಾಜಿಗಳ ಚುಂಬಿಸುತಿದೆ !
ಒಳಗಿಲ್ಲಿ ಕತ್ತಲಲಿ ನಾಗರಿಕ ಕೊಳದಲ್ಲಿ
ಪಾತಾಳದಾಳಕ್ಕೆನ್ನ ಎಳೆಯುತ್ತಿದೆ—

—ಯಾವುದೋ ನಕ್ಕ !

ಈ ಶಪಿತ ಗಜದ ಬಂಧನ ಹರಿಯೆ,
ಕಳುಹಯ್ಯ, ಓ ಹರಿಯೆ !

—ನಿನ್ನಾ ಸುದರ್ಶನ ಚಕ್ರ !

—ಪಶುಪತಿ ರೆಡ್ಡಿ

ರೂಪಸಿ

೧

ಅವಳು ಹೊರಟಿಹಳ್ಳಲಿ
ಗಾಳಿಯಲೆಯಲಿ ತೇಲಿ
ಗಾಳಿಗಳಿಗೆ ರೆಂಕೆ ಮೂಡಿದುವೇನೊ ?
ಮಲ್ಲಿಗೆಯ ಮಧುಗಂಪು
ಮುಗದಾಣ ಕಟ್ಟಿ ಜೇನ್ನೊಣವ ಸೆಳೆಯುತ್ತಿದೆ.

ಆವ ದೇಶದ ರೂಪಸಿ ?
ಹೆಲೆನ್ ? ವೀನಸ್ ? ರಂಭೆ ? ಲೂರ್ವಸ್ ? ?
ಮರುಭೂಮಿಯ ಓಯಿಸಿಸ್ ?
ಮಾರುಪೋದನದೊ ಆ ಪ್ಯಾರಿಸ್ !
ಗಾಳಿಯಲಿ ತೇಲುತ್ತಿಹ ಸು-
ವಾಸನೆಯ ಸೆರಗು ಹಿಡಿದು !
ತಡಕಾಡುತ್ತಿಹನದೊ-ಕುಡಿನೋಟದ ಕಿಡಿಬಟ್ಟೆಯಲಿ
ಖಿದ್ಯೋತದ ವಿದ್ಯುತ್ತಿನ ಬೆಂಬಳವಿಡಿದು !

ಬಂದೇಬಿಟ್ಟಿತು ಸಿನಿಮಾಗೃಹ ' ಈರೋಸ್ ! '
ಯಾವ ಕ್ಲಾಸಿನ ಟಿಕೆಟ್ ?
ಟ್ರಿನ್...ಟ್ರಿನ್...ಎಂದಿತು ಸಿನಿಮಾಗಂಟೆ.
ಸಿನಿಮಾಕ್ಕೆ ಬಂದಾಗ ಹಣಕೇಕೆ ತಂತೆ ?
ಕಣ್ಣು ಮುಚ್ಚಿತು ದೀಪ
ಸರಿದು ಜಾರಿತು ಪರದೆ
ಸುರುವಾಯ್ತು ಸಿನಿಮಾ !

೨

ಸುರುವಾಯ್ತು ಸಿನಿಮಾ !

ಹೆಣ್ಣಿನವೆ ಹುಣ್ಣಾಗಿ ಕೀತು ಬಾತಿರುವ ಎದೆ.

ಮುಖ !

ಬಿರು ಬಿರಿತ ಒಣಗಿದ ಕೆರೆಯ ತಳ !

ತುಟಿ ನಬಾಗ್ರಗಳಿಂದ ರುಧಿರ ತೊಟ್ಟಿಕ್ಕುತ್ತಿದೆ

ಎಷ್ಟು ಹಸುಗಳ ಬಲಿಯೋ ?

ಸುತ್ತ ಕಾಗದದ ಹೂವು-ಅಲ್ಲಿ ಅತ್ತರಿಸ ಹಾವು !

ಒಣಮರದ ಹೊದರಿಸಲಿ ಗೂಬೆ ಕಣ್ಣಿಡುತಿದವು !!

೦

೦

೦

ಎನ್ನ ಹೆಲೆನಳೆಲ್ಲಿ ? ಇವಳೆ ಏನು ?

ಅಯ್ಯೋ ತಲೆ ತಿರುಗುತ್ತಿದೆ

ಸಿಂಹಿಣಿಯ ನಖಕಂಜಿ ಹರಿಣಿ ಕಿತ್ತೋಡಿತೋ !

“ ಕೇಳೆನ್ನ ಕರುಣ ಕಥೆ ” ಎಂದವಳು ಒರಲಿದಳು ;

ಕೋಪಾಗಿ ಹೆಡೆ ಕೊಡವಿ ನಂಜನ್ನು ಕಾರುತ್ತಿದೆ,

ಬುಸುಗುಟ್ಟುತ್ತಿದೆ ಮಿಡಿನಾಗರ !

ನದ್ದೆ ಯಿಂದೆಚ್ಚಿತ್ತ ನಾಯಿ ಕಿವಿ ಜಾಡಿಸಿತು !

— ಪಶುಪತಿ ರೆಡ್ಡಿ

ಮೃಗಯಾವಿಹಾರ

೧

ಹೊರಟಿತ್ತು ಹೊನ್ನಿಗ ಹೊರಗೆ
ಮೃಗಯಾವಿಹಾರಕ್ಕೆ.

ಗೂಡಿನೊಳಗಡೆಯಲ್ಲಿ
ಬೀಡುಬಿಟ್ಟಿಹ ಹಳೆಯಹದ್ದು
ರೆಕ್ಕೆ ಬಡಿದೆಚ್ಚಿತ್ತು
ಕೊಳೆತ ಮಾಂಸಕ್ಕಾಗಿ ಹಳದಂಡವಡುತಿತ್ತು.

ಡೇಗೆ ಜೋಡಿಯ ಜೆಟ್ ವಿಮಾನವೇರಿ
ಹಳೆಹದ್ದು ಹೊರಟಿತ್ತು
ಹಿಡಿದು ಕಾಡುದಾರಿ.
ಮಕರಕೇಶನವೆತ್ತಿ
ಮುಂದುವರೆದಿತು ಅಮಲುದಾರರ ಸವಾರಿ
ದಾರಿದೋರುತಲಿತ್ತು ಮುನ್ನಡೆದ ಬಳ್ಳು—ರಾಯಭಾರಿ.

೨

ಒಮ್ಮೆಗೇ ನಿಂತಿತ್ತು ಹರಾಮಿ ಬಳ್ಳು,
ಹೊಡೆದೊಂದು ಸಿಳ್ಳು.
ಕಣ್ಣೆದುರಿನ ಕಾಡಕೊಂಪೆಯೊಳು
ನಿಂತಿಹುದೊಂದು ಆಕಳು
ಶ್ರುತಿಗೊಂಡ ವೀಣೆಯನು ಮಿಂಚಿತ್ತು
ಸುಳಿಗಾಳಿಯ ಬೆರಳು.

ಪದ್ಮಪತ್ರದ ಜಲಜಿಂದುವಿನಂತೆ
ಚಲಿತಮಾದುದು ಚಿತ್ತ ”
(ನೆತ್ತಿಗೇರಿತ್ತೇನೊ ಪಿತ್ತ ! ?)

೩

ಹೊಂಚು ಹಾಕಿತು ಟ್ರಾಪಾ.
ತಪ್ಪಿಸಿಕೊಳ್ಳುವುದು ಹೇಗಪ್ಪ, ಆ ಕಪಿಲೆ ?
ನಿಸ್ಸಹಾಯಕ ಅಹಲ್ಯೆ !
ಪಾಪ, ಆ ಧೇನು
ಹೊನ್ನಿಗಗೆ ಆಯಿತ್ತು ಕಾಮಧೇನು !
ಅಲ್ಲಲ್ಲ, ಕಾಮ-ಧೇನು !

—ಎಂ. ಅಕಬರ ಅಲಿ

ನಿಸರ್ಗ

೧

ಕಾರ್ಮುಗಿಲ ಉದರದಲಿ ಹುದುಗಿರುವ ಸಿಡಿಮಿಂಚು ನೀನು.
ರುದ್ರ ರುಂಧ್ರಾಹವಾತ ಪ್ರಳಯ ಮೂರುತಿಮಂತ ಕಾಳ್ಗಿಚ್ಚು ನೀನು.
ಭೂಖಂಡಗಳ ನುಂಗಿ ಸಾಗರವನೀಂಟಿರುವ ಬುವಿಯೊಡಲ ಬೆಂಕಿ ನೀನು.
ಕಾಳಸರ್ಪದ ದಂಶ, ಉಗ್ರವ್ಯಾಘ್ರನ ನಖವು, ಕುರುಡು ವಿಧಿ ನೀನು.

ಬಯಲು ಬೆತ್ತಲೆಯಾಗಿ ನಿನ್ನೆದುರು ನಿಂತಾಗ
ನಿನ್ನೊಂದು ಸ್ಪಂದನಕೆ ನಾನಂಜಿ ಜೀರುತಿದ್ದೆ.
ಇಂದ್ರನೆಂದು, ವರುಣನೆಂದು, ಅಗ್ನಿಯೆಂದು
ಹಲವು ತೆರದಿ ನಿನ್ನ ನುತಿಸಿ, ನಿನ್ನನೊಲಿಸಿ
ನನ್ನೆ ಬಾಳೆ ನನ್ನ ಪೂಜೆ ಎಂದು ನಾನು
ಬದುಕುತಿದ್ದೆ, ನಿಸರ್ಗಚೇತನವೇ, ನೀನಾರು ?

೨

.....ನೀನಾರು ಗೊತ್ತೇ ?

ನನ್ನಂಗೈಯ ನೆಲ್ಲಿಕಾಯಿ.

“ ಆಕಾಶವ ಕೊಡುವೆ ಮಗು,

ನಿನಗೆ ಆಟವಾಡಲೆಂದು

ಹೊಸ ಖಗೋಲದ ಚಂಡನ್ನು ಕೊಡುವೆ ”

ಎಂದು ನ್ಯೂಟನ್ ಕಟ್ಟಿದ ಕನಸು

ನನ್ನ ತಲೆಗೇರಿತ್ತು.

.....ನಾನಾರು ಗೊತ್ತೋ ?

ಜೀವಗುಡಿಗೆ ದೇವ ನಾನು.

ಮನೆಮನೆಗು ರೇಶನ್ ಹಂಚಿದ ತೆರದಿ

ಮಿಂಚನ್ನು ಹಂಚಿದವ.

ನನ್ನ ಪದೋರಜ ಪ್ರಕ್ಷಾಲನಕೆ

ಬಂಜೆಮುಗಿಲು ಮಳೆಯ ಸುರಿಸುತ್ತಿದೆ.

ಸಕಲ ಗ್ರಹಸಂಚಾರಿ, ಸಾಗರವಿಹಾರಿ

ದಶದಿಕ್ಕುಗಳನೇ ಹೋಲ್ದಾ ಲಿನಲಿ

ಬಿಗಿದಿರುವ ಸಾಹಸಿ ನಾನು.

ಅಂದು ಗಾಯತ್ರಿ ಹಾಡಿದ ಸೂರ್ಯನಿಗಿಂದು

ಒಂದು ಚರಮಗೀತೆಯ ಹಾಡು.

ದಿನಮನೆಯನೆತ್ತಿರೋ, ಮಸಣಕೊಯ್ಯಿರೋ !

ಅಳಬೇಡ, ಅಳಬೇಡ,

ಮಾಮೇಕಂ ಶರಣಂ ವ್ರಜ...

ನೀನು ಜಡ, ನಾನು ಜಡ

ಜಡದ ಜಂಜಾಟವಿದು

ಎಲೆ ನಿನ್ನ ಅರಗಿನೆಯೆ ನಾಡಿ, ನುಡಿ

“ ಬಹುಪರಾಕು ಬಹುಪರಾಕು

ಮಾನವನೇ ನೀ ಸೃಷ್ಟಿಯಧೀಶ್ವರ.”

೩

ಗಿಣಿಯೆಂದು ನಿನ್ನ ಪಂಜರದಲ್ಲಿರಿಸಿ ಹೋದಾಗ

ನಾನೆ ಬುದ್ಧಿ ಪಂಜರದಿ ಬಿದ್ದು ನೀನೆ

ನನ್ನ ಮೂದಲಿಸುವಂತಾಯ್ತೆ ?

ಘೋರೀ ಮಹಮ್ಮದನಂತೆ ನಿನ್ನ ಸೋಮೇಶ್ವರವ ಹೊಕ್ಕು

ಹೊನ್ನಗೋಡೆಗಳ ವಜ್ರ ವೈಘರ್ಯಗಳ ಸೂರೆಗೊಂಡೆ.

ನಿನ್ನ ಮೂರುತಿ ಕಂಡು, ಒಡೆಯಲೆತ್ತಿದ ಗದೆಗೆ

ನಾನೆ ಕುಸಿವಂತಾಯ್ತು.

ಕತ್ತಲೋ ಕತ್ತಲು ಎಲ್ಲೆಲ್ಲೂ ಕತ್ತಲು.

ನಾನಾರು ? ನೀನಾರು ?

ನಾನು ನಾನಲ್ಲ,

ನೀನು ನೀನಲ್ಲ,

ಜಡವು ಜಡವಲ್ಲ

ಜಡವೆಂಬುದೇ ಇಲ್ಲ.

ನನಗೇನು ಗೊತ್ತಿಲ್ಲ.....

ಕುರುಡು ಶಕ್ತಿಯೆಂದು ಒಮ್ಮೆ

ಕನಸಿನ ಕನ್ನಕ್ಕಿ ಎಂದು

ನನ್ನ ಮನೆಯ ದಾಸಿ ಎಂದು

ಮೂಢನಂತೆ ನಿನ್ನ ನಾನು

ತಿಳಿಯದಾದೆನು.

ನಿನ್ನ ಮಾಯೆಯೊಗಟ

ನಾನು ಬಿಡಿಸದಾದೆನು.

ಕಾರುಣ್ಯಮಯಿ ತಾಯಿ ನೀನು

ಓ ಚಿರಂತನ ಪ್ರಜ್ಞೆ !

ಓ ನಿಸರ್ಗಮಾತೆ !

ಈ ದಿಕ್ಕೆಟ್ಟ ಹಸುಳೆಯನು

ಎತ್ತಿ ಎದೆಗಪ್ಪಿಕೋ !

ನಿನ್ನಲ್ಲಿ ನಾ ಲೀನವಾಗುವನಕ

ನನಗೆ ಬಾರದು ನಿನ್ನರಿವು.

ನನ್ನ ತೋಳುಗಳಿಗಿಲ್ಲ ನಿನ್ನ ಭೀಮಶಕ್ತಿ.

ನನ್ನ ಬಾಳಿಗಿಲ್ಲ ಪೂರ್ಣತೆ.....

—ಮಂಗೇಶ ನಾಡಕರ್ಣಿ

ನಲುವತ್ತರ ನೆರೆಯಲ್ಲಿ

೧

ನನ್ನ ಮುಂದೆ

ಎರಡು ಸಂವತ್ಸರಗಳಾಚೆಯಿಂದೆ

ನೋಡುತ್ತಿದೆ ಕಣ್ಣು ಕೆಕ್ಕರಿಸಿ ನಲುವತ್ತು,

“ ಯಾಕೆಲವೊ ಇಷ್ಟು ಹೊತ್ತು ? ”

ಎಂದು ಗಜರಿದ ಕತೆಯ ಸಿಂಹದಂತು,

ತಾನು ತಿನಲಿದ್ದ ಬಡ ಮೊಲಕೆ ಅಂದು !

ಮೇಲಟ್ಟದಲಿ ರೇಡಿಯೋ

ಕಿರಿಚುತ್ತಿದೆ : “ ಅಂಗಂ ಗಲಿತಂ ಮುಂಡಂ ಪಲಿತಂ ”

ಎದುರಟ್ಟದಿಂದ ಏನು ಖೋಡಿಯೋ !

ಅಣಕು ನುಡಿ : “ ಆಯು ವಿಫಲಿತಂ ಆಯು ವಿಫಲಿತಂ ”

ನನ್ನ ಸುವಿಧೇಯ ನಿಲುವುಗನ್ನಡಿಯಲ್ಲಿ

ಯಾರೀತ ಹೊಸಬ ಸೆರೆಯಾಳು ?

ಒಮ್ಮುಖದ ರಸ್ತೆಯಲಿ ಬ್ರೇಕಿಲ್ಲದ ಕಾರುಗಳ ಸಾಲು,

ಪೋಂ ಪೋಂ ಪೋಂ !

ಪೆಟ್ರೋಲು ತೀರಿದಲ್ಲೆ ಧಡೋಂ !

ತಪ್ಪಿದರೆ ರಸ್ತೆ ಪಕ್ಕದಲಿ ಗುರಿ ಹೊಡೆವ ಸಾಲು ಸೋಲ್ವರು

ಕಣ್ಣುಚ್ಚಿ ಒತ್ತು ಎಕ್ಸಲರೇಟರು !

೨

ಯಾಕೆ ನಲ್ಲೇ, ದೂರ ಸರಿದು ಕುಳಿತೆ ?

ಬಡಿಯಿತೇ ನಿನಗು ಭಜಗೋವಿಂದದ ಕಾಷ್ಠವ್ಯಥೆ ?

ಬೇಡ ನಿನ್ನಯ ಸ್ವಿಯರಿಂಗು ಚಿಂತೆ ;
 ಎಕ್ಸಲರೇಟರ ಪಾದ ಸಡಿಲಾಗದಂತೆ ;
 ಈ ಹತ್ತು ವರ್ಷದಲಿ ಸಾಧಿಸಿಹೆ ನಾನೊಂದು ಯೋಗ—
 ಅದುವೆ ಪ್ರೇಮಸಂಯೋಗ.

—ಸಿ. ವೆಂಕಟರಮಣ ಆಚಾರ್ಯ

ಹೊಸಹುಟ್ಟು

ನೀ ಬಂದೆ

ಧ್ವನಿ ತೆಗೆದೆ—

ಕತ್ತಲೆಯ ಗವಿಯಿಂದ ಕೂಗು !

‘ಅವ್ವಾ...ಅವ್ವಾ...ಅವ್ವಾ’...ಅಹಾ !

ಅಯ್ಯೋ, ನಾ ತಂದ, ನನ್ನಂಥ ಜೀವಾ !

ಯಾಕಪ್ಪ ಈ ಜೀವ ?

ಶೂನ್ಯತೆಯ, ಪೂರ್ಣತೆಯ, ಪರಬ್ರಹ್ಮನ

ಒಡಲಿಂದ ಯಾಕಪ್ಪ ನೀ ಬಂದೆ ?

ಕೋಟ್ಯವಧಿಯ ಜಂಗುಳಿಯಲಿ

ಹನಿಯಾಗಲು ಬಂದಿರುವೆ.

ಯುಗಯುಗಗಳ ಒದ್ದಾಟದ

ಮುಗಿಯದ ಮರುಭೂಮಿಯಲಿ

ಕಣವಾಗಲು ಬಂದಿರುವೆ.

ಒಂದಿಲ್ಲ ಒಂದು ದಿನ

ಶೂನ್ಯತೆಯ, ಪೂರ್ಣತೆಯ

ಪರಬ್ರಹ್ಮನ ಒಡಲೊಳಗೆ

ಮರೆಯಾಗಲು ಬಂದಿರುವೆ.

ಯಾಕಪ್ಪ ನೀ ಬಂದೆ ?

ಈ ಜೀವದ ದೈವಕ್ಕೆ

ಹಾ, ನಾನೇ

ಕಾರಣನೇ ?

ಕಣ್ಣೆದ್ದೂ
ಕುರುಡಾದನೆ ?

ಕುರುಡು !

ಕುರುಡು ಜೀವಶಕ್ತಿಯೊಂದು
ದೇಹವನ್ನು ಯಂತ್ರಮಾಡಿ
ಕೊಂಚ ಅಮೃತ ಲಂಚ ನೀಡಿ
ಮಾಟ ಮಾಡಿತಯ್ಯ ಮಾಟ !

ಮಾಟ ! ಮಾಯ ! ನೋಡು ಅಹಾ
ಏನು ಇಂದ್ರಜಾಲವಹ...
ಆಶ್ಚರ್ಯದ ಅಮರಾವತಿ—
(ಜಯತು ಜಯತು ಜೀವಶಕ್ತಿ !)
ನೋಡು ಎರಡು ಕಂಗಳರಳಿ
ಚಿಕ್ಕಿಯಂತೆ ಮಿಣುಕುತಿಹವು !
ಪುಟ್ಟ ಬಾಯಿ, ಪುಟ್ಟ ದೇಹ
ಪುಟ್ಟ ಕಾಲು ಕೈಗಳು !
('ಜೀವದುಂಬಿ ತೋಂತನವೆನು—
ತಿರಲು ಮೃದುಮೃದಂಗವು ')
ಎನಿತು ಇದು ವಿಚಿತ್ರವು !

“ನಲ್ಲೆ, ಏಕೆ

ಏಕೆ ನಕ್ಕೆ ನಸುಕು-ನಗೆ ?

ಕೂಸು ನೋಡು ಅಳುತಲಿದೆ !

ಪಾಪ !

ಪುಟ್ಟ ಜೀವ ಹಸಿದಿಹುದೆ ?

ಉಣಿಸು ನಿನ್ನ ತಾಯಿ ಮೊಲೆ...”

ನನ್ನ ಅವಳ ರಕ್ತದಿಂದ
 ನನ್ನ ಅವಳ ಜ್ವಾಲೆಯಿಂದ
 ಜೀವಶಕ್ತಿ ಮಧಿಸಿ ತಂದ
 ನನ್ನ-ಅವಳ-ಅದರ ಕಂದ !
 ಬಾ, ಬಂದೆಯಾ, ಕಂದ
 ನೀನು ಬಂದೆ ; ನಾನು ತಂದೆ—
 ಅವಳ ಕಣ್ಣಿಗೆ ಬೆಳಕು ತಂದೆ—
 ವಿಶ್ವ ತುಂಬಿ ಹರಿಯುವಂಥ
 ಜೀವನಕ್ಕೆ ಬಂಧ ತಂದೆ,
 ಯಾಕೆ ಎಂದು ಕೇಳಲಾರೆ.

ಫಲವ ಕೊಡುವ ಮರಗಳಂತೆ
 ಹೂವು ಬಿಡುವ ಬಳ್ಳಿಯಂತೆ
 ರವಿಯ ತರುವ ನಸುಕಿನಂತೆ
 ಯಾಕೆ ಎಂದು ಕೇಳಲಾರೆ.

ವಿಶ್ವಗಾಳಿ ಸುಳಿಯುವಲ್ಲಿ
 ನಾನು ಹುಲ್ಲು-ಸುಳಿವು ಮಾತ್ರ
 'ಯಾಕೆ' ಎಂದು ಕೇಳದೇ
 ಮಾಡಿ ಮಡಿವುದೇ ಸುಸೂತ್ರ !
 ಬಾ, ಭವಿಯೆ, ಬಂದೆಯಾ-
 ನಿನ್ನ ದಾರಿ ಭದ್ರವಿರಲಿ.
 ನನ್ನ-ನಿನ್ನ ಪ್ರೀತಿಯಿರಲಿ.
 ತಂದೆಯೊಲುಮೆ ಚುಂಬನಾ !
 ಇಕೋ ನಿನ್ನ ಹೂವು-ತುಟೆಗೆ
 " ನಲ್ಲೆ, ನಿನ್ನ ತಾಯಿ-ನಗೆಯು
 ನನ್ನ ಹೃದಯ ಮಿಡಿಯುತ್ತಿದೆ.

(' ಮಾತೃದೇವೋ ಭವ ! ')
 ನಿನ್ನ ದಿವ್ಯ ಮೊಗಕೆ ನನ್ನ
 ನವ್ಯ-ಪ್ರೀತಿಚುಂಬನಾ
 ಇನ್ನು ನಾನು-ನೀನು-ಅವನು
 ಇನ್ನು ನವ್ಯ-ರಿಂಗಣಾ ! ”

— ಶಾಂತಿನಾಥ ದೇಸಾಯಿ

ಅಸಸ್ವರಗಳು

ಕತ್ತಲಲ್ಲಿ, ಕಗ್ಗತ್ತಲಲ್ಲಿ
ಯಾರೋ ಕರಗಸಕ್ಕೆ ಅರ್ನವನ್ನು ಗೀಚುತ್ತಿದ್ದರಯ್ಯಾ !
ರಾಮ ರಾಮಾ !
ಯಾರೋ ಮಲಗಿದ್ದ ಕೂಸಿನ ಮೇಲೆ ಕಾಲಿಟ್ಟರಯ್ಯಾ !
ಭಗವಂತಾ !
ಕುತುಬಮಿನಾರದ ತುತ್ತತುದಿಯಿಂದ ಕೆಳಗುರುಳಿದರಯ್ಯಾ !
ಕಾಮಿಯ ಮರಿ ಕಣ್ಣುಚ್ಚಿ ಕುಳಿತ ಬೆಚ್ಚನೆಯ ಒಲೆಯಲ್ಲಿ
ಕಿಚ್ಚು ಸುರಿದರಯ್ಯಾ !

ಅಯ್ಯೋ ! ಮೂಕಪ್ರಾಣಿಯ ಚೀತ್ಕಾರ !
ನಿಶ್ಯಬ್ದ ನೀರವ ರಾತ್ರಿಯಲ್ಲಿ
ಆಸ್ವತ್ಥಗಳ ನಿಶ್ಯಬ್ದ ಮಂಚಗಳ ಸಾಲಿನಲ್ಲಿ
ಕನಸುಕಂಡ ಹುಚ್ಚನೊಬ್ಬ ದಿಗ್ಗನೆದ್ದು ಚಿಟ್ಟನೆ ಚೇರಿದನಯ್ಯಾ !
ಪ್ರಚಂಡವಾದ ಬಂಡೆಗಲ್ಲಿನ ನುಣುಪು ಅಂಚಿಗೆ ಒರಗಿ
ಆಳವಾದ ಕಣಿಯ ಕೆಳಕ್ಕೆ ನೋಡುತ್ತಿರೆ
ಅಲ್ಲೊಂದು ಗಿಜಿಗಿಜಿಗುಡುವ ಹುಳಗಳ ಕೊಳ !
ಆ ಹುಳಗಳಲ್ಲಿ ನಾನೂ ಒಂದು ಹುಳ !
ಹುಳವ ಕಂಡು ಹುಳುವಾದ ನನ್ನ ಮೈ ಗಿಜಿಗಿಜಿಯೆನ್ನತೊಡಗಿತು,
ಬೆವರಿನಿಂದ ! ನವಿರಿನಿಂದ !
ತಾಯ ಕಣ್ಣಿನ ಬೆಚ್ಚನೆಯ ದನಿಯೊಂದು
ತಣ್ಣೀರು ಮೀಯುತ್ತಿದ ಗೋಖೇಚಂದನ ಮೇಲೆ ಬೀಳಿ
ಅದಾವ ದಾಹ !
ಅದೆಂಥ ನೋವು !

ಯಾರೋ, ಯಾವ ಜನ್ಮದಲೋ

ಕಂಡ ಕನಸಿನ

ಉಂಡ ನೋವಿನ

ಪಡೆದ ಪರಿತಾಪದ

ನಿರುಶ್ವಾಸ ಪಾಪದ

ಅದೃಶ್ಯ ತೆರೆಯೊಂದರ ಸುಳಿಗೆ ಸಿಲುಕಿದೆ ನಾನಯ್ಯಾ !

ನನ್ನ ಎಷ್ಟು ಜನ್ಮದ ಶಾಂತಿಯನ್ನು ತೆತ್ತು

ಆ ಅನಂತ ಶಾಪವನು ಹಿಂಗಿಸಬಲ್ಲೆನು,

ಗುರುವೆ ?

—ಶಂ. ರಾ. ಮೊಕಾಶಿ (ಪ್ರಣೇಕರ)

ಧೂಳು

೧

ಕುಳಿತವ ಸಿಡಿದೆದ್ದು ನಿಂತ.
ಗಾಂಧೀ ಟೊಪ್ಪಿಗೆ ಕಿತ್ತು ಬೀಸಾಡಿದ.
ಗೋಡೆಗೆ ಹಾಕಿದ ದೇವದೇವಿಯರ ಚಿತ್ರ ನೋಡಿದ.
ಧೂಳು! ಧೂಳು!! ಧೂಳು!!!
ಧೂಳು ಮುಸುಕಿದೆ ದೇವರ ಚಿತ್ರಕ್ಕೆ.
ಮನೆತುಂಬ ಧೂಳು! ಮನೆತುಂಬ ಧೂಳು!
ಹಾಳುನೆಲ ಉಡುಗಿದಷ್ಟೂ ಹುಡುಕಿಹೋಗುತ್ತದೆ!
ಓ ತಾಯಿ ಸರಸ್ವತಿ
ನನ್ನ ತಲೆಗೂ ಮುಸುಕಿದೆ ಧೂಳು
ಸಾ ಮಾಂ ಪಾತು ಸರಸ್ವತೀ ಭಗವತೀ
ನಿಶ್ಶೇಷಜಾಡ್ಯಾಪಹಾ.

೨

“ ಪೇಪರೇ...ಪೇಪರೇ...”
ವಿನದು ಕೂಗು ?
ಭೂಮಿತಾಯಿಯ ಎದೆಯ ಮೇಲೆ
ಬುದ್ಧಿಯ ತೊತ್ತಳದುಳಿತ.
ಅವಳೆದೆಯೊಣಗಿ ಧೂಳು ಹಾರುತ್ತಿದೆ ಧೂಳು!
ಓ ಎಲ್ಲೆಲ್ಲೂ ಧೂಳೇ ಧೂಳು!
ಸ್ವಾರ್ಥದ ಹುಚ್ಚು ನೆತ್ತಿಗೆ ಅಡರಿದೆ.
ಹಾಂಪುಂಗ್ ದಾರಿಯಲ್ಲಿ ಕಾಶ್ಮೀರ ಪ್ರಿನ್ಸೆಸ್ ಸುಟ್ಟಿತು.....

ಚೆಯಾಂಗ ಕೈಲೇಕ್ ಸಿಂಗಮನ್ ರ್ವೀ
 ಪ್ರಪಂಚಕ್ಕೆ ಕೊಳ್ಳೆಯಿಟ್ಟರೋ ?
 ಅವರ ನೆಲದಿಂದೆದ್ದಿದೆ ಸ್ಮಶಾನ ಬೂದಿ
 ಧೂಸರು ಧೂಸರಾಗಿ ಪ್ರಪಂಚವನೇ ತುಂಬಿದೆ.
 ಮೊಂಡರ ಕುಹಕ ನಾಯಿಗಳು
 ಆ ಬೂದಿಯನ್ನು ಕೆದರುತ್ತಿವೆ.
 ಗಟ್ಟಿ ನೆಲ ಎಲ್ಲಿ ?
 ಭಾರತದ ಮೆದುಳಿನಲ್ಲೂ ಒಂದು ಸುಂಟರ ಗಾಳಿ !
 ಜನಶಂಕರಿಯು ಹುಡಿಯಾಗಿ ಹಾರುತ್ತಿದ್ದಾಳೆ !
 ತಡೆಯಿರೋ ? ನೀರುಗ್ಗಿ ಸುಂಟರಗಾಳಿ ನಿಲ್ಲಿಸಬಾರದೇ ?
 ನೆಲ ಕುಟ್ಟಿ ಗಟ್ಟಿಣೆ ಮಾಡಬಾರದೇ ?
 ಕಸಗುಡಿಸಿ ಸಾರಿಸಬಾರದೇ...?

೩

ಪಿತ್ತ ನೆತ್ತಿಗೇರಿದಂದೆ
 ಕೆಂಧೂಳಿಗುಸಿರುಗಟ್ಟಿದಂತೆ
 ಬವಳಿ ಬಂದುರುಳುವಂತೆ
 ಆತ ಆ ಗೊಂದಲದಲ್ಲಿಯೇ ಕುಕ್ಕರಿಸಿದ.
 ಕುಳಿತಲ್ಲಿಯೇ ಕಣ್ಣು ಮುಚ್ಚಿ ಕನಸೊಂದ ಕಂಡ:
 ಮನೆಮನೆಯೂ ಒಂದೊಂದು ದೇಗುಲ.
 ಮನಮನವೂ ಒಂದೊಂದು ದೇಗುಲ.
 ಸಮಸ್ತ ಪ್ರಪಂಚವೇ ದೇವಾಲಯವಾಗಿದೆ.
 ಅಲ್ಲಿ ಧೂಳಿಲ್ಲ ! ಧೂಸರಿಲ್ಲ !!
 ನೆಲಗಟ್ಟಿಣೆ ಮಾಡಿ ನೆಲ್ಲಕ್ಕಿಯಿಟ್ಟಿದ್ದಾರೆ.
 ಸುಣ್ಣ ಬಣ್ಣದಿಂದ ಬೆಳಗಿ ರಂಗವಲ್ಲಿಯಿಟ್ಟಿದ್ದಾರೆ.

ಮಂಗಳವೆ ಮೊಳಗುತ್ತಿದೆ. ಮಂಗಳಾರತಿಯಾಗುತ್ತಿದೆ.

ಅದೋ ಕೇಳುತ್ತಿದೆ ಚೈತ್ರವಾಣಿ !

ಬರಲಿರುವ ಬಾಳಿಗವೆ ಮಂತ್ರವಾಣಿ ! :

“ಏಳು ಮೇಲಕ್ಕೇಳು.

ಬುದ್ಧಿಯಾಚೆಗಿನ ಚೈತ್ರಮಂದಿರಕ್ಕೇರು

ಅದು ಸಮರಸದ ನೆಲೆವೀಡು

ದ್ವಂದ್ವ ಮೀರಿದ ನಾಡು.”

—ಆರ್. ಜಿ. ಕುಲಕರ್ಣಿ

ಜೋಗದ ಜಲಪಾತದಲ್ಲಿ

ಎಲ್ಲಿಯೋ ಬೆಟ್ಟದಲ್ಲಿ ಆನೆ ಮೊಸಳೆ ಹುಟ್ಟಿದಲ್ಲಿ
ವನಸಹಸ್ರಶೀರ್ಷನಾಗಿ
ವನಸಹಸ್ರನಯನನಾಗಿ
ಮುಗಿಲ ನೀಲ ಮೇಘವಾಸೆ ನೆಲದ ಕದವ ತಟ್ಟಿದಲ್ಲಿ
ಊಟೆಯೊಂದು ಪುಟಿದು ಬಂದು
ಗಿರಿಯ ಮೆಟ್ಟಿಲಿಳಿಯುವಂದು
ದಂಡೆಗುಂಟ ಸುರಿದು ನಿಂದ ಪುಷ್ಪಮಾಲೆ ಕಟ್ಟಿದಲ್ಲಿ
ಚಿರತೆಯೊಡಲ ಬೆಂಕಿಗಾಗಿ ಚಿಗರೆ ಮರಿಯನಟ್ಟಿದಲ್ಲಿ
ಇರುಳು ಕಣ್ಣು ಮಿಟುಕಿಕೊಂಡು
ನದಿಯ ಮೀನುಗಳನು ಕಂಡು
ಗಾಳಿ ಗಾಳಿ ಹಾಕುತ್ತಿತ್ತು ಮರಿದುಳಗಳೆ ಬೆಟ್ಟದಲ್ಲಿ.
ಜನದ ಜೆಲುವನ್ನೆಲ್ಲ ನೋಡಿ
ಹೃದಯಗೀತೆಗಳನು ಹಾಡಿ
ಧುಮುಕಿದಳು — ಶರಾವತಿ.

“ ಕೆಂದಾದರೆಯಂತೆ ಹೊಳೆಯುವ ವವನ
ವಿಸೆಳುಸಂಪಿಗೆ ಮೂಗು, ಉತ್ಪಲ ನಯನ.
ರೆತ್ನಾಭರಣವಿಭೂಷಿತೆಯಾಗಿ
ಮೇನಕೆ ಕುಣಿದಳು ನವಿಲಂತೆ ಬಾಗಿ,
ಸಪ್ತಜ್ವಾಲೆಗಳೆದ್ದ — ಹೃದಯದ ಕುಂಡ
ಹೂಬಾಣ ಕೆವರಿತ್ತು — ನಿಗಿನಿಗಿ ಕೆಂಡ.
ಮುಚ್ಚಿದಕ್ಷಿಗಳನ್ನು ತೆರೆದನು ಯೋಗಿ
ಕೌಶಿಕ ಕಾಮಾಕ್ಷಿ ಪರಪರನಾಗಿ ”
ಧುಮುಕಿದಳು — ಶರಾವತಿ.

ಬೀದಿಯ ಬದಿಗಿರುವ ಕಂಬ ನರಳಿತವಳ ಧಾವತಿ
ಅಧಃಪತನದಲ್ಲಿ ಕೂಡ ಬೆಳಗಬಹುದು ಬೀವನ.
ನದಿಯ ಗರ್ಭದಲ್ಲಿ ಸುಡುವದಿಗ್ಗಿ ದಿವ್ಯಪಾವನ.

—ಸು. ರಂ. ಎಕ್ಕುಂಡಿ

ಹುಟ್ಟಿದ ಹಬ್ಬ

ನಾ ಬಂದೆ—

ಮೊದಲ ಸ್ವಂದನದಿಂದೆ,
ಅಂದಿನಿಂದಿದಿಗೂ ಸಾಕ್ಷಿಯೊಲು ನಿದೆ !

ಲಕ್ಷನಕ್ಷತ್ರನೀಹಾರಿಕಾನಭದ
ರಾಸಲೀಲೆಯೊಳದ್ದೆ ;
ಒಮ್ಮೆ, ಓ ಅಂದೊಮ್ಮೆ
ಗ್ರಹದ ಘರ್ಷಣೆಯಾಯ್ತು,
ಮಡಿಯೊಂದು ಬಿತ್ತು.

ಗಿರಗಿರನೆ ತಿರುಗಿತ್ತು ಅಗ್ನಿಗೋಳದ ಬುಗುರಿ :
ಶೂನ್ಯಸಿಂಹಾಸನದಿ ಜ್ಯೋತಿಲಿಂಗ !
ಜಡೆಯ ಜ್ವಾಲೆಗೆ ಜೆದರಿ ಮತ್ತೊಮ್ಮೆ ಸ್ಪಂದಿಸಿತು
ಈ ವಿಶ್ವರಂಗ !

ಯುಗಯುಗವನೊಂದೊಂದೆ ಬೊಗಸೆಯಲಿ ಮುಕ್ಕುಳಿಸಿ
ಸಾಗಿತ್ತು ನಟರಾಜನಗ್ನಿಸ್ಸತ್ಯ !
ಉರಿಯ ಹೆಗ್ಗಡಲಲೆಯ ಕೋವರನ ಚಕ್ರದಲಿ
ಶೂಪ್ರಗೊಳ್ಳುತ್ತಲಿತ್ತು ಈ ಶೋಕಸತ್ಯ !
ಆದಿಕವಿಚಿತ್ತದಲಿ ನವಕಾವ್ಯದುದಯಕ್ಕೆ
ಸಡೆಯುತ್ತಿತ್ತನಂತ ರಸಘರ್ಷಣ !
ಕಾಲಲಬ್ಧಿಗೆ ಕಾದು ಬಿಡುಗಡೆಯ ಬಯಸಿತ್ತು
ಪ್ರಾಣಭ್ರಾಣ !

ಇಲ್ಲಿ ನಿಂತನು ಕೆಳಗೆ ಋಷಿ ಭಗೀರಥದೇವ
ವ್ಯೂಹಕೇಶನ ಪಾದಮೂಲದಲ್ಲಿ :

“ ಇಳಿದು ಬಾ ತಾಯಿ ಇಳಿದು ಬಾ ”

ಓಂ ! ಇಳಿದು ಬಂದಳು ತಾಯಿ ಆದಿಶಕ್ತಿ

ರಸಾಗ್ನಿಗಾಗಿತ್ತು ಭಾವಪುಕ್ತಿ !

ನಕ್ಕು ತಲೆಮೂಗಿದವು ಬಿಗ ಮಿಗ ಹಸಿರು ಹೂ ಹಣ್ಣು
ಗುಡ್ಡಬೆಟ್ಟ,

ಬೆಳೆದು ನಿಂತವು ಎಲ್ಲ ಒಂದೊಂದು ಮಟ್ಟ ;

ನಾ ಬಂದೆ, ಎಲ್ಲ ಪರಿವರ್ತನೆಯ ಜೊತೆಗೆ ಹರಿದು
ಬಳಗೆ ಬೆರೆದು !

ಕತ್ತಲೆಯು ಬೆಳಕಾಯ್ದೊ

ಬೆಳಕೆ ಕತ್ತಲೆಯಾಯ್ದೊ,

ಬೆಳಕು ಕತ್ತಲ ಕದನ ಮೊದಲಾಯಿತು.

ಜೀವ ಜೀವದ ನೂರು ಹುಟ್ಟುಸಾವಿನ ಪಗಡೆ
ಸಾಗುತ್ತಿತ್ತು.

೦

೦

೦

ನಾ ಬಂದೆ,

ಮೊದಲ ಸ್ಪಂದನದಿಂದೆ ;

ಅಂದಿನಿಂದಿದ್ದಿಗೂ ಕಣ್ಣಾಗಿ ನಿಂದೆ !

ಇರವಿನಾಳವ ಕಡೆದು ಅರಿವ ಪಡೆದರು ಅವರು

ಅರ್ಪಣಕುಲಸಾಧಕರು ಮನುಮುನಿಗಳು.

“ ಏಕಂ ಸತ್ ವಿಪ್ರಾ ಬಹುಧಾ ವದಂತಿ ”

ಮಂತ್ರ ಹೊಮ್ಮಿತು ಮಿಡಿದು ವಿಶ್ವವೀಣೆಯ ತಂತಿ !

ಒಡನೆಯೇ—

ಒಳಗೆ ಮಲಗಿದ ಗರುಡ ಗರಿಗೆದರಿ ಬಂದ,
ಮುಗಿಲಿನಗಲದ ಗರಿಯ ಬೀಸಾಟದಿಂದ
ಕಾಡುಮೇಡಿಗೆ ದನಕೆ
ಮಿಗಕೆ ಹಕ್ಕಿಗೆ ಜನಕೆ
ಕಳಚಿತ್ತು ಬಂಧ !

ಅವತಾರ ಅವತಾರ, ಲೆಕ್ಕವಿಲ್ಲದ ನೂರು
ಅವತಾರ ಬಂತು ;
ತನ್ನ ತಾನೇ ಸೃಜಿಸಿ ತನ್ನ ತಾನೇ ಕೊಲುವ
ಲೀಲೆಗಳ ಮಣಿಯೊಳಗೆ ಉದ್ಧಾರ ತಂತು ! ೧೪

ನಾ ಬಂದೆ,
ಆ ಎಲ್ಲ ಕತೆಗಳನು ನಾ ಹೊತ್ತು ತಂದೆ
ಕೂಗ್ಗಣೆಯ ಸುಯ್ಯುಗಳ ಕೇಳುತ್ತ ಬಂದೆ
ಇಂದು ಸಿಡಿಗುಂಡುಗಳ ಹೊಗೆಯೊಳಗೆ ನಿಂದೆ
ರಾಮ-ರಾವಣರನ್ನು ನಾ ಕರೆದು ತಂದೆ.

೦ ೦ ೦

ನನಗೆ ಹುಟ್ಟಿದ ಹಬ್ಬ !
ನನಗೆಷ್ಟು ವರುಷ ?
“ ನಾ ತೊಟ್ಟ ದೇಹಗಳ ಲೆಕ್ಕ
ಇಡುವರಾ ಸೊಕ್ಕ
ಯಮಾ ನೋಡಿ ನಕ್ಕ ”
ಅದರೂ ಸುರಿದಿತ್ತು ಹರಕೆಗಳ ವರುಷ!

೦ ೦ ೦

ಯುಗಾದಿ

ಕರೆಯದಿದ್ದರು ನಾವು ನೀನು ಬಂದೇ ಬರುವಿ

ಅಲ್ಲವೆ ? ಬಾ ಮತ್ತೆ, ಬಾ ಯುಗಾದಿ ;

ಎಂಥ ಬಿಸಿಲೊಳು ಬಂದೆ !

ಬೇಕೆ ಬಾಯಾರಿಕೆಗೆ ಬೇವು ಬೆಲ್ಲ ?

ಚಹಕೆ ಸಕ್ಕರೆಯಿಲ್ಲ ; ನಡೆದೀತೆ ಬರಿಯ ತಣ್ಣೀರ ಪಾನಕ ?

ಇದು ಹೋದ ವರುಷವೆ ಕೊಂಡ ಬಾಳದಬೇರ ಬೀಸಣಿಗೆ

ನೀರು ಚಿಮುಕಿಸಿದೆ, ತಣ್ಣಗೆ ಬೀಸಿಕೊ.

ಇಲ್ಲಿ ಪಾಟಿಯ ಕಲ್ಲ ಮೇಲೆ ಹಾಸಿದೆ ; ಸ್ವಲ್ಪ ಅಡ್ಡಾಗಿ ಏಳು.

ಆಮೇಲೆ ಮಾತಾಡೋಣ ಕುಳಿತು ಹಾಯಾಗಿ

ಬಂದು ಯುಗವಾಗಿಯೋಯಿತಲ್ಲವೆ ನಾವು ಭೆಟ್ಟಿಯಾಗಿ !

○ ○ ○ ○

ಜೆಟ್ ವಿಮಾನ, ಹೆಲಿಕಾಪ್ಟರ್, ಉಗಿಹಡಗ, ಬೋಟು

ಎಮ್. ಎಸ್. ಎಮ್. ರೈಲು, ಕಾರು, ಕೊನೆಗೆ ಎಸ್. ಟಿ. ಬಸ್ಸು ? —

ಯಾವ ವಾಹನದಲ್ಲು ಬರಲಿಲ್ಲವೆ ? ನೋಡಿದರೆ ಇಳಿವಯಸ್ಸು !

ಕೊನೆಗೆ ಎತ್ತಿನ ಬಂಡಿ ಹತ್ತಿ ಬಂದೆಯ, ಹಿರಿಯ

ಎಲೆ ಅಡಿಕೆ ಜಗಿದು, ಕಥೆ ಹೇಳಿ, ಲಾವಣಿ ಹಾಡಿಕೊಂಡು ?

ಬಳಿತಾಯ್ತು ಬಿಡು, ಯಾರಿಗೆ ಸಿಕ್ಕಿತು ದಾರಿಯಲಿ ಇಂಥ ಜೋಡು.

ಬಂದೊಡನೆ ನಿನ್ನ ಗುರುತಿಸಲಿಲ್ಲವೆ ಇಲ್ಲಿ ಯಾರೂ ?

(ಬಗಲಗಸೆ ಅಂಗಿ ತಲೆಗೆ ಹೆಡಿಗೆಯ ರುಮಾಲು)

ದೊಡ್ಡ ಪರಿಂದ ಚೀಟಿಯನು ತಂದಿದ್ದರೆ ಮಾತಾಡಿಸಬಹುದಿತ್ತು,

ಇಲ್ಲಿ ಯಾರಾದರೂ

ನೀನೊ ಬರಿಗೈ ಬಂಟ, ಮರೆತುಬಿಡಬೇಕೆ ಇಷ್ಟು ಬೇಗ

ಮುಂಚಿನ ಹಾದಿ

ಭಕ್ತೇಶ್ವರ

ಅಥವಾ ಕಂಡೆಯ ಬೇರೆ ಅದಲು ಬದಲು ? !

ವರುಷಗಟ್ಟಲೆ ಎತ್ತಲೋ ಕಣ್ಮರೆಯಾಗಿ ಹೋಗುವ ನಿನಗೆ
ಹೇಗೆ ಗೊತ್ತು—

ಒಳಗೊಳಗೆ ನಡೆಯುತ್ತಿರುವ ಮಸಲತ್ತು,

ನಿಮಿಷ ನಿಮಿಷಕ್ಕೆ ಹೊಸ ಹೊಸ ವೇಷ ಧರಿಸಿ ಓಡುವ ಜಗತ್ತು
ಹಾಗೆ ನೋಡಿದರೆ ನಮಗಿಲ್ಲಿ ಏನಿದೆ ಹೇಳು, ವಿಶೇಷ ಸವಲತ್ತು ?

ಇಂದೂ ನಾಳೆಯೂ ವಲಸೆ ಹೋಗುವರು ನಮ್ಮ ಜನ
ಜಂದ್ರ-ತಾರಾಲೋಕ ಹುಡುಕಿಕೊಂಡು

(ಬದುಕೇ) ಕವಿಗಳನ್ನೂ ಜೊತೆಗೆ ಕರೆದುಕೊಂಡು.

ಮುಖ್ಯವಾಗಿ
ಶರಣ

○ ○ ○ ○

ವರುಷ ವರುಷಕ್ಕೊಮ್ಮೆ ಬಯಲಟ್ಟಿದಲಿ ತೊಟ್ಟು ಬರುವೆ ಭರ್ಜರಿವೇಷ
ಓ ಚೈತ್ರಪುರುಷ !

ಬಿರುಗಾಳಿ, ಕೋಲ್ಮಿಂಚು, ಅಣೆಕಲ್ಲಿನ ಮಳೆಯು, ಗುಡುಗು-ಸಂತೋಷ
ಹೇಗಿಹುದು ಪಂಚಾಂಗದಲ್ಲಿ ಹೊಸ ವರುಷ ?

ಕೋಗಿಲೆಯು ಮಾತ್ರ ಜಿಟ್ಟೂಜಿಡದೆ ತನ್ನ ಜಾಹೀರಾತು ಪ್ರಕಟಿಸಿದೆ.

ಅಚ್ಚಾಗಿದುದು ಕೆಳಗಿನ ಕವಿತೆ

ಚೈತ್ರಸತ್ತಿಹಿಯ ವಿಶೇಷ ಸಂಚಿಕೆಯ ಮೊದಲ ಪುಟದ ಮೇಲೆ :

ತಳಿತ ಮಾಡುವ ಮುಗುಳಾದ ಬೇವು
ಹುಲುಗಲದ ತುಂಬ ಹೂವು
ಬೇಗೆ ಹತ್ತಿ ಮೈ ಸುಟ್ಟ ಕಾಡು
ಮರೆತಿಹುದು ಎಲ್ಲ ನೋವು.

ಅರ್ಧ ಹಸಿರು ಇನ್ನರ್ಧ ಹಳದಿ
ಅಂಚಿನಲಿ ಚಿಗುರುಗೊಂಪು ;

ಬಿಸಿಲ ಬೇಗೆಗೀ ನೆಲ ತಂಪು
ತಂಗಾಳಿ ತಂದ ಜೊಂಪು.

ಬಂತು ಗಾಳಿ ಕೆಂಧೂಳಿ ಗೂಳಿ
ಮುಗಿಲುದ್ದ ಹೋಳಿಯಾಡಿ
ಬೆಣಚುಗಲ್ಲ ಬಿಳಿವೋಡದಲ್ಲಿ
ಕುಡಿಮಿಂಚು ಜೀವ ತಾಳಿ!

೨೫

ಮೊದಲ ಮಳೆಗೆ ನೀರಡಿಸಿ ನಿಂತ
ಇಳೆಗಾಯ್ತು ಮೊದಲ ಕೂಟ
ಸಾಕು ಎನಿಸಿ ಸಾಕಾಗಲಿಲ್ಲ
ಹೊಸ ಋತುವಿನನೋಡನೆ ಬೇಟೆ!

೨೬

○

○

○

ನೆನಸಿದೊಡನೆಯೆ ಕನಸಿನಲ್ಲಿ ಬಂದವ ನೀನು
ಬಾ ಯುಗಾದಿ : (ಶತಂ ಜೀವೇಮ ಶರದಃ) ನೂ ಎಂದೂ ಬರಲಿಲ್ಲ
ನೂರು ವರುಷದ ಮೆದುಳ ಮಡಿಕೆಯೊಳಗೇನಿಹುದೋ—
ಹಬ್ಬ ಹುಣ್ಣಿಮೆಗೊಮ್ಮೆ ಬಿಚ್ಚಿ ಬಿಸಿಲಿಗೆ ಹಾಕಿ
ಮಡಚಿ ಪೆಟ್ಟಿಗೆಯೊಳಗೆ ಇಟ್ಟುದಷ್ಟೆ.

ನೂ ಎಂದೂ ಬರಲಿಲ್ಲ

ನುಶಿ ಮುಟ್ಟಿದರೆ ಅದರ ಗತಿಯೇನು, ಮೊದಲಿ ರೇಶಿಮೆಯ ಬಟ್ಟೆ!
ಇರಲಿ; ದಾರಿಯುದ್ದಕ್ಕೂ ನೀನು ಕಂಡುದೇನು ?

ಎಲೆಯುದುರಿ ರಸವಾರಿ ಕೊಂಬೆಗೈಗಳ ಜಾಚಿ
ಬಾಸಳೆಯ ನಡುವೆ ಜೋತಾಡುತ್ತಿರುವ ಅಸ್ಥಿ ಪಂಜರಗಳು ?

ಸ್ವಲ್ಪ ತಾಳು,

ಯುಗಯುಗಕ್ಕೊಮ್ಮೆ ಸಂಘವಿಸಿ ಬಂದರು ಅವಗೆ

ದುಂಬಾಲು ಬೀಳುವ ಮಂದಿ ಎಷ್ಟು ಹೇಳು.

ಸ್ವತಃ ನೀನೇ ಎಷ್ಟು ಸಲ ಬಂದು ಹೋದೆಯೋ ಈ ಹಿಂದೆ
ಬರಲಿರುವೆಯೋ ಮತ್ತೆ ಇನ್ನು ಮುಂದೆ !

ಮಹಡಿ, ಗೋಪುರ, ಗುಡಿಲು, ಕೋಟೆ, ಕೊತ್ತಳ, ಜೀಳು
ಕೊಳಚೆ, ಗೊಬ್ಬರಗುಂಡಿ, ಒಗ್ಗಾಲಿಬುಂಡಿ—

ನೀ ಬರುವ ಮುನ್ನವೇ ನಡೆದಿತ್ತು ನೀ ಬರುವ ದಾರಿಯ ರಿಪೇರಿ ;
ಮುಂದೆ ಬರುವಾಗೆಲ್ಲ ಬಲು ಹುಷಾರಿ !

ಮರೆಯದಿರು ಕನಿಷ್ಠ ವರುಷಕೊಂದಾದರೂ ಬೇಕು ನಮಗೆ

ಹೊಸ ಮಾದರಿ !

○ ○ ○ ○

ಯುಗಯುಗದ ಹಾದಿಯಲ್ಲಿ ನೆಳಲು ಬಿಚ್ಚಿದೆ ಬೋಧಿ **ಶಾನ್**
ಆಗಾಗ ಬಂದು ವಿಶ್ರಾಂತಿ ಪಡೆಯುವವಿಲ್ಲಿ ಈ ಜಗದ ಕರುಣೆ, ಶಾಂತಿ ;
ಎದೆಯ ಗುಹೆಯಲ್ಲಿ ಮಿಣುಕುತ್ತಿದೆ “ ಕಲ್ಯಾಣವೆಂಬ ಪ್ರಣತಿ” **ಸಂಗ**
ಒಳಗು ಹೊರಗೆಲ್ಲ ಒಂದೆ ರೀತಿ.

ಯುದ್ಧರಂಗದಲಿ ಸನ್ನದ್ಧವಾಗಿದೆ ರಥವು
ಎಲ್ಲಿ ಆ ಸಾರಥಿ ?

“ ಓಡ್ಯಾವ ಎಳು ಕುದುರೀ ಮಬ್ಬು ಕೆದರೀ
ಮೂಡ್ಯಾವ ಎಳು ಬಣ್ಣಾ ತುಂಬಿ ಕಣ್ಣಾ
ನೋಡ್ಯಾವ ಬಯಲು ಸುತ್ತಿ ಬೆಳಕು ಬಿತ್ತಿ ”
ಓ ! ಇದು ಈಗ ನಮ್ಮ ಸರತಿ.

ಅಶ್ವಮೇಧಕುಂಭಾರಾ

—ಚೆನ್ನವೀರ ಕಣವಿ

ಮುಣ್ಣಿನ ಮರವಣಿಗೆ

೧

ತಿರುಗುತ್ತಿದೆ, ಎಂದೋ ಸಿಡಿದಾರಿದ
ಅಗ್ನಿಯ ಪಿಂಡ ;
ಆರಿದೆಯೆಂದವರಾರೊ ಇನ್ನೂ ನಿಗಿ ನಿಗಿ ಉರಿಯುತ್ತಿದೆ
ಅದರೆದೆಯಾಳದ ಕುಂಡ !
ಹರಿಯುತ್ತಿವೆ ಬೆಂಕಿಯ ಹೊಳೆ
ತಣ್ಣನೆ ಕಡಲೊಳಗೆ ;
ಹೊಗೆಯಾಡುತ್ತಿದೆ ಸುಮ್ಮನೆ ಮುಣ್ಣಿನ ಬಾಣೊಳಗೆ,
ಬಿದ್ದಿವೆ
ಒಡಮುರಿದಿದ್ದಿವೆ ಗಿರಿ ಗಹ್ವರ-
ಯುಗಯುಗಗಳ ನೋವೆ !
ದರಿಕಂದರದೊಳಗಿನ್ನೂ ಹರಿದಾಡಿದೆ ಸಂಶಯವೆ.

ಕುದಿಯುವ ಆ ಬಸಿರಿನ ಆವುದೊ ರಸ ಹೀರಿ
ಚಿಮ್ಮಿವೆ
ದಿನದಿನವೂ ಹೊಮ್ಮಿವೆ ಹಸುರಾಗಿ
ಲಕ್ಷಾಂತರ ಆಶೆ !
ದಿಕ್ಕು ದಿಕ್ಕುಗಳ ಗೋಪುರವೇರಿ ದಿಟ್ಟಿಸಿವೆ :
ಕ್ಷಣ ಕ್ಷಿತಿಜದ ಆಚೆ ನೂರು ಗೋಲಗಳಾಡಿ
ಅದನಿದನು ಇದನದನು ಹಿಡಿದು ಎಳೆದಾಡಿ
ಕೂಡಿ ಕುಣಿದಾಡಿ
ಕೊನೆಯಿರದ ವರ್ತುಲಕೆ ಒಯ್ದು ಮುಟ್ಟಿಸಿವೆ !

ಸಂಜೆ ಮುಂಜಾವಗಳ ಸೂರ್ಯಬಿಂಬದ ಸುತ್ತು
 ಸದ್ವುಗದ್ದಲವಿಲ್ಲದೆಂದು ಬಾಸಂಗಳಕೆ ಬರುವ
 ಚಂದ್ರನ ಹೆಗಲ ಮೇಲೆ ಹೊತ್ತು
 ಬಾನಕಣದಲಿ ಕೋಟಿ ಚಿಕ್ಕ ಹಂತಿಯ ಕಟ್ಟಿ
 ದಿವದ ಒದುಕನು ಒಕ್ಕಿ ರಾಶಿ ಮಾಡಿ
 ಬೆಳಕು ಚಕ್ರಾಕಾರ ತಿರುಗುತ್ತಿದೆ !

೨

ಮಣ್ಣು ಮನೆಯೊಳು ಮಗುವು ಕಣ್ಣು ತೆರೆದಿತ್ತು.
 ಬೆಳಕಿಂಡಿಯಿಂದ ಪಡಸಾಲೆಯಲಿ, ಮೂಲೆಯಲಿ
 ಕೋಲಾಡಿಸಿತ್ತೆಳವಿಸಿಲು ;
 ಕಿಟಕಿಯಲಿ ಕೈಚಾಚಿ ಕರೆದ ಚಂದ್ರ.
 ಚಿಕ್ಕ ನಕ್ಕವು ಬಾನಕನ್ನಡಿಯ ತುಣುಕಿನಲಿ
 ಬಾನಬೀದಿಗೆ ನೂರು ಬೆಳ್ಳಿಯ ರಥ !
 ಅಕ್ಕಪಕ್ಕದ ಪುರದ ಹೂ ತುರಾಯಿಯ ಮೇಲೆ
 ಹಾಡಿನುಯ್ಯಾಲೆ !
 “ ಅಕ್ಕ ಓ ಚಿಕ್ಕವೂ ”
 ಸಾಲಿಕೋಣೆಯಲಂದು ಮಗ್ಗಿ ಒಪ್ಪಿಸುವಾಗ
 ಮೇಜಮೇಲೆಯೆ ಇತ್ತು ಪೃಥ್ವಿಗೋಳ
 ಗೂಡಿನಲಿ ಕುಳಿತು ಗುಟುಕರಿಸಿತ್ತು ಪಾರಿವಾಳ
 ಕಿಟಕಿಯಾಚೆಗೆ ದೂರ ಬೆಟ್ಟ ಬಯಲುಗಳಲ್ಲಿ
 ಮುಂಗಾರು ಮಳೆಬೆಳೆದ ಭಾವಮೇಳ !
 ಮಣ್ಣಿನೆದೆಯೊಳು ಸ್ನೇಹವಂಕುರಿಸಿ ಬೆಳೆದು
 ಬೆಳುದಿಂಗಳಿನ ಹೊಸಲೆ ಎಲ್ಲಿಲ್ಲ ಹರಿದು
 ಕಣ್ಣೆದುರು ಸಾಗಿತ್ತು ಮಣ್ಣು ಮೆರವಣಿಗೆ
 ಇಲ್ಲಿಂದ ಆ ಬಾನ ಗುಡಿಯವರೆಗೆ !

ಕತ್ತಲೆಯ ಕೋಣೆಯಲಿ ಹುಣ್ಣಿವೆಯು ಹರಿದಾಡಿ

ಮಣ್ಣುಗೋಡೆಯ ಮೇಲೆ ಬಣ್ಣ ಬರೆದಿತ್ತು.

ಆಷಾಢ ಸ್ವಬ್ಬಣವು ಸೂಸ್ಯಾಡಿ ಬರುವಾಗ ಎಷ್ಟೊಂದು ಚಂದವಿತ್ತು !
ಚಿತ್ತವೆಲ್ಲಾ ಅದರ ಮೇಲೆ ಇತ್ತು.

ಬಂದು ಹೋದವು ಬಂದಿ ಹೂಡಿ ಬಂದರ ಮೇಲೆ ಬಂದು ಮಳೆಗಾಲ
ಗುಡುಗಿ ಗದ್ದಲಿಸಿ ಮದ್ದಳೆ ಬಡಿದು, ಹಿಡಿದು ಹೆಂಡದ ಬುಂಡಿ

ಎತ್ತಿ ಕುಡಿದು !

ಹಾಗೂ ಹೀಗೂ ಗೋಡೆ ನಿಂತಿರುವ ಜೋಲಿ ಹಿಡಿದು—

ಕುಸಿಯತೊಡಗಿದೆ ಕೆಳಗೆ ನೆಲಗಟ್ಟು, ಮೇಲೆ ಬಿದ್ದಿದೆ ಭಾರ ನೀಗದಷ್ಟು
ಎಷ್ಟು ಮಣ್ಣುನು ಹಾಕಿ ಮೆತ್ತಿದರು ಪ್ರತಿವರುಷ ಇದರ ಹಾಡೇ ಇಷ್ಟು !
ಮಾಳಿಗೆಯ ಮೇಲೆ ಇರುವೆಗಳ ಸಾಲುದುರ್ಗ

ಜಂತಿಯಲಿ ಇಲಿಗಳೋಡಾಡಿ ದಿನವೂ ಬುಟ್ಟಿ ಬುಟ್ಟಿ ಮಣ್ಣುದುರಿ
ಎಲ್ಲಿ ನೋಡಿದರಲ್ಲಿ ಸುರಂಗ ಮಾರ್ಗ !

ಇರುಳಿನಲಿ ಕುರುಡು ಬೆಳಕಿನ ಸುತ್ತು ನೆರಳುಗಳ ಕುಣಿತ.

ಇತ್ತೂ ಇಲ್ಲೋ ಎನಿಸಿ ಬಿಡುವ ಕತ್ತಲೆ ಒಳಗೆ

ಹತ್ತು ಸಲ ಆರಿ ಹತ್ತುವ ದೀಪ ಬೀದಿಯಲಿ

ಕೂಟುಕೂಟುಗಳಲ್ಲಿ ಬೂಟು ಸಪ್ಪಳ ಸೀಟಿ

ದಾಟಿ ಹೊಸತಿಲಿನಾಚೆ ಹೋದರೇನೊ ಎಂತೋ—

ಒಟ್ಟಿನಲಿ ಪರಿಸ್ಥಿತಿ ತುಂಬಾ ಶೋಚನೀಯ.

ಮೇಲೆ ಕಣ್ಣೆಟ್ಟ ಕಡೆಗೆಲ್ಲ ಜೋತಿರ್ಮಾಲೆ

ನೀಲ ಬೆಳಕಿನಪೂರ್ವ ನೃತ್ಯಶಾಲೆ

ಮಣ್ಣು ಮಡಿಲೊಳು ನಿತ್ಯ ಯಾತನೆಯ ನೆಲಗುಮ್ಮ

“ ಎಚ್ಚತ್ತು ತಾಯಿ ಎಂದಿ ಬಿಟ್ಟು ಏಳಮ್ಮಾ
ಮಲಗಿರುವ ತಾಯಿ ಪೃಥಿವೀ ”

ಕತ್ತಲೆಯ ಹುತ್ತ ಬೆಳೆದಿದೆ ಎತ್ತ ಸರಿದರೂ

ಅದರೂ ಎಂಥ ಸೋಜಿಗವೆಂದಿ—

ಅದಿಯಿಂದಲೂ ನಡೆದು ಬಂದಿದೆ ಬೆಳಕಿನಿಂದಲೆ ಅದರ ಉಪಜೀವನ !

ಜನನದಲಿ ಮರಣದಲಿ ತುಂಬಿ ಜಯಗಾನ.

ಚಳಿಗಾಲದಲ್ಲಿ ಮೈ ಸೆಡೆದುಕೊಂಡಿದ್ದ ತರು

ಬಂದು ನಿಂತಿದೆ ಬೀದಿ ಮಧ್ಯದಲಿ ಸಿಂಗಾರಗೊಂಡ ತೇರು

ಬೇಡದೆಂದವರಾರು ? ಹಲಗೆ ಬಾರಿಸಿ ಕಹಳೆಯೊದಿ

ಸಾಗಲಿ ಮುಂದೆ ದುಂದು ಮೆರವಣಿಗೆ

ಓ ಜೀವನವೇ ! ಶುಭಮಸ್ತು ನಿನಗೆ.

—ಜೆನ್ನನೀರ ಕಣವಿ

ವೈದ್ಯವಿದ್ಯಾಲಯ

೧

ವೈದ್ಯವಿದ್ಯಾಲಯದ ವಿದ್ಯಾರ್ಥಿಗಳ ವೃಂದ
ನೆರೆದಿಹುದು. ಕಸಬುಗಾರರೆ ಹೆಚ್ಚು. ದೇಶಸೇ-
ವಕರು ಅಲ್ಲಿಲ್ಲದರು. ಕೊಯ್ತೆಗೆಯ್ತದ ಸಜ್ಜು-
ವನೆಯನೀಕ್ಷಿಸುತ್ತಿಂದು ಬೆರೆಗಾದೆ. ಮೃತದೇಹ
ಬಿದ್ದಿಹುದು,—ಚರ್ಮಗಾರನ ಕಿರಿಯ ಕಾವಣದೊಲು !
ಹಳಬನಿದ ಪಾಂಥಸ್ಥ ದಸಿಜಿಯಲಿ ತುರುಕಿರುವ
ಹಿರಿಕಿರಿಯ ಗಂಟು-ಗದಡಿಗಳಂತೆ ಚರ್ಮದೀ
ಹೊದ್ದಿಕೆಯಲಿವೆ: ಫುಪ್ಪುಸವು, -ರಬ್ಬರಿನ ತಿವಿಯು.
ರಬ್ಬರಿನುಸಿರುಗೊಳವೆ ; ಹೃದಯ-ರಬ್ಬರು ಪಿಂಡ ;
ಸಕ್ಕತ್‌ದರ್ಶನಕೆ ಯಕ್ಕತ್ತೊಂದು ರಬ್ಬರು ಮುದ್ದೆ.
ಬೆನ್ನೆಲುಬಿಗಂಟಿರುವ ರಬ್ಬರಿನ ರಜ್ಜುವಿದು
ಕಶೇರುಕಾರಜ್ಜು (ಕುಂಡಲಿನಿ ಹೋಯ್ತಲ್ಲಿ ?)
ಸ್ಪೀಗನು ರಬ್ಬರು. ಮತ್ತೆ ಕೆಳಹೊಟ್ಟೆ, ಒಳಹೊಟ್ಟೆ-
ಯೆಲ್ಲ ರಬ್ಬರು, ಮೂತ್ರಕೋಶ, ವೀರ್ಯದ ಕೋಶ.
ಚರ್ಮಗಾರನು ಚರ್ಮವನ್ನನಾಯಾಸದಲಿ
ತುಂಡರಿಸುವೊಲು ಎಳೆಯರಂಗಾಂಗಗಳನೆಲ್ಲ
ಕಪಕಪನೆ ಕೊಯ್ಯುವರು. ಹುಡುಗಾಟವಾಡುವರು.
ಅವಯವಗಳೊಡನೆ ಸೆಂಡಾಡುವರು.
ನೋಡುತ್ತಿದನೆಲ್ಲ ಮಸಣದ ಗೀತೆಯೊಂದಾಗ
ಬಾಯಂಗಳದಿ ಜನುಮ ತಾಳಿತ್ತು : ಇದು ಗೀತೆ :

ನಾನು ರಬ್ಬರು
ನೀನು ರಬ್ಬರು
ರಬ್ಬರೇ ಇನ್ನೊಬ್ಬರು !
ಪ್ರಾಣಹೋಗಲು ರಬ್ಬರಿನ ಈ
ಗೊಂಬೆಗಳು ಬರಿ ಗೊಬ್ಬರು !

೨

ಅಂಚೆಮನೆ-ತಂತಿಮನೆಗಳ ತಂತಿವ್ಯೂಹದೊಲು
ಧಮನಿ-ಸ್ನಾಯುಗಳು ಸುತ್ತಿಹವೆಲ್ಲಿ ನೊಡಿದೊಡೆ,
ಕಾಲ್ಪೆರಳಿನಿಂದ ಮಸ್ತಕದ ಪರ್ಯಂತ. ಓ !
ಅಹುದು! ಅಸ್ತವ್ಯಸ್ತ ಸನ್ಯಸ್ತ ದೇಹದಲಿ
ಸಿಕ್ಕೊಂದು, ಕ್ರಮವೊಂದು. ದೇಹದಾಡಳಿತದಲಿ
ಕರ್ಮಸಚಿವನ ಶಾಖೆ, ಅರ್ಥಸಚಿವನ ಶಾಖೆ,
ನೀರಾವರೀ ಯೋಜನೆಯ ಶಾಖೆ, ಆರೋಗ್ಯ-
ಸ್ವಚ್ಛತೆಯ ಶಾಖೆಗಳು. ಇದರ ಯೋಜಕನೆಲ್ಲಿ ?
ಸರಕಾರವೆಲ್ಲಿದು ? ಯಂತ್ರವಾಹನದ
ನಿಯಂತ್ರಕನೆಲ್ಲಿ ? ಎಲ್ಲಿ ? ಎಲ್ಲಿ ?
ತಂತಿಗಳಿವೆ; ವೀಣೆಯಿದೆ. ೧೨೦೪
ವೈಣಿಕನೇ ಇಲ್ಲ !
ತಂಬೂರಿಯು ಇದ್ದವೊಲಿದೆ.
ನಾರದನೇ ಇಲ್ಲ !
ಇಲ್ಲ ತಂತಿಗಳಲ್ಲಿ ಜೀವ
ತುಂಬಿಸುತಿಹ ಬೆರಳು !
ಇಲ್ಲ ಧ್ವನಿಯು,—ಯಾವುದಕ್ಕೆ
ಕೊಳಲಾಯಿತೊ ಕೊರಲು !

ರುಗ್ಣಾಂಗಗಳ ಸಂಗ್ರಹಾಲಯಕ್ಕೆ ಮುನ್ನಡೆ.
 ಉತ್ತಮ ಬಟಾಟಿಯಲಿ ಕಾಲಿಫ್ಲಾವರು ಬೆಳೆದ-
 ಮೊಲು ಕಾಂಬ ಮೆದುಳಿಗಿದೊ ಛಿದ್ರರೋಗದ ರಾಮ !
 ಫುಪ್ಪುಸಕೆ ರಾಜಯಕ್ಷ್ಮದ ಬಿರುಸು ; ಹೃದಯಕ್ಕೆ
 ರಕ್ತಾಣುವಿನ ಥ್ರಂಬೋಸಿಸ್ಸು. ಸ್ಪ್ಲೀನಿನ ವೀನು
 ಕೂರ್ಮವಾಗಿದುದಿಲ್ಲಿ. ಯಕ್ಕತ್ತಿದು ವಿಕೃತ-
 ವಾದ ಕುಂಬಳಕಾಯಿ. ಒಳಹೊಟ್ಟೆಯಲಿ ಕುಳಿತು
 ಕೊಬ್ಬಿಹಳು ಸಂಗ್ರಹಿಣಿ,-ಡಾಕಿನಿಯು ! ಮೂತ್ರಕೋ-
 ಶದಿ ಕೆಂಡವಿಟ್ಟಂತೆ ಕಲ್ಲು ಹರಳಿದು ಗುಂಡು.
 ಜನನೇಂದ್ರಿಯಕ್ಕೆ ಚಿತ್ರಹಿಂಸೆಯೂ ರಾಜಗುರು,
 ಕಾಲಿದಾನೆಯ ಕಾಲು. ಹೊಟ್ಟೆ ಕ್ರಿಮಿಗಳ ಹೊಟ್ಟೆ.
 ನನ್ನಂಥ ಮಾನವನ ಅಂಗಾಂಗಗಳಲಿಂಥ
 ರೋಗರುಜಿನಗಳು ವ್ಯಾಪಿಸಬಲ್ಲವೆಯಾದನು
 ತಿಳಿದು ನಾ ಬೆಪ್ಪಾದೆ. ಉಸಿರಿನಾ ನಿರ್ಗಮನ-
 ಕಿರುವ ಸಾವಿರ ನಾಗಮುರಿಗೆಗಳ ಘಟ್ಟಗಳ
 ನೀಳ್ವಾರಿಗಳ ಕಂಡು ಕರುಳು ಕುದಿದಿತ್ತು.
 ಇಲ್ಲಿ ತನ್ನೊಳಮೆಯ್ಯ ತನಗೆ ತಾನೆಯೆ ಬಿಚ್ಚಿ
 ನೋಡಿಕೊಳುತಿದೆ ಕಾರು. ಭೀತ ಮಾನವ ಬುದ್ಧಿ
 ತನ್ನ ಮುತ್ತುವ ವಿನಾಶದ ಹಾರಿಗಳ ತಿಳಿಯ-
 ಬಯಸಿದುದು. ಇರಲೇನು ? ಏನು ಏನು ?

ಸೂಸಿ ಬಂದು ಬೀಸಿ ಹೋಯ್ತು,—

ಗಾಳಿಗಾವ ಬಟ್ಟೆ ?

ಗಾಳಿಯೊಡನೆ ಗುದ್ದಾಡಲು

ನೀನು ಮಾತ್ರ ಕೆಟ್ಟೆ !

೪

ಅಂಗಾಂಗಗಳನು ಬಿಡಿಬಿಡಿಯಾಗುತ್ತಿರಿಸುತ್ತ
ಪರಿಕಿಸುವ ಪರ್ಕಶಾಪು : ಈ ವೈದ್ಯಶಾಲೆ.
ಯಂತ್ರೋಪಯಂತ್ರಗಳನೆಲ್ಲ ಕೀಲಿಸಿ ಚಲಿಸಿ
ಮಂತ್ರಿಸುತ್ತ ಬೆಳೆಯುವೊಲು, ನಡೆಯುವೊಲು, ಹಾರುವೊಲು
ಗೆಯ್ವು ಮಾಯಾದಿಯು ಪ್ರಯೋಗ ಮಂದಿರವೆಲ್ಲಿ ?
ಯಂತ್ರ-ಯಂತ್ರಾರೂಢರನು ನಿರ್ಮಿಸುವ ಮಹಾ
ನಿರ್ಮಾತೃವಿನ ರಹಸ್ಯಾಗಾರವಲ್ಲಿಗಿ
ನೋಡಬೇಕೆಂದಿರುವೆ. ಅವಕಾಶ ಕಣ್ಣು ?
ಬೇಕೆನಗೆ ಇಂದ್ರವರ,—ಆ ದಿವ್ಯ ನೇತ್ರ.

ನಿಃಸೀಮದ ಸೀಮೆ,
ಅನಂತಮಾತಮಾರ,—
ಇದ ತಿಳಿವುದೆ ವಿದ್ಯೆ
ಉಳಿದುದು ನಿಃಸಾರ.
ಬರಿ ಮೆಕ್ಯಾನಿಕ್ ಅಲ್ಲ,—
ಉತ್ಪಾದಕನಾಗು.
ಬರಿ ಪುರಾಣಿಕನಲ್ಲ,—
ನಿಜ ಸಾಧಕನಾಗು !
ಗಾಳಿಯ ಹೆಚ್ಚೆಯ ಗುರುತಿಸು,
ಆರಗಳಿಯೊಡನಾಡಿ,
ಪ್ರಾಣಪಕ್ಷಿಯನ್ನು ತಿಳಿ
ಮುಗಿಲೊಳು ತೂರಾಡಿ.

—ವಿನಾಯಕ

ಹೊರಗು ಒಳಗು

ಆ ಹೊರಗೆ ನಡುರಾತ್ರಿಯೆಳೆಗತ್ತಲು,
ಚಿಕ್ಕಿಗಳ ಕಣ್ಣನ್ನೆಯಲಿ ನರಿಯ ಜೊಳ್ಳಿನ ಸೆಳೆತ
ರಾತ್ರಿ 'ಮೇಲಿ' ನ ಪಯಣದೋಟಿ—
ನಡುವೆ ತೆರೆಯಿಳಿದಾತೆ ರಂಗದಲಿ ನಿಶ್ಚಬ್ಬ ; ನಟ್ಟಿರುಳ ಮೌನ !

ಕಿಟಕಿಯೀಚೆಗೆ-ಒಳಗೆ,
ವಿದ್ಯುದ್ವುರುಡೆ ಪಸರಿಸಿದೆ ತಿಳಿನೀರಿನಂಥ ಬೆಳಕು
ನಾಲ್ಕು ಗೋಡೆಯ ಮೇಲು ಕಾಯ್ದಿರುವ ಬತ್ತಲೆಯ ರೂಪಗಳು
ನುಡಿಯಬೇಕು :
ಇಲ್ಲ ; ಹಾಗಲ್ಲ-ಬಾಯ್ಕಟ್ಟಿ ಬಿದ್ದಿರುವ ನೂರಾರು ಪುಸ್ತಕದಿ
ಒಂದಾದರೂ ಜಡಿದು ಅಬ್ಬರಿಸಬೇಕು.
ಗಡಿಯಾರ-ಮರುಳು ; ಕಂಡರೂ ಕಾಣದಂತಳೆದಳೆದು
ಸುರಿಯುತಿರಬೇಕು—
ಇಲ್ಲದಿರೆ-ಅದೋ ಕಿವಿಯ ಹಿಂಡಲು ಸಿದ್ಧ ಕಾಯ್ದಿರುವನು !

ಅದೇ ಕಿಟಕಿಗಾಜಿನ ಆಚೆ,
ಬಾಲರಿಯ ಹೊರಗಿಂದ ಹಿಣುಕುತಿದೆ ಕಗ್ಗತ್ತಲು
ಕಾಲೇಜು ಹುಡುಗಿಯರ ನಗೆಯಂತೆ ಹರಡುತಿದೆ ವಿದ್ಯುದ್ವಿಳಿವೆಗಳ
ನಗೆ ಗುಲಾಬಿಯನೆಸೆಯುತಿಹ ನಗ್ನರೂಪಗಳೆಲ್ಲ ನಾಚಬೇಕು !

ಆದರಯ್ಯೋ ಪಾಪ ಹಲ್ಲಿಗಳೆರಡು ಹೋರುತಿವೆ ಬಾಲದಲಿ
ಗಾಜಿನೀಚೆಗೆ ಕುಳಿತು ಜೂಕರಿಸುತಿಹ ಕಿರುಚಿಟ್ಟಿ ಮರೆಯನರಿದು.
ಯಾರಿಗೇನ್ ಗೊತ್ತು ಹೊಟ್ಟೆಕಡಿತದ ಮಚ್ಚು
ಒಂದಳಿದಿರೊಂದುಳಿಯಬೇಕು !

ಹೊರಗೆ ನಟ್ಟಿರುಳ ಮಸಿಗತ್ತಲಲಿ ಹಿಣುಕುತಿವೆ ಕೋಟಿ ತಾರೆ
 ಬಳಬಳಗೆ ಜಪಿಸುತಿವೆ ನೂರೆಂಟು ವಿಜ್ಞಾನಗಳ ಮೋರೆ.
 ಯಾವುದೋ ಬೆಳಕು ; ಯಾವುದೋ ಕತ್ತಲು ;
 ಎರಡು ಮೊಗವೆರಡು ಬಗೆಯಾದರೂ ನಾಣ್ಯದಂತೆ.

ಅದೋ ನಟ್ಟಿ ನಡುವಿರುಳಿನಲ್ಲಿ ರೈಲು ದನಿಗೊಡುತ್ತಲಿದೆ
 ನರಿಯ ಬೊಳ್ಳಿನಂತೆ
 ಉದುರುವುದೆ ತಾರೆ ? ಅದುರುವುದೆ ನೆಲ ?
 ಹಗಲಿರುಳ ಹೊರಳಾಟ ಮುಗಿದು ಸಮನಾಗುವುದೆ ಜಟ್ಟಿಗಳ
 ಪಂದ್ಯದಾಟ ?
 ಮುಗಿವುದೋ ಮುಗಿಯದೋ ಈ ರೈಲಿನೋಟ !

ನಿಜಕು ಕಿಟಕಿ ಕನ್ನಡಿಯಾಚೆ ಈಚೆಗಳಲ್ಲಿ
 ಅಂತರವಿದೆ. ಧೃವದಂತರ !
 ಭೂಮಿಗೂ ತಾರೆಗೂ ನಡುವಿರುವ ವಿಸ್ತಾರ !

—ಕ. ನಂ. ರಾಜಗೋಪಾಲ

ಕರ್ನಾಟಕಾಂಡ

ಇರುಳು, ಇರುಳು, ಇರುಳು. ನಡುವಿರುಳು
ಮಸಿಗತ್ತಲೆಯ ಸುರಿವ ಮಳೆ ಮುಗಿಲ ನೆರಳು !
ಹಳೆಯ ಕೊಳೆ ಹೊನಲಿನಲಿ ತೇಲಾಡುತ್ತಿದ ಮಹಲು :
“ ಧರ್ಮೋರಕ್ಷತಿ ರಕ್ಷಿತಂ ”
ಬಿಸಿಲ ನೆನಪೂ ಇಲ್ಲ ; ಬೆಳಕಿನುಸಿರೂ ಇಲ್ಲ :
ವಿಷಮಸೀತದ ಸನ್ನಿವಿಧೆಯ ಪಾರಿವಾಳಕ್ಕೆ—
ಅಯ್ಯೋ ಕೊಡದುಪಂತಿಲ್ಲವಿನ್ನು ಬಣ್ಣಬಣ್ಣದ ರೆಕ್ಕೆ !
ಹಳೆಯ ಚರ್ಮವ ಸುಲಿದರೂ ಹೊಸ ದರಯ ಬರಲಿಲ್ಲ ;
ಬರದಿದ್ದ ರುಳಿದಿರಲಿ ಹೊಸ ಹಗಲು—
ಹೊಸ ಬೆಳಕಿನಲಿ ಹಳೆಯ ಹುಡಿ ಹುಡಿಯ ಮೇಲೆ ಮಹಲು !

ಗಿರಿಯ ಜಿಳಿದೊಡೆಗಳಲಿ ಮಲಗಿಹುದು “ ಓರೆಕೋರೆನಗರ ”
ಹೇಮಂತನುಸುರಿನಲಿ ಇದರ ಬಗೆ ನೂರು ; ತರತರ !
ಗಂಟೆಯೆರಡಾದರೂ ಕಾವಳದ ಮುಸುಕಿವೆ ; ಅರೆದರೆದ
ರೆಪ್ಪೆಯಲಿ ತೇಲಾಡುತ್ತಿದೆ ಮಾಲುಗಣ್ಣು.
(ಅಯ್ಯೋ ಹೃದಯದಲಿ ಜೀವ-ಹುಣ್ಣು)
ಹೊಸ ಹಗಲು ಕನಸು ; ಹೊಸ ಮನಸು ಕೂಡ

ಯುಗಯುಗಾಂತರದ ಕಣಸು !

ಇಲ್ಲ ; ಈ ಬವಣೆಯಲಿ ನಗರ ಕೈ ಕಾಲನೊದರುತ್ತಿಲ್ಲ ;
ತಾಯಿಗಿರಿ ಕಣ್ಣುಟ್ಟಲಲಿ ಕಂಬನಿಯು ತುಳುಕಿದರೂ
ಈ ಕಂದನ ಬಗೆ ತಿಳಿಯದಲ್ಲ ;
ಉದ್ಧಾರಕ ವೈದ್ಯ ಬಡ ಜೋಪಡಿಗೆ ಹಾರಿ ಬರುವನೇ ?
ಯಾವುದೋ ದನಿಯುರುಳುತಿರೆ ಗಗನದಲ್ಲಿ—

ತಾರೆಯಿಂದಿಳಿಗಿಳಿವುದೇ ?

ನವಜಾಗರದ ಸ್ನೇಹ ಚಿಗುರಿ ಮೋರೆಗಳ ಬಿಡುವುದೇ ?

ಅದೋ ಗಿರಿಯ ಬಟ್ಟಲುಗಣ್ಣು ದಳದಳವ ತೆರೆದಿದೆ—

ಗಂಟಲೊತ್ತಿತು “ ಹಸಿವೆ ”—

ಹೆಣ್ಣು ಸಿರು ಹೊರಳಾಡಿತು ;

ಬತ್ತಿಹೋಯಿತು ರಕ್ತ ; ಕರಗಿಹೋಯಿತು ಮಾಂಸ ;

ನಂದಿ ಹೊಗೆಯಾಯ್ತು ಜೀವ !

ಎಲುಬುಗಾಲಿನ ಮೇಲೆ ಮಲಗಿ ನೋಡುತ್ತಿದೆ ಕಂದ ಗಗನವನ್ನೆ—

ಹೊಸಬೆಳಕು, ಹೊಸಬೆಳಕು, ಹುಸಿವ ಬಣ್ಣವನ್ನೇ ?

ತಾರೆಗಳ ತಲೆಯಿಲ್ಲ : ಹಾಳು ಚಂದ್ರಾಮನೂ ಇಲ್ಲ—

“ ನಾಳೆ ಬರುವನೇನು ? ”

ಮುಗಿಲೊಣಗುಮೈ ಬಿರುಕುಗಳ ಹರಹರಕು ಚಿಂದಿಯ ಡೇರೆ—ನೋಡು

ನಡುವಿರುಳಿನಲಿ ಹೊಯ್ದಿಡಲಿ ಬಿಡು. ತಬ್ಬಲಿ ಕೂಸು :

ದೇವನಿಲ್ಲದ ಜಗದ ಕಂದನಿಗೆ ಸಾವಿನೊಲವೊಂದೆ ಲೇಸು.

ಹಸಿದು ಹಸಿದು ಹಸಿವು—ಬೆಳೆದು ಬೆಳೆದು ಹಳತು !

ಈ ಮಸಣದಲಿ ನೂರಾರು ನೆರಳುಗಳು ನಾಯಿಕೊಡೆಯೆತ್ತಿ ನರ್ತಿಸಿವೆ

ವಿಷಮದಲೆ ವೃತ್ತದಲ್ಲಿ !

ಸತ್ತ ನೆಲದೆದೆ ನುಗ್ಗು ನೂರಾದರೇನಂತೆ

ಸುತ್ತಿ ಸುಳಿಯೆದ್ದು ನಿಲ್ಲುತ್ತಿದೆ ನೆರಳು ಮರಳುಗಳ ಲೀಲೆ !

“ ಮಾನವತೆಗಿಲ್ಲೊಂದು ಸುಖ ಸಮಾಧಿ ” ಎನ್ನುವಲ್ಲಿ !

ಓ ನಭವೇ ಹೊಸ ಬೆಳಕು ಬರಲಿ

ನೆರಳೇನು ಮರುಳೇನು ಕರಗಿ ಒಂದಾಗುವುದು ಹೊಸನೀರಿನಲ್ಲಿ

ಹಸಿವೆ ಕೈಮುಗಿಯುವುದು ಮರುಚಣದಲಿ

“ ಕರ್ಮಣ್ಯೇವಾಧಿಕಾರಸ್ತೆ ಮಾ ಫಲೇಷು ಕದಾಚನ ”

—ಕ. ನಂ. ರಾಜಗೋಪಾಲ

ಮಾನಸ ಸರೋವರ

೧

ಇರುಳು ಕಣ್ಣೆವೆ ಬಿಚ್ಚಿ ಆಕಳಿಸಿತು ;
ಶಿವ ಬರೆದ ಕತೆಯ ಪುಟವೊಂದು ತಿರುವಿ
ನನ್ನ ಮನೆ ಮೂಡಲಲಿ ಬೆಳಕಾಯಿತು.
ಕಿಟಕಿಯಲಿ ಹಕ್ಕಿ ಚಿಲಿಪಿಲಿಗುಟ್ಟಿ
ನಸುಕಿನಲಿ ಬುಡಬುಡಕಿ ಶಕುನ ಹೇಳಿ ;
ಇದ್ದವರ ಮರಣವೋ ಸತ್ತವರ ಮೋಕ್ಷವೋ
ಅರ್ಥವಾಗದ ಭಾಷೆ ಹೇಳಿ ಕೇಳಿ ;
ಬೆಳಕಿಂಡಿಯಲಿ ಬಂದ ಒಂದೆ ಬೆಳಕಿನ ಕಿರಣ
ಮನೆತುಂಬಿ ನಿಲ್ಲುವದು ಸತ್ವಪೂರ್ಣ.
ಮನೆಯಾಚೆ ಮುಂಜಾವು ಮಂಜು ಪರದೆಯ ಸರಿಸಿ
ಬಯಲು ಬಂಗಾರಮಯ ಮುಖವರಳಿಸಿ
ಬಿದ್ದ ಮನ ಸಿಡಿದೆದ್ದು ಹಕ್ಕಿರೆಕ್ಕೆಯ ಹೊದ್ದು
ಭೂಮಿಗೋಳದ ಮೇಲೆ ಪಾರಿವಾಳ.
ಅಂತರಿಕ್ಷದಲಿ ಅಂತರಲಾಗ ಹಾಕುವದು
ಸುತ್ತುವದು ಏಳುಕಡಲ !
ನೂರು ಕಂದರ ದಾರಿ ಗಿರಿಶಿಖರಗಳನೇರಿ
ನಿಂತಿರುವ ಮನಸು ರಸರೂಪಿಣಿ
ಮೈತುಂಬ ಕಣ್ಣಾಗಿ ನೋಡು ಪ್ರಾಣ !
ಹತ್ತುಸಾವಿರ ಹೃದಯ ತೆಕ್ಕನೆಯ ತೆರೆದಂತೆ
ಕಂಡರಿಸಿ ಮನದಲ್ಲಿ ಈ ಸರೋವರ
ಮಿಂದಿರುವರೀ ಜಲದಿ ಶಿವನ ಪಾದದ ತಳದಿ

ಯಕ್ಷ ಕಿನ್ನರ ಅಮರ
ಗಂಧರ್ವ ವಿಧ್ಯಾಧರ.

೨

ಇಳಿದು ಬಾ ಇಲ್ಲಿ ಕವಿತೀರ್ಥದಲ್ಲಿ
ಓ.....ಸುಂದರತಮ
ಪಾರಿವಾಳ.
ಅರಳಿರುವುದು
ಸಾವಿರ ದಳ ಕಮಲ !

೦ ೦ ೦

ಮಕರಂದ ಮಿಂದ ಮದುವಣಗಿತ್ತಿ
ನಿಂತಿರುವ ಪ್ರಕೃತಿ ಚೆಲುವಿ
ಅಂಗಾಂಗ ತುಂಬಿ ಮೈಸೆಳೆವ ರೂಪಿ
ರಂಭೆ ಊರ್ವಶಿ, ರತಿಯರೊಂದುಗೂಡಿ
ಸುತ್ತು ಬನಬನದಲ್ಲಿ ಹಕ್ಕಿ ಪಾತರಗಿತ್ತಿ
ಬೀರುವವು ಇವಳ ಕೀರ್ತಿ !
ಇವಳು ಮುಡಿಯಲ್ಲಿ ಗಂಧದ ಹೂವ ಮುಡಿದಿಹಳು
ಎದೆತುಂಬ ಅರಳಿಹವು ಪಾರಿಜಾತ.
ನೂರು ಸಾವಿರ ಕಣ್ಣು ಹೊತ್ತು ಕುಣಿಯುವ ನವಿಲು
ತೆರೆದು ಬರುವದು ಇವಳ ಎದೆಬಾಗಿಲ
ಮರಗಳಲಿ ಗಾಳಿ ಕೊಳಲೂದುವದು
ಇಲ್ಲಿ ಒಡನಾಡಿಗಳು ಗಿಳಿಕೋಗಿಲ
ಓ.....ಇಳಿದು ಬಾ, ಬಾರ ಪಾರಿವಾಳ.

—ಸಿದ್ಧಣ್ಣ ಮಸಳಿ

???

ಒಂದಲ್ಲ ಒಂದು ದಿನ ಪ್ರತಿಯೊಬ್ಬನೂ ಬರಲೇಬೇಕಾದ ಕಾಡು
ಲಕ್ಷಕೊಬ್ಬನೋ ಇಬ್ಬರೋ ಆಗೊಮ್ಮೆ ಈಗೊಮ್ಮೆ ಕಾಡೊಳಗೆ ಹೋಗದೆ
ತುಳಿಯುವರು ಗಿಡದ ಮಗ್ಗುಲ ಬಳಸು ಜಾಡು—

ಯಾವ ಪಾಪಿಗು ಬೇಡ ಇಂಥ ಪಾಡು !

ಮಂಡೆಯೊಳಗೇ ಸುರುವು ಪಂಜು ಬೆಳಕಿನ ಕೀಳೆ

ಗಾಜನಂಗಡಿಯೊಳಗೆ ಜೋಡಿಗೊಳಿ.

ತಮಟೆ ಮದ್ದಲೆ ತುಡಿತ ಇರುಳ ನೆರಳಿನ ಕುಣಿತ ಲಕ್ಷರಾವಣರಿರುವ

ಯಕ್ಷಗಾನ.

ಎಲೆಯು ಸುಪ್ಪತ್ತಿಗೆಯ ಜೇನು ನೋವಿನ ನರಳು ಇರುಳುದ್ದು ಬಿದಿರ ಸಿಕ್ಕು
ಮಸ್ತಿಯೇರಿದ ಕಣೋ ದೊಂಬರವನಿಗೆ ಪೂರ ಕುಡಿದು ಬಂದಿದ್ದಾನೆ

ಹೊಳೆಕೆಂಡ ಹಂಡೆಕಳ್ಳು.

ಸಾಕು ಮಾರಾಯ ಈ ರಸ್ತೆ ಸಹವಾಸ—ಹೆಚ್ಚಿ ಹೆಚ್ಚಿ ಗು ಚುಚ್ಚಿ ನಗುವ

ಗೊಬ್ಬಳಿ ಮುಳ್ಳು...

ಯಾವ ಪಾಪಿಗು ಬೇಡ ಇಂಥ ಪಾಡು !

o

o

o

o

ನೂರಕೊಬ್ಬನ ಪಾಲಿಗಿದು ಒಗಟು-ಕಾದಲ್ಲ-ಹುಟ್ಟು ಸಾವಿನ ಗುಟ್ಟು

ಹುದುಗಿಟ್ಟು ಮಾಳಿಗೆ

ಮೊದಲ ಪಬ್ಲಿಕ್ ಪರೀಕ್ಷೆಯೆಂದು ಇಂಥವರ ಪಾಲಿಗೆ.

ಪಾಠವಾಗಿದೆ ಅಮರ-ಪೊದೆ ಬಳ್ಳಿ ಗಿಡಮರ ಯಸ್ಯಜ್ಞಾನದ ಮಾತು

ತೆಗೆದರೇ ಸಾಕು ಇಡಿಗಂಟ ಬಿಚ್ಚುವದು ತೆಳುನಾಲಿಗೆ

ಕಾಡ ಕಪ್ಪೆದ್ದಿವರ ಗಬಕ್ಕನೆ ಕಬಳಿಸಿದಾಗ ನನಗೆ ಅನಿಸಿದೆ ಒಳಗೆ :

ಖುದ್ದಾಗಿ ನಾಯಕನೆ ಹೊರಟಿದ್ದಾನೆ ಈ ಹೊತ್ತು ದಾಳಿಗೆ

ಶಿಲುಬೆ ಕೆಂಪಿನ ತಟ್ಟೆ ತರುತಾನೆ ಬಾಳಿಗೆ

ಕಾಡಿನಾಚೆಗೆ ದಾರಿ ಕಾಯೋಣ ಬಾರೋ
ಮುಂಡುಮಲ್ಲಿಗೆ ದಂಡೆ ನೂರು ತಾರೋ
ಸರ್ವಜ್ಞ ಬಂದಾಗ ಹಾಕೋಣ ಕೊರಳಿಗೆ

o o o o

And the time is short but waiting is long

ಕಾಯುವುದಿದೆ ನೋಡ ಬಲು ಗೋಳು ಕೆಲಸ
ಎದ್ದವಳೆ ನೆನ್ನೆ ಮುಖಕಪ್ಪು ತನ್ನೆರೆರಚಿ ಹೊರಟಿದ್ದು ಕಂಡೆಯಾ ಹಾಳು
ಕಸಮುಸುರೆ ಕೆಲಸ
ಮುಂದೆ ಮೃಚಾಚಿ ಮಲಗಿದ್ದ ನೆರಳಿದ್ದು ಕುಳಿತು ಸುಸ್ತಾಗಿ ಬೆನ್ನಿನ ಮೇಲೆ
ಮಲಗುತ್ತಿದೆ ಬಾರೊ ಮನೆಗೆ

ಸರಿಯಾಗಿದಾನೆ ಆಸಾಮಿ ಈ ಮೂಢ ಜನಕೆ
ಬೀದಿ ದಾಸಯ್ಯ ನುಡಿದುದೂ ವೇದ-ಇವರ ತಲೆ ಚಿಗುರದೊನಕೆ.....
ಜೆನ್ನಾಗಿ ಕೈಕೊಟ್ಟುನಲ್ಲವೆ ಮೆಸಯ್ಯ
ಒಪ್ಪಿಕೋ ದಾಸಯ್ಯ..... !
ಜನ ರೇಗುತ್ತಿದ್ದಾರೆ—ಜೀವ ಸಹಿತ ಬಿಡರೋ ನನ್ನ ನೀ ಬರದಿದ್ದರೆ
ಹಾವು ಹಾದುರ ತಲೆಯ ಮನೆಯಾಗಿ ಬಾರೋ ಬಾ ದೊರೆ !

o o o o

ಆದೊ ಬಂತು ಮೆರವಣಿಗೆ ಕೇಳು ನಂದೀಕೋಲ ರ್ಘುನಕ ರ್ಘುಲ್ಲು
ಅಲಗ ಮೊನೆಸಿಕ್ಕು ಪೋಲಿಸ್‌ವಿಸಲ್ಲು
ನೋಡಲ್ಲಿ ದೋಟಾರು ಬೈಸಿಕಲ್ಲಿನ ಮೇಲೆ ಬಂದ ಸಮವಸ್ತ್ರಧಾರಿ
ಇನ್ನೇನು ಬಂತು ಜಂಬೂ ಸವಾರಿ...
ಖನಿದಂತಹ ಮೋಸ !

ನಾವು ನೆರೆದಿದ್ದು ಚಕ್ರವರ್ತಿ ಬರುತಾನೆಂದು ಬಂದದ್ದು ಬೀದಿಹಾಸ
ಜೋಲು ಮುಖದಲ್ಲಿ ಬರೆದಿದೆ ಸೋಲು, ವಾರವೇ ಆಯ್ತೇನೊ

ಇವ ಕಂಡು ಗ್ರಾಸ

ಈ ದಿಗಂಬರ ಚಕ್ರವರ್ತಿಗಿಲ್ಲವೆ ಮೈಯ ಮೇಲೆ ಪರಿವೆ
ಉಟ್ಟು ಬಂದಿದ್ದಾನೆ ಪ್ರಶ್ನೆಗಳ ಅರಿವೆ...

○ ○ ○ ○

ಹಲವರಿಗೆ ಇದು ಕಪ್ಪು ಕಾಡಲ್ಲ ಲಾಲಬಾಗು
ಪ್ಯಾಂಟುಜೋಬಿಗೆ ಕೈಯ ತುರುಕಿ ಬರುವರು ಇವರು
ಬಾಯಿ ಕುರುಕುವುದು ಸಿನಿಮಾ ಹಾಡು

ಪ್ಯಾಂಟ್ ತೊಟ್ಟ ಮೋಡಗಳು ಬಂದ ಹಾಗೇ

ಹೊರಗೆ ತೇಲುವುವು ತೆಳ್ಳಗೆ—

ಇವರದೆಂಥ ಮೋಜು!

ಇವರ ಕಾಲಿಗೆ ಸಿಕ್ಕಿ ಕೆಡವಲ್ಪಿಲ್ಲವೆ ನೆಲಕೆ ದಾರಿದಾರದ ಗಂಟು ಗೋಜು ?

ಇವರದೆಂಥ ಮೋಜು!

○ ○ ○ ○

ಕಿಟಕಿ ಗಾಜಿಗೆ ಮುಖವ ನೊತ್ತಿ ನಿಂತಿಹ ಹುಡುಗಿ
ಅಳುತ್ತಲಿರುವಳು ಅದೋ ಹದಿನಾರರೆದೆ ನೋವನೆತ್ತಿ
ಕಿಟಕಿಯಾಚೆಗೆ ಕಾಡು ಬೆಕ್ಕಾಗಿ ಕಾದಿದೆ—

ಜೋಕೆ ಬಂದೀತು ಬಳಿ ಮನೆಯ ಮುಂದಿನ ಕಂಬ ಹತ್ತಿ !

—ರಾಮಚಂದ್ರ ಶರ್ಮ

ಕೆಂಡ-ಕಡಲು

ತಿರುಗು ಕಂಡವ ಹೊದಿಕೆ ಕಳಚಿ ಕಲ್ಲಾದ ದಿನ ಮೊದಲಾದ ನಾಟಕವೆ
ಇಲ್ಲಿ ನಡೆದಿದೆ ಈಗ—

ಅದೆ ಜೋಡಿ, ಅದೆ ಮೋಡಿ, ಅದೆ ರಂಗ, ರಾಗ!

ಹಳತು ಬಲು ಹಳತು ಕೆಂಡ ಕಡಲಿನ ಆಟ

ಎದುರು ಹಾಸಿದೆ ಚೆಲುವು ಕಣ್ಣು ಕೆಣಕುವ ಕಡಲ ಒಡಲ ಬತ್ತಲು ಮಾಟ
ನೀಲಿಯಂಚಿನ ಮಳಲ ಬೆಳ್ಳಿ ಗೆರೆಯೊಳು ನಿಂತೆ
ಮೊದಲ ಮಾನವ ನಾನು ಕೆನ್ನೊಟನಂತೆ !

○

○

○

ಅದೊ ಬಂತು—

ಬಂತು ಓಕುಳಿಗಳಿಗೆ

ಸಂಜೆ ಸೂರ್ಯನ ಬಿಂಬ ನೀರು ಕನ್ನಡಿಯೊಳಗೆ

ಬೆಳೆದ ಎದೆಗುದಿ ಬಯಕೆಯೊಕ್ಕಣಿಕೆ ನೀರಿನಲಿ ಬಲೆ ಹೆಣೆತ

ನೂರುಸಾವಿರ ಕಣ್ಣುಳಂಚು ಮಿಸುಗಿದ ಕಾಮ ಮೀನ ಧಳ ಧಳ ಕುಣಿತ

ತಡೆಯಲಾರದೆ ಬಾಧೆ

ನಾ ಹಡೆದ ಹೆಣ್ಣಾದೆ—

ಸಿದಿದೊಡೆದು ಎರಡಾದೆ ಏಕಕೋಶದವಿಂಬದಂತೆ

ನಟರಾಜ ನಾನೆ ಪ್ರೇಕ್ಷಕನಾಗಿ ನಟನೆ ನೋಡುತ್ತ ನಿಂತೆ...

○

○

○

ಓ ಬೇಲೀಸೋ.....ಓ ಬೇಲೀಸೋ.....

(ಕಡಲಿನ ಕರೆ ಒಲವಿನ ಬಲೆ ಅಲಿಂಗನ ಚುಂಬನ)

ಓ ಬೇಲೀಸೋ.....ಓ ಬೇಲೀಸೋ.....

(ಮೈ ಬೇಸಿಗೆಗೆದೆ ಹಾಸಿಗೆ ತಂಪು ಬಾಹು ಬಂಧನ !)

ಓ ಬೇಲೀಸೋ.....ಓ ಬೇಲೀಸೋ.....

(ಕಡಲಿನ ಕರೆ ಒಲವಿನ ಬಲೆ

ಸ ರಿ ಗ ಮ ಪ ದ ನಿ ಸ ದೊಂದಲೆ ಸರಿಯುತ್ತಿದುದು ಪಕ್ಕಕೆ)

ಓ ಬೇಲೀಸೋ.....ಓ ಬೇಲೀಸೋ

(ಕಣಕುತ ಕಣ ಕಣ ಮರಳನು

ಎದೆ ಮೈ ಕೈ ಕಲ್ಪಿರಳನು ಕರೆಯುತ್ತಿದುದು ತೆಕ್ಕಿಗೆ !)

೦

೦

೦

ಮನಸೋತ ನಾ ಸೂರ್ಯ ಕಡಲ ನೀರಿನ ಮರೆಗೆ ಬಾಸಂಜಿಗಿಳಿದೆ

ಮೊದಲ ಮಾನವ ನಾನು ಹೆಣ್ಣಲಿಯ ನೆರಳಾಗಿ ನೀರಿಗಿಳಿದೆ.

ತೋಳ ಬೀಸಿದ ಕಡಲು ತಬ್ಬಿ ಹಿಡಿಯಿತು ನನ್ನ

ಆಳುದ್ದದಲೆಯೊಂದು ತಲೆಯ ನೇವರಿಸಿತ್ತು.....

ಸತ್ತವನ ಗುಣಗಾನ ಪಡುವಣದ ಸುಡಿಯೊನ್ನು—

ಕ್ಷಣಕ್ಷಣಕು ಕರಗುತ್ತಿದೆ

ನೀಲಿಯಂಜಿನ ಮಳಲ ಬೆಳ್ಳಿ ಹಾಸಿಗೆ ಮೇಲೆ ಗುರುತೊಂದು ನೆನೆಸೆಸೆದು

ಮರುಗುತ್ತಿದೆ...

೦

೦

೦

ನೀರಿನೊಡಲಿಗೆ ಒಡಲ ಬೆಸೆದು ಪಾತಾಳದಾಳವನಳೆವ ಬಯಕೆ !

ಕಡಲ ಬಸಿರಿನ ಸುಣುಪನೊದ್ದೆ ಬೆರಳೊಲು ತಡವಿ ತಾಯ್ಮಳಲ

ಜಾರು ನೆಲದಲಿ ಥಕ ಥಕ ಕುಣಿದು ತಣಿವು ಕಾಣುವ ಬಯಕೆ !

ಮುಳುಗಲೆಳಸಿದೆ ತಳಕೆ

ಪಾತಾಳದಾಳಕ್ಕೆ ಸತ್ತರತ್ತದ ನಿತ್ಯ ಖನಿಗೆ, ನೆಲಿಗೆ !

ಅದೊ ನೋಡು—

ಆಳು ನೀರಿನ ಕೆಳಗೆ, ಮುತ್ತು ಸುತ್ತಿನ ಒಳಗೆ ಹನಿಬೆಳಕು

ವಜ್ರ ವೈಢ್ಯಾರ್ಯ ಹೊಳೆಹೊಳೆವ ಹವಳ

ದುತ್ತೆ ಮುಳುಗಿದೆ ನಾನು ನೀರ್ಗತ್ತಲಾಳಕ್ಕೆ

ಕಂಡೆ—

ನನ್ನ ನಾನೇ ಕಂಡೆ ಎದುರುಗೊಂಡೆ !

ಹಗಲೊಡೆಯ ರವಿಯೊಂದು ಸಣ್ಣ ಬೆಳಕಿನ ಬಂಡೆ

ವಿನೋ ಅರಸುತ್ತ ನಡೆದಿದ್ದ ನನ್ನಂತೆ...

೦

೦

೦

ನಿಡಿದುಸಿರನೆಳೆದೊಮ್ಮೆ ಕಡಲು ದಬ್ಬಿತು ತಿರುಗು ಬುಗುರಿ ನೆತ್ತಿಗೆ ಬಿದ್ದ

ನೀರ ಹನಿಯ !

ಸಿಂಗರಿಸಲೆಳಸಿದ್ದ ಸೂರ್ಯ ಮೂಡಲ ಮನೆಯ.....

ನೀಲಿಯಂಚಿನ ಮಳಲ ಬೆಳ್ಳಿಗೆರೆಯೊಳು ನಿಂತೆ

ಮೊದಲ ಮಾಸವ ನಾನು ಕೆನ್ನೊಟನಂತೆ !

—ರಾಮಚಂದ್ರ ಶರ್ಮ

ಶ್ರೀಮದ್ಭಗವದ್ಗೀತೆ ಪ್ರಥಮ ಅಧ್ಯಾಯ ಶ್ಲೋಕ ೨೫
೨೫ ನೆಯ ಶ್ಲೋಕ

ಭೂಮಿಗೀತೆ ✓ ೧೫

೪೬ ನೆಯ ಶ್ಲೋಕ ೨೫

ಭೂಮಿಗೀತೆ ಪ್ರಥಮ ಅಧ್ಯಾಯ ಶ್ಲೋಕ ೨೫
ಹುಟ್ಟು: ಶ್ರೀಮದ್ಭಗವದ್ಗೀತೆ ಪ್ರಥಮ ಅಧ್ಯಾಯ ಶ್ಲೋಕ ೨೫

ಮಲೆಫಟ್ಟ ಸೋಪಾನ ಕೆಳಪಟ್ಟಿಯಲಿ,
ಉರುಳು, ಮೂರೇ ಉರುಳು (ಕಡಲ ಕುದಿತದ ಎಣ್ಣೆ ಕೊಪ್ಪರಿಗೆಗೆ.)
ತೆಂಗು ಗರಿಗಳ ಬೀಸಿ ಕೈಚಾಚಿ ಕರೆದಳು, ಬದುಕು ಕಟ್ಟಿ
ಅಡಿಕೆಗೊನೆ ಗಿಲಕಿ ಹಿಡಿದಾಡಿಸಿದಳು.

ಕಬ್ಬಿನಾಲೆಯ ತಿರುಪಿನಲ್ಲಿ ಕುಳಿತರೆದಳು ಅಜ್ಜನದಾರೆಯ ೨೫
ಭತ್ತ ಗೋಧುವೆ ರಾಗಿ ಜೋಳ ಮೊರಮೊರ ಮೃದೆಯಲ್ಲಿ ಮಾಂಸದ
ಗಂಟೆ ಗೋರಟೆ ಜಾಜಿ ಮಂದಾರಮಲ್ಲಿಗೆಯ ಗಂಧ ಗಿರಿಶಿಖರದಲಿ
ಹಾಡನೂಡಿಸಿದಳು.

ಗಂಟೆ ಗೋರಟೆ ಜಾಜಿ ಮಂದಾರಮಲ್ಲಿಗೆಯ ಗಂಧ ಗಿರಿಶಿಖರದಲಿ
ಹಕ್ಕಿಗೊರಳೆಂದುಗುವ, ತುಂಬಿ ಮಮರಮೊರೆವ (ಮಲಗಿಸಿದಳು.)
ಜಾಳಿಸಿದಳು.

ಎಳಹರೆಯ: ೨೫
ಹಾಡಿಯಲಿ ಮರಮರದ ಕೆಳಗೆ ಧೂಪದ ದಟ್ಟಕಾಯಿ
(ಚಿಗಿತೆಳಮೊಳಕೆ, ನರಳು, ಕೇಕೆ ;)

ಮಳೆಮಂತ್ರದಂಡ ಮುಟ್ಟಿದ ತಿಟ್ಟುನಿಟ್ಟಿನಲಿ ನೆಲವೆಲ್ಲ ಮೊಳೆ, ಮೊಳಕೆ,
ಕೊನರು, ಸಸಿ, ಗಿಡ, ಹುಲ್ಲು ;
ತೋಟಗೋರಟೆಗೆ ಮೈಯೆಲ್ಲ ಕಾಮನಬಿಲ್ಲ ಬಲ್ಲುವಾದಕದೀಪ
ಚೆಲ್ಲು, ಗುಲ್ಲು.

೪೬ ನೆಯ ಶ್ಲೋಕ ೨೫
ಶ್ರೀಮದ್ಭಗವದ್ಗೀತೆ ಪ್ರಥಮ ಅಧ್ಯಾಯ ಶ್ಲೋಕ ೨೫

002

ಬಂದ ಭೃಂಗ ;

ತಳಕೆ ಕುಂಗ.

ಗುಡುಗು ಮೊಳಗೆ ;

ಸಂಜೆವರೆಗೆ.

ಹೊಡುಕುತಿತ್ತು,

ಚೆಲುವು, ಚೀರು, ಕೇಕೆ.

అర్చనా దత్త వరదత్త పాఠంగత.

ಮೋರಿ ಮೋರಿಯಲ್ಲಿ.

ಜಿಗಣೆ ಜೀವ ಹೂವು.

ಶ್ರೀಮದ್ವಿಷ್ಣು ಪುರಾಣ ಶ್ಲೋಕಾನುಸಾರವಾಗಿ

BOSCH

Q15 PLAU 20 September 2020

ಭೂಗ

ಆದ, ಪ್ರಾತಃಕಾಲದಲ್ಲಿ ಬೆಳಕಿನ ದಾಹ :

ಯಮುನಾಂಭದಲ್ಲಿ ಕಾಳಿಂದಿಹೆಡೆಮಣಿಯಾಟ. *ಅಮು*

ಕದಕದಕೆ ಕಿಟಕಿಟಕಿಗೆ ಕಣ್ಣು, ಮನೆ ಕಣ್ಣು, ಊರೆಲ್ಲ ಕಣ್ಣು,

*ಮಾಣಿಕ್ಯ ಪಲ್ಲಾಕಿ
ಕಣ್ಣು ಕಣ್ಣು*

ಕಾಪೆಲ್ಲ ಕಣ್ಣು :

ನಾ ಮುಗುಲಿಕ್ಕಿಲ್ಲ ದೈವದ ಲಯದ ಲಯದಿ.

ತಿರುಗಿತ್ತು ಮಗುಮಾದರಿಯ ಕ್ಯಾಮಾರಾಕಣ್ಣು.

ರೀಲುರೀಲನು ಜಡಿದುಗಡಿದ ಕತ್ತಲೆ ಕೊರಡಿ ಮೇಲೆ ಮಸ್ಲಿನ್ ಪರದೆ

ಹಾಸುತಿತ್ತು.

ಒಳಹೊರಗುಗಳ ಅಳಿವೆಯಲ್ಲಿ ಮೊರೆವ ತರಂಗಮಾಲೆಯಲಿ ಮುತ್ತು-ಬಂಗಾರ

ಹೀರಕ, ಪುಷ್ಕರಾಗ, ಗೋಮೇಧಿಕವು, ಕೆಂಪು, ಹಳದಿ.

ಎಲ್ಲಿ ಬಿದ್ದರೆ ಅಲ್ಲಿ ಅಲ್ಲಿ ನಾಗರಬಂಧ ; ತುಟಿಗಗಸ್ತಾಧರದ *ಗತ್ತಿ ಬಿಡುಗಡೆ ಮಾಡಿ*

ಹಿಡಿದುಕೊಳ್ಳುತ್ತಾ.

ತುರುಸು-ತೋಟ ;

ಕಣ್ಣುಬಿಟ್ಟರೆ ಬಣ್ಣ ಬಣ್ಣ ಗೊಗ್ಗರುಗಲಭೆ ; ಕಿವಿತುಂಬ ಹಸುರು, ಬಿಳಿ,

ಹಿ, ದಾಖಲೆ ಅಲ್ಲಿ ಒಂದೊಂದು ಬಿಟ್ಟು ಹಳದಿ, ಕೆಂಪು.

ಹಣೆಗೆ ತುಪ್ಪವ ಹಚ್ಚಿ ಬಿಟ್ಟು ಬೆಕ್ಕಿನ ತರಹ ಬುಗುರಿ ತಿರುಗಿದೆ

ಕೊಳ್ಳುತ್ತಾ.

ಬಾಲ ನಿಮಿರಿಸುತ್ತ ;

ಓ ಮುಸುಕು ಹಿಡಿದು ಮುರಿದುಕೊಳ್ಳುತ್ತಾ.

ತಾಯಿಗೂ ಮಿಗಿಲಾಗಿ ಎದೆಗವಚಿಕೊಂಡಳೋ ;

ತಿರುತಿರುಗಿ ತನ್ನ ಬಸಿರಲ್ಲಿಟ್ಟು ನವೆದಳೋ ;

ಹಕ್ಕಿಕೊರಳನು ಹಿಚುಕಿ ಲಾಲಿ ಹಾಡಿದಳು ;

*ಮೃಗ ವರ್ಣಮಾಲೆ
ಮುರಿದುಕೊಳ್ಳುತ್ತಾ.*

ಸಸಿಕೊರಳ ಕೊಯ್ತು ತಿಂಡಿಯನು ತಿನಿಸಿದಳು.

ಹಿಡಿದುಕೊಳ್ಳುತ್ತಾ.

ಪ್ರೇಮಧೃತರಾಷ್ಟ್ರನಪ್ಪಿಗೆ ಭಗ್ನ ಬಲಭೀಮ : ಎಲ್ಲ ಕೃಷ್ಣನ ಕಾಪು

ಮೃಗ ವರ್ಣಮಾಲೆ ಮುರಿದುಕೊಳ್ಳುತ್ತಾ.

ಕಾಣಲಿಲ್ಲ.

ಇವಳಿದೆಗೆ ಬೇರಿಳಿದ ಕಾಲು ನನ್ನದು ; ಬಂದೆ ನಕ್ಷತ್ರಲೋಕಕ್ಕೆ

ಹಿಡಿದುಕೊಳ್ಳುತ್ತಾ.

ರೈಲು ಬಿಟ್ಟು.

ಹೆಂಕುಳಿಯ ಹಾಗೆ ನರಸತ್ತು ಮಡುಕಿದೆ ಮನದ ಬಚ್ಚಲಲಿ

ಕೊನೆಯಿರದ ಕೊನೆಯ ಬಚ್ಚು.

ಹಿಡಿದುಕೊಳ್ಳುತ್ತಾ.

ಮೃಗ ವರ್ಣಮಾಲೆ ಮುರಿದುಕೊಳ್ಳುತ್ತಾ.

ಮೃಗ ವರ್ಣಮಾಲೆ ಮುರಿದುಕೊಳ್ಳುತ್ತಾ.

ಈ ಕವಿಯು ೨೧ನೆಯ ಶತಮಾನದ ಕವಿಯಾಗಿದೆ.

ಭೂಮಿಗೀತೆ

೨೦೧೩ ರಲ್ಲಿ ಬರೆದಿದೆ.

೨೦೧೩ ರಲ್ಲಿ ಬರೆದಿದೆ.

ಈಡಿಪ್ಸಿನ ಗೂಢ ಪಾಪಲೇಪಿತ ನಾನು ;
ಟ್ರಾಕ್ಟರನ್ನೇರಿದೆನು, ಉತ್ತ ಸಿಗಿದೆ.
ಬಿತ್ತಿದೆನು ಬೆಳೆದೆ ಆಟಂಬಾಂಬು ಕಾಳುಗಳ ;

೨೦೧೩ ರಲ್ಲಿ ಬರೆದಿದೆ.

ಮಾರಕ್ಕಿಮಿಪೈರ ಗೋರಿ ನಲಿದೆ.
ಕರೆಯುವುವು ಮತ್ತು ಮತ್ತೂ ಬಾನ ಹಕ್ಕಿಗಳು ;
ಗಾಳಿದರಬಾರಿಗರುವತ್ತು ಕರೆಯೋಲೆ ;
ಕಿವಿಸುತ್ತ ಬಂದು ಕರ್ಣಪಿಶಾಚಿ ಪಿಸುಗುಟ್ಟಿ ಕಾಡಿದುವು

ಮೇಲೆ, ಮೇಲೆ.

ಮಂತ್ರವಾದಿಯ ಕುತಂತ್ರದ ರಗಳೆ ಜೋರಾಗಿ ರೇಗಿದೆನು

ನಾ ಬರಿದೆ ನನ್ನ ಮೇಲೆ.

ಧಿಕ್ಕಿಹೊಡೆದೆನು ಪಂಜರದ ಕಂಭ, ಮಾಡಕ್ಕೆ ;
ಚೀರಿ ಬಡಿದೆನು ರೆಕ್ಕೆ, ಕುಕ್ಕಿ ಪುಕ್ಕವ, ಕಿತ್ತು ರಾಶಿ ಹಾಕಿದೆ
ದಿಕ್ಕಿಹೊಡೆದೆನು ಮಾಡಕ್ಕೆ ; ತಿಂಡಿ ತಟ್ಟೆಯೊಳಗೆ ;
ಮರಿ ಕುದುರೆ ಕೆನೆದು ಕುಣಿದಿತ್ತು : ಸುತ್ತಲು ಹುಲ್ಲು, ಹುರುಳಿ ;
ಬಂಗಾರ ಕಡಿವಾಣ, ರನ್ನಲಗಾಮು ;
ತಲೆ ಮೇಲೆ ಮೂರು ಬಣ್ಣದ ಮಕುಟಗರಿ ಬೆಡಗು ;
ಹಿಂದೆ ಕರಕರಕಟರು ಪಾಃಪಸಂದಿನ ತೊಡವು.
ನಡ ಮುರಿವ ತನಕ ನಡೆದದ್ದೆ ಸುಗ್ಗಿಯ ಕುಣಿತ.

೨೦೧೩ ರಲ್ಲಿ ಬರೆದಿದೆ.

ಆ ಬಳಿಕ :

(ಮೈಯೆ ಭಾರ, ಮನವೆ ಭಾರ.)

೨೦೧೩ ರಲ್ಲಿ ಬರೆದಿದೆ.

ತತ್ತಿತಿಹಿಟೋ ತಿಮ್ಮಣ್ಣಾ,

೨೦೧೩ ರಲ್ಲಿ ಬರೆದಿದೆ.

ಅತ್ತಮನೆಗೆ ಸೊಸೆ ಹೋಗುವುದ್ದಾಂಗೊ ತಿಮ್ಮಣ್ಣಾ ?

ತಿರುಪತಿ ತಿಮ್ಮಪ್ಪನ ಪಾದವೇ ಗತಿ ಅಣ್ಣಾ.

ಕಾಸು ಕೊಟ್ಟವರಿಗೆ ಕೈಲಾಸ ತೋರ್ಪಳು ಈಚಲ ಮರದವ್ವ,

ನಮ್ಮವ್ವ,

೨೦೧೩ ರಲ್ಲಿ ಬರೆದಿದೆ.

ವೇದಶಾಸ್ತ್ರ ಪುರಾಣ ಭಜನೆ, ಹರಿಕಥೆ-ಪೂಜೆ ;

(ಎಣ್ಣೆ ತೀರುತ್ತಲಿರೆ ಒಡಕು ಹಣತೆಯ ಮುಂದೆ ಬತ್ತಿ ಹೊಸಿತ.)

ಅಗಲೂ ಬಿಡಳಿವಳು ತಾಯಿ ಮೆಣಸಿನಕಾಯಿ ಹೊಗೆ ಹಾಕಿ

ತುರಿಯುವಳು ಎದೆಯ ಗರಟೆ ;

ಜಿದಿರು ಮೇಣೆಯ ಮೇಲೆ ಕುಳಿತು ಸಾಗುವ ವೇಳೆ—

ಹೊರಬರಳು ಅವಳಿಗಿನ್ನೊಂದು ಹರಿಗೆ.

೨

೨ ನವ್ಯಧ್ವನಿ

ನೆಲತಾಯಿ ಮಾಯಕದ ಅರಗಿನರಮನೆಯಲ್ಲಿ

ಹಸ್ತಿನಾಪುರದ ಸ್ಮೃತಿ ಹೊತ್ತಲಿಲ್ಲ ;

ಮಯನಿರ್ಮಿತವೋ ಸುಯೋಧನರಜಿತವೋ ಅಂತು ಕಡ್ಡಿಗೀರುವ

ತನಕ ಶಂಕೆ ಇಲ್ಲ.

ನಾನಲ್ಲಿ ನಲಿದೆ ; ನುಣ್ಣನೆ ನೆಲದಿ ಜಾರಿದೆನು :—ಹೊರ ಜಗಲಿಯಿಂದ

ಒಳಮನೆಯ ಕತ್ತಲವರೆಗೆ.

“ ಯಾರು ನಿಂದವರಲ್ಲಿ ; ‘ ತಾಯಿ ? ’ ಎಂದೆ.”

“ ತಾಯಿ ? ಏನೀ ಭ್ರಾಂತಿ ? ಹೋಗು, ಪೆದ್ದೆ.”

“ ಜಂಡಿ, ಚಾಮುಂಡಿ ಪೇಳ್, ಬೇಕಾದುದೇನು ? ”

“ ಗಂಡುಸಾದರೆ ನನ್ನ ಬಲಿ ಕೊಡುವೆಯೇನು ? ”

ಇವಳ ಹೊಟ್ಟೆ ಜರಂಡಿಗಾರು ಕುಕ್ಕಿದರಯ್ಯ, ಕಳ್ಳಬಸುರಿಸ

ಯಾವ ಜಾಣರಂಭ ?

ಗಂಗೆಯಲಿ ತೇಲಿ ಬಂದನು ಕರ್ಣ, ರಾಧೇಯ ; ಸಾಯಿಸಲಿಕ್ಕಲ್ಲದೆ

ಬರಳು ಕುಂತಿ.

ಮೈಯೆಲ್ಲ ಹರಿಗೆಮನೆ ಮಸಣ ಇವಳಿಗೆ, ಸ್ವರತಿಸಂಪ್ರೀತೆ ;

ಹುಲಿ, ಚಿರತೆ, ಆನೆ, ಹಸು, ಆಡು, ಕೋಡಗ, ಕತ್ತೆ :

ಮಾವು, ನೇರಿಳೆ, ಹಲಸು, ಜಾಲಿ, ಜಾಜಿ ;

ಇವು ಇವಳ ಸಹಜಸಂತಾನ,

ಈ ಪೆಪಂಭೂತ ನಾ ಬಂದ ಗಳಿಗೆಯೋಕೆಗೇಕೆ ಮುಟ್ಟಿತೋ,

ವಿಷಮ ರತಿ ಪಿಪಾಸೆ !

ಬಿಟ್ಟರೋ ಕಾಡಲ್ಲಿ ಕಣ್ಣು ಕಟ್ಟಿ ;

ಸುತ್ತಲೂ ಬಿಗಿದಿಟ್ಟು ಮುಳ್ಳು-ತಂತಿ.

ಕುಡಿಯಲುಪ್ಪಿನ ನೀರು ; ತಿನಲು ಬೆಂಕಿಯ ಚೂರು ;

ಕುಣಿಯಲೆಂದೇ ಬೇಡಿ ಕಾಲ ತೊಡವು.

ಭೂಮಿಗೀತ ೨೫ ೩.

ಆಗಂತುಕನು ನಾನು ಅತಿಥಿ ಸತ್ಕಾರಕ್ಕೆ ಸಾಗಿಯಂದರು ಆರುಮಂದಿ ಸಖರು.

ಉರಿವ ಮೇಣದ ಬತ್ತಿ ಸುತ್ತ ಮೇಣದ ಗಡ್ಡೆ ಹೊಳೆ ;

ಬುತ್ತಿಯೂ ಕೊನೆಗೆ ಕರಕು, ಕರಕು

ನೆಲತಾಯಿ ಮಲತಾಯಿ.

ಉತ್ಪಾಸಪಾದನಿಗೆ ಸುರುಚಿ ; ಧ್ರುವನಕ್ಷತ್ರಕ್ಕೆ

ಕಾಡ ಮೂಲಕಲೆ ಪಥ ಆಗಸಕ್ಕೆ,

ಅರಣ್ಯಕರ ಮೌನಮಂತ್ರ ಬಿಚ್ಚಿದ ಬಟ್ಟೆ.

ತೆಗೆದುಕೋ ನೀ ಕೊಟ್ಟ ಎಲ್ಲ ವಸ್ತುವಿಲಾಸ :

ಈ ಕೋಟು, ಈ ಶರಟು, ಈ ಶರಾಯಿ

ಈ ಭಗ್ನ ಜೋಪಡಿಯು ನಿನ್ನದೇ ; ತೆಗೆದುಕೋ ;

ಬತ್ತಲಾಗದೆ ಬಯಲು ಸಿಕ್ಕದಿಲ್ಲಿ.

ಅಲ್ಲದಿರೆ ಬೀದಿಯಲಿ ನಾ ಸರೀಕರ ಕೂಡೆ ತಲೆಯೆತ್ತಿ ನಡೆಯಲಾರೆ.

ಬತ್ತಲಾಗದೆ ಕತ್ತಿ ಕಿತ್ತೆಸೆಯಬಲ್ಲುದೇ ಕವಚ ಕುಂಡಲ

ಹೃದಯದಮೃತಕಲಶ ?

೩

ವಿಶ್ವಾಮಿತ್ರ ಹೇಳಿದ : “ ತ್ರಿಶಂಕು, ನಡೆ ಸ್ವರ್ಗಕ್ಕೆ.”

ತೊಗಲುಬಾವಲಿ ಮರದ ಜೋಲು ತೊಗಟೆ.

ಕೆಸರಲ್ಲಿ ಹುಗಿದ ಕಾಲನ್ನು ಕೀಳುವುದೆಷ್ಟು ಕಷ್ಟ ಅಷ್ಟೇ ಕಷ್ಟ—

ದ್ವಿತೀಯ ಭೂಮಿಗೀತ ೨೫ ೩

ಆಕಾಶಪಂಜರವ ಹೊನ್ನ ಸರಿಗೆಯ ನಡುವೆ ನಡೆವ ಹಗರಣ ಕೂಡ.

ಕೆಸರೋ ಅಸಹ್ಯ, ಮುಟ್ಟಿದ ಕೂಡಲೇ ಕೊಳೆವ ಎಳಕಸದಪಸ್ಮಾರ

ಬಾಲಲೀಲೆಯ ಚಟ್ಟು—

ಮಣ್ಣು, ಪೂರಾ ಮಣ್ಣು ಬೊಂಬೆಯಾಗಿದ್ದರದು ಒಂದು ತೆರ ;

ಈ ಬೊಂಬೆಯಲ್ಲು ಉಸಿರಿನ ತಂತ್ರ : 5/1/11

ತಂತ್ರದಾಚೆಗೆ ಶುದ್ಧ ಬೆಳಕು ಮಂತ್ರ-ಫಿತೂರಿ.

ಹೆಜ್ಜೆ ಮೂಡದ ಹಾದಿ ಗಾಳಿಬೀದಿ.

ಇದು ನೋಡು, ಇದು ಕಷ್ಟ : ಧೂಳು ಧೂಳಿಗೆ ಸೇರಿ,

ಗಾಳಿ ಗಾಳಿಗೆ ಕೂಡಿ,

ಬೆಂಕಿ ಬೆಂಕಿಯ ಕೂಡಿ,

ಗಾಳಿಯಲ್ಲುಲುಹು, ಆಕಾಶದಲ್ಲಾಕಾಶ ಬೆರೆತು ಹೋದರೆ ಇವಕ್ಕೇನು ಧಾಡಿ ?

ಏನೋ ಉಳಿವುದು ಮತ್ತೆ ; ಒಂದು ವಿದ್ಯುತ್ಪಂತಿ :

ತಾರೆನೀಹಾರಿಕೆಗಳಾಚೆಯ ಸಮಾಚಾರ ;

ಪಾತಾಳದಾಳದಿಂದೆದ್ದು ಬರುವ ವಿಕಾರ ;

ಒಂದನೊಂದಕೆ ಕೂಡಿಸಾಡಿಸುವ ಕುಣಿಸುವ ಚಮತ್ಕಾರ,

ಕೆಲರು ಹೇಳುವರು ಸ್ವಿಚ್ಚೆಲೋ ತಿಳಿಯದೆಂದ್ರು :

ಮೂಲದ ಕಛೇರಿಯ ವಿಳಾಸ ಮರೆತಿದೆ ಎಂದು ;

ಇಲ್ಲೇ ಎಲ್ಲೋ ಇರುವುದೆನ್ನುವರು ಉಳಿದವರು.

ಕತ್ತಲಲ್ಲಿ ಕಣ್ಣು ಕಾಣದ ಬೀದಿಯಿಕ್ಕಟ್ಟಿನಲಿ

ಗೋಡೆ ತಡಕುತ ಇನ್ನು ತೆವಳಬೇಕು.

ಹೆಳವನ ಹೆಗಲ ಮೇಲೆ ಕುರುಡ ಕೂತಿದ್ದಾನೆ :

ದಾರಿ ಸಾಗುವುದೆಂತೋ ನೋಡಬೇಕು.

—ಗೋಪಾಲಕೃಷ್ಣ ಅಡಿಗ

ವ್ಯಕ್ತಿತ್ವ

ಅಮೀಬ, ಗಂಡಭೇರುಂಡ !
ತಾನೇ ರುಂಡ, ತಾನೇ ದಿಂಡ.
ಅರ್ಧನಾರೀಶ್ವರಗಿದು ಪಿಂಡ.
ಜ್ವಾಲೆಯಿದಕೆ ಈ ಸೃಷ್ಟಿಯಗ್ನಿಕುಂಡ.

ಮಲ್ಲಿಗೆ, ತಾವರೆ, ಕುಂಕುಮ ಕೇಸರ :
ಪಾತರಗಿತ್ತಿಯ ಪಕ್ಕವೆ ಆಸರ.
ಹೂವೆ ನಪುಂಸಕ-ಸ್ತ್ರೀ-ಪುಲ್ಲಿಂಗ.
ಗಾಳಿಯ ಕೇಳಿಯೆ ಅದರುತ್ಸಂಗ.

ಸೋಗೆ ನವಿಲಿಗೇ ಮಯೂರ ನರ್ತನ.
ಗಂಡು ಕೋಕಿಲಕೆ ಮಂಜುಳ ಕೂಜನ.
ಸಿಂಹದ ಪಂಚಾನನತೆಯೆ ಗಂಡು.
ವ್ಯಾಘ್ರಗಳುಗ್ರತೆ ಗಂಡು.
ಹುಂಜದ ತುರಾಯಿ ಬಲು ಮೋಜು.
ಹೆಣ್ಣಿಗಿಲ್ಲವೀ ಗೋಜು.
ಪಾರಿವಾಳಕಿದ ಜಾಂಬಳಿಗೋಣು,—
ಗೋಡೆನ ಕುಣಿತದಿ ಗಂಡನು ಕಾಣು.

ಮನುಕುಲದಲಿ ಹೆಣ್ಣಿಗೆ ಒಯ್ಯಾರ.
ಸಿಂಗಾರ.
ಗಂಡಿಗೆ ಹೆಣ್ಣಿನ ಚೆಲುವೆ ಸಂಚಕಾರ.
ಚಾರುಗಾತ್ರಿ ಕ್ಷಿಯೋಪಾತ್ರಾ,
ಲಾಂಟು ಮಹಿಯರಿಗಿದೂ ಒಂದು ಗೋತ್ರ,

ಎಲಿಜಬೆತ್ತಳ ಗೌನು, —
ಜುಂಗೆತ್ತಲು ಬೇಕಿಡಿ ಲಂಡನ್ ಟೌನು !

ಜೀವಸರಪಣಿಯ ಕತೆಯೇ ಬೇರೆ !
ಸರಪಣಿಯೊಂದು ಗಣ್ಣು
ಹೆಣ್ಣು.
ಸರಪಣಿಗಣ್ಣಿನ ಬೇರೊಂದು ತುಂಡು
ಗಂಡು.

ಗಂಡೋ ಹೆಣ್ಣೋ ಏನೇ ಇರಲಿ,
ಮೇಲೋ ಕೆಳಗೋ
ಅಡ್ಡೋ ಉದ್ದೋ—
ಗಣ್ಣು, ಗಣ್ಣು, ಗಣ್ಣು.
ನಾಗಮುರಿಗೆ ಮಡಿಕೆಗಳ ಮೋಡಿಯಿದು
ಮುಗಿಲಲಿ ವಿದ್ಯುತ್ ಕಂಬಿ,
ಇಳೆಯಲಿ ಸಲಾಕೆಗೊಂಬಿ,
ಪಾತಾಳಗಡೆಗಳ ಸಿಂಬಿ.

ಉದ್ದ, ಉದ್ದದ್ದ, ಉದ್ದ.
ಎದ್ದವ ಎದ್ದ.
ಬಿದ್ದವ ಬಿದ್ದ.
ಇದೇ ರೀತಿಯಲಿ ಬುದ್ಧನು ಉದ್ಬುದ್ಧ.
ಜೀವನ ಸರಪಣಿಯಿದು ಉದ್ದ,
ಉದ್ದದ್ದ.

ಅದ್ಭುತ, ಸನ್ನತ, ಕಲ್ಪನಾತೀತ.
ಈಶಕರುಣೆಯದು ಕಲ್ಪನಾತೀತ.

ಕರುಣೆಯ ವರ್ಷಾಕಾಲ
 ಇಂದ್ರಮಹೇಂದ್ರರ ಜಾಲ,
 ಕಲ್ಪತರುವಿನ ಶರತ್ಕಾಲ.
 ವಾಲ್ಮೀಕಿಯ ಕೃತಿ
 ದೈವಚಮತ್ಕೃತಿ.
 ಕಾಲಿದಾಸನ ಸ್ಫೂರ್ತಿ
 ಈಶಕರುಣೆಯ ಸಗುಣ ಮೂರ್ತಿ.
 ಕರುಣೆಯಿದು ಅಪರಂಪಾರ,
 ಅಜ್ಞೇಯದ ಸಾರ,
 ಅದ್ಭುತ, ಸನ್ನತ, ಕಲ್ಪನಾತೀತ.

ಸಂಕಲ್ಪ.
 ಜ್ಞಾತಿಯೂರ್ಧ್ವಮುಖಿ ಕಲ್ಪಾಂತಕಲ್ಪ.
 ಭೂಮವದಕೆ ಅಲ್ಪ,
 ಅತ್ಯಲ್ಪ.
 ತಾರಾಮಂಡಲಗಳನೂ ಸುತ್ತಿ,
 ಚಂದ್ರನೊಳಾಗುತ ಹೂಬತ್ತಿ,
 ಸೂರ್ಯನೊಳಿದೊ ದುಃಸಹ ವಿದ್ಯುತ್‌ಪಿಂಡ,
 ಅದರು ಬೀಜದಿ ತಾನಿದೆ ನಿಗಿ ನಿಗಿ ಕೆಂಡ !
 ತನ್ನನು ಸುಟ್ಟಿದೆ ಲೋಕವನುಳಿಸಿದೆ.
 ಅನಂತದೆಡೆ ಕಿರಣಗಳನು ಕಳಿಸಿದೆ
 ಸಂಕಲ್ಪ.

ಸಮನ್ವಯ !
 ಸೂರ್ಯಚಂದ್ರರ ಸಹೋದಯ.
 ಸೃಷ್ಟಿ ಸಂಕಲ್ಪಮಯ, ಕರುಣಾಮಯ.

ಇದೆ ಸಂಕಲ್ಪಕೆ ಕರುಣೆ ಜೊತೆ.
 ಆಗ ಸಂಕಲ್ಪ ಬರಿ ತೇಜ,
 ಸುಡದಿಹ ಓಜ.
 ಅಲ್ಲ ಕರುಣೆ ತಪತಪ ತೋಯಿಸುವ ಮಳೆ,
 ಆದಕಿದೆ ಬೇರೆ ಕಳೆ !
 ಕರುಣೆಯದಾನಂದದ ಸಂಕತ ಧಾರೆ,
 ಅದಕಿಲ್ಲವು ಮೇರೆ.

ಸಾಸ-ಕರುಣೆ ಹಾಸು-ಹೊಕ್ಕು,
 ಒಂದಕೊಂದು ಜಗದಿ ಸಿಕ್ಕು.
 ವ್ಯಕ್ತಿತ್ವದ ಉಗಮವಿಲ್ಲಿ,—
 ಸಾಸ-ಕರುಣೆ ಹೊಂದಿದಲ್ಲಿ,
 ಸರಲ ರೇಖೆಯೊಂದನಿಂತು
 ಉರ್ಧ್ವರೇಖೆ ಭೇದಿಸಿ
 ಕೇಂದ್ರಬಿಂದುವಾಯಿತಯ್ಯ !
 ಬೆಳೆ, ಅದನಾರಾಧಿಸಿ.

— ವಿಷಯಕ

“ ನಾಲ್ವೇ ಸುಖಮಸ್ತಿ ”

ಸಾಕು,

ನಿಲ್ಲಿಸು ಜಲ್ಪ—

ಓ ಅಲ್ಪ !

ಇದು ಸತ್ಯ, ಇದು ನಿತ್ಯ, ಅಲ್ಲ ಬರಿ ಸಾತತ್ಯ...

ಮೂಡಲಿ ಕಲ್ಪ, ಕಾಣಲಿ ಕಲ್ಪ, ಅಡಗಲಿ ಕಲ್ಪ

ಅದು ಸ್ವಲ್ಪ !

ಶೇಷಿಗೋ ಳ ಳ ಶೇಷನು ತಲ್ಪ

ಅದು ಕಣಾ, ಸಹಸ್ರ ಫಣಾ

ಸಹಸ್ರ ಶೀರ್ಷ್ಠ ಪುರೂಷಃ

ಸಹಸ್ರಾಕ್ಷಃ

ಸಹಸ್ರ ಪಾತ್

ಹತ್ತುದ್ಧ × ಹತ್ತಗಲ × ಹತ್ತೇರು.

ಸಾವಿರದ ತತ್ತ್ವ ಇದು

ಅಲ್ಲ ನೀರೂ—ಸಾರು

ರಸಭೀರು

ನಿನ್ನ ತಾಯಿಯೇ ವ್ಯಭಿಚಾರಿ

ಅಯ್ಯ ಪಾಕಾಚಾರಿ ! ಬೆಲೆ ಭಾರಿ ! ಶುದ್ಧ ವ್ಯಾಪಾರಿ !

○

○

○

○

“ ಓ ಇರುವೆ ! ಎಲ್ಲಿರುವೆ ?

ನಾನು ಸಕ್ಕರೆ ; ಕರೆವೆ...

ಏನೆಂದೆ...

ಕರೆದ ಮೇಲೇಯೆ ಬರುವೆ, ಭಲೆ ಇರುವೆ !

ಎಲ್ಲಿರುವೆ ಅಲ್ಲಿ ಇರು—

ಅಲ್ಲಿ ನಾನೇ ಬರುವೆ ”

“ ಓ ಅರಿವೆ !

ಉಟ್ಟು ತೊಟ್ಟರು ತೆರವೆ ;

ನಿನ್ನ ನಗ್ಗತೆ ಮರೆವೆ

ಮೆರೆವೆ !

ಕಂಡವರು ಕಣ್ಣು ಮುಚ್ಚಿದರು, ಸರಿ, ಸರಿ,

ಕಾಣದಿದ್ದರು ಅರಿವೆ...

ಕಂಡಿತವೆ ಖಂಡಿತವು ! ಯಾವುದು ಅಖಂಡಿತವು ? ”

“ ಓ ಹರವೆ ! ಓ ಹಿಗ್ಗೆ !

ಕ್ಷರಕು ಅಕ್ಷರಕು ನಡುವಿರುವ ಒಂದೇ ಬುಗ್ಗೆ... ”

ಹನಿಗೆ ಹನಿ ಕೂಡಿದರೆ ಹಳ್ಳ—ಓ ಮಳ್ಳ !

ಇದು ನಿನ್ನ ಸಾತತ್ಯ, ಇದು ನಿನ್ನ ಸಾಹಿತ್ಯ.

ಸಾಕು ಬೇಡು ನಿನ್ನಾ ಭತ್ಯ

ಗುಡುಗುಡು ಮುತ್ಯಾ !

ಭಾವರಾಹಿತ್ಯ !

ಸಚ್ಚಿದಾನಂದದಾ ಬಿಂದು ಬಿಂದುವು ಸಿಂಧು

ಎಂದೂ ಎಂದೂ ಎಂದೂ.

—ಅಂಬಿಕಾತನಯದತ್ತ

